

വികേന്ദ്രീകൃതസൂത്രണ കോഓർഡിനേഷൻ കമ്മിറ്റിയുടെ 26.10.2023 -ലെ യോഗത്തിന്റെ നടപടിവിവരം ഉള്ളടക്കം

ഖണ്ഡിക നമ്പർ	വിഷയം	പേജ് നമ്പർ
2.	കോഓർഡിനേഷൻ കമ്മിറ്റിയുടെ 21.10.2022 -ലെ യോഗ തീരുമാനപ്രകാരം നടപടി സ്വീകരിക്കേണ്ട വഷയങ്ങൾ	1
2.1 ഖണ്ഡിക 4.58	അട്ടപ്പാടി ബ്ലോക്ക് പഞ്ചായത്ത്	1
2.2	കോഓർഡിനേഷൻ കമ്മിറ്റിയുടെ 08.03.2023 -ലെ യോഗ തീരുമാനപ്രകാരം നടപടി സ്വീകരിക്കേണ്ട വഷയങ്ങൾ	3
2.2 ഖണ്ഡിക 4.22	ലൈഫ് ഭവന പദ്ധതി	3
2.2 ഖണ്ഡിക 4.84	പുഴയ്ക്കൽ ബ്ലോക്ക് പഞ്ചായത്ത്	4
2.2 ഖണ്ഡിക 4.98	തൃശൂർ ജില്ലാ പഞ്ചായത്ത്	4
2.2 ഖണ്ഡിക 4.107	പത്തനംതിട്ട ജില്ലാ പഞ്ചായത്ത്	6
2.3	കോഓർഡിനേഷൻ കമ്മിറ്റി യുടെ 25.04.2023-ലെ യോഗ തീരുമാനപ്രകാരം നടപടി സ്വീകരിക്കേണ്ട വഷയങ്ങൾ	7
2.3 ഖണ്ഡിക 3.5 (ii)	എസ്.സി.പി/റ്റി.എസ്.പി പദ്ധതി നിർവ്വഹണം	7
2.3 ഖണ്ഡിക 3.5 (iii)	എസ്.സി.പി/റ്റി.എസ്.പി പദ്ധതി നിർവ്വഹണം	9
2.4	കോഓർഡിനേഷൻ കമ്മിറ്റിയുടെ 15.06.2023-ലെ യോഗ തീരുമാനപ്രകാരം നടപടി സ്വീകരിക്കേണ്ട വഷയങ്ങൾ	9
2.4 ഖണ്ഡിക 3.3	ഹാപ്പിനസ് പാർക്ക്	9
2.4 ഖണ്ഡിക 3.4	ഇൻഫർമേഷൻ കേരള മിഷൻ - ഐ.കെ.എം	11
2.4 ഖണ്ഡിക 3.10	ആംബുലൻസ്	12
2.4 ഖണ്ഡിക 4.29	പുൽപ്പറ്റ ഗ്രാമപഞ്ചായത്ത്	13
2.4 ഖണ്ഡിക 4.32	തിരുവനന്തപുരം കോർപ്പറേഷൻ	14
2.4 ഖണ്ഡിക 4.33	സുൽത്താൻ ബത്തേരി നഗരസഭ	15
2.4 ഖണ്ഡിക 4.41	കേരള ഗ്രാമജ്യോതി ലൈറ്റിംഗ് പ്രൈവറ്റ് ലിമിറ്റഡ്	16
2.4 ഖണ്ഡിക 4.46	ആലപ്പുഴ മുനിസിപ്പാലിറ്റി	17
2.5	കോഓർഡിനേഷൻ കമ്മിറ്റിയുടെ 22.06.2023-ലെ യോഗ തീരുമാനപ്രകാരം നടപടി സ്വീകരിക്കേണ്ട വഷയങ്ങൾ	17
2.5 ഖണ്ഡിക 4.7	ആലങ്ങാട് ഗ്രാമപഞ്ചായത്ത്	17
2.5 ഖണ്ഡിക 4.9	പത്തനംതിട്ട ജില്ലാ കാർഷിക വിപണന സഹകരണസംഘം	18
2.5 ഖണ്ഡിക 4.16	മറ്റത്തൂർ ഗ്രാമപഞ്ചായത്ത്	19
2.5 ഖണ്ഡിക 4.41	കോടാംബേളൂർ ഗ്രാമപഞ്ചായത്ത്	20
2.5 ഖണ്ഡിക 4.47	പെരുമ്പാവൂർ നഗരസഭ	20
2.5 ഖണ്ഡിക 4.56	മൊകേരി ഗ്രാമപഞ്ചായത്ത്	21
2.6	കോഓർഡിനേഷൻ കമ്മിറ്റിയുടെ 03.07.2023-ലെ യോഗ തീരുമാനപ്രകാരം നടപടി സ്വീകരിക്കേണ്ട വഷയങ്ങൾ	22
2.6 ഖണ്ഡിക 4.13	കോട്ടയം നഗരസഭ	22
2.6 ഖണ്ഡിക 4.38	അയ്യമ്പുഴ ഗ്രാമപഞ്ചായത്ത്	22
2.7	കോഓർഡിനേഷൻ കമ്മിറ്റിയുടെ 26.09.2023-ലെ യോഗ തീരുമാനപ്രകാരം നടപടി സ്വീകരിക്കേണ്ട വഷയങ്ങൾ	23
2.7 ഖണ്ഡിക 4.7	ഇൻസ്റ്റിറ്റ്യൂട്ട് ഓഫ് ഹ്യൂമൻ റിസോഴ്സ് ഡെവലപ്മെന്റ്	23
2.7 ഖണ്ഡിക 4.15	അതിയന്തൂർ ബ്ലോക്ക് പഞ്ചായത്ത്	24
2.7 ഖണ്ഡിക 4.16	മലപ്പുറം ജില്ലാ പഞ്ചായത്ത്	26
2.7 ഖണ്ഡിക 4.18	പത്തനംതിട്ട ജില്ലാ പഞ്ചായത്ത്	27

2.7 ഖണ്ഡിക 4.22	ചെങ്കൽ ഗ്രാമപഞ്ചായത്ത്	28
2.7 ഖണ്ഡിക 4.23	ചെങ്കൽ ഗ്രാമപഞ്ചായത്ത്	28
2.7 ഖണ്ഡിക 4.25	വാളകം ഗ്രാമപഞ്ചായത്ത്	29
2.7 ഖണ്ഡിക 4.27	തലനാട് ഗ്രാമപഞ്ചായത്ത്	30
2.7 ഖണ്ഡിക 4.29	കൈപ്പറമ്പ് ഗ്രാമപഞ്ചായത്ത്	30
2.7 ഖണ്ഡിക 4.30	നെടുമങ്ങാട് ബ്ലോക്ക് പഞ്ചായത്ത്	31
2.7 ഖണ്ഡിക 4.31	ഉദയനാപുരം ഗ്രാമപഞ്ചായത്ത്	32
2.7 ഖണ്ഡിക 4.35	ആലിപ്പറമ്പ് ഗ്രാമപഞ്ചായത്ത്	32
2.7 ഖണ്ഡിക 4.38	കുറ്റിക്കോൽ ഗ്രാമപഞ്ചായത്ത്	33
2.7 ഖണ്ഡിക 4.43	Assert Farming Solution Pvt.ltd	33
3.	പൊതുവിഷയം	34-37
4	പ്രത്യേക വിഷയം	37
4.1	കേരള സ്റ്റേറ്റ് സ്പോർട്സ് കൗൺസിൽ	37
4.2	പത്തനംതിട്ട ജില്ലാ പഞ്ചായത്ത്	37
4.3	വേങ്ങര ഗ്രാമപഞ്ചായത്ത്	38
4.4	കണ്ണൂർ ബ്ലോക്ക് പഞ്ചായത്ത്	38
4.5	കാഞ്ഞങ്ങാട് ബ്ലോക്ക് പഞ്ചായത്ത്	39
4.6	ആര്യനാട് ഗ്രാമപഞ്ചായത്ത്	39
4.7	കായംകുളം നഗരസഭ	40
4.8	ശ്രീകൃഷ്ണപുരം ബ്ലോക്ക് പഞ്ചായത്ത്	40
4.9	തച്ചനാട്ടുകര ഗ്രാമപഞ്ചായത്ത്	41
4.10	പുത്തൻവേലിക്കര ഗ്രാമപഞ്ചായത്ത്	41
4.11	തൃശൂർ കോർപ്പറേഷൻ	42
4.12	കേരള റൂറൽ എംപ്ലോയ്മെന്റ് & വെൽഫെയർ സൊസൈറ്റി (ക്രൂസ്)	42
4.13	കൊല്ലം കോർപ്പറേഷൻ	43
4.14	ദി റിജിയണൽ അഗ്രോ - ഇൻഡസ്ട്രിയൽ ഡെവലപ്മെന്റ് കോഓപ്പറേറ്റീവ് ഓഫ് കേരള ലിമിറ്റഡ്	43
4.15	വെളിയങ്കോട് ഗ്രാമപഞ്ചായത്ത്	44
4.16	കൊടുവായൂർ ഗ്രാമപഞ്ചായത്ത്	44
4.17	കൊയിലാണ്ടി നഗരസഭ	45
4.18	വട്ടവട ഗ്രാമപഞ്ചായത്ത്	46
4.19	കടപ്ര ഗ്രാമപഞ്ചായത്ത്	46
4.20	ആറന്മുള ഗ്രാമപഞ്ചായത്ത്	47
4.21	പന്തളം ബ്ലോക്ക് പഞ്ചായത്ത്	47
4.22	മൂന്നാർ ഗ്രാമപഞ്ചായത്ത്	48
4.23	കണ്ണൂർ ജില്ലാ പഞ്ചായത്ത്	48
4.24	കണ്ണൂർ ജില്ലാ പഞ്ചായത്ത്	49
4.25	കാവന്നൂർ ഗ്രാമപഞ്ചായത്ത്	49
4.26	വെച്ചൂർ ഗ്രാമപഞ്ചായത്ത്	50
4.27	പാമ്പാടി ബ്ലോക്ക് പഞ്ചായത്ത്	50
4.28	കണ്ണൂർ ജില്ലാ പഞ്ചായത്ത്	51
4.29	കണ്ണൂർ ജില്ലാ പഞ്ചായത്ത്	51
4.30	ന്തൽപ്പുഴ ഗ്രാമപഞ്ചായത്ത്	52
4.31	പാലക്കാട് ജില്ലാ പഞ്ചായത്ത്	53

4.32	പേരമ്പ്ര സ്റ്റോക്ക് പഞ്ചായത്ത്	53
4.33	റബ്ബർ പ്രൊഡ്യൂസർ കമ്പനി (RUBFARM)	54
4.34	പാലരവി ഫാർമേഴ്സ് പ്രൊഡ്യൂസർ കമ്പനി, പത്തനാപുരം	54
4.35	കരുണ പെയിൻ & പാലിയേറ്റീവ് കെയർ സൊസൈറ്റി, ചെങ്ങന്നൂർ	55
4.36	കേരള ഇൻസ്റ്റിറ്റ്യൂട്ട് ഓഫ് ലോക്കൽ അഡ്മിനിസ്ട്രേഷൻ	55
4.37	കൊല്ലം ജില്ലാ പ്ലാനിംഗ് ഓഫീസ്	56

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ

26.10.2023 നു നടന്ന യോഗത്തിന്റെ നടപടിവിവരം

യോഗം ഉച്ചകഴിഞ്ഞ് 2.30-ന് സെക്രട്ടേറിയറ്റ് അനക്സ് II ലെ നവകൈരളി ഹാളിൽ ആരംഭിച്ചു. ബഹു.തദ്ദേശസ്വയംഭരണ-എക്സൈസ് വകുപ്പ് മന്ത്രി യോഗത്തിൽ അധ്യക്ഷത വഹിച്ചു. യോഗത്തിൽ പങ്കെടുത്തവരുടെ പേരുവിവരം അനുബന്ധമായി ചേർത്തിരിക്കുന്നു. സാധാരണ കോഓർഡിനേഷൻ കമ്മിറ്റി യോഗത്തിൽ ക്രമനമ്പർ 2, 3, 4 ആയി വരുന്ന മുൻ കോഓർഡിനേഷൻ കമ്മിറ്റി യോഗങ്ങളിലെ തീരുമാന പ്രകാരം വകുപ്പുമേധാവികൾ സ്വീകരിക്കേണ്ട തുടർനടപടി, പൊതുവിഷയങ്ങൾ, പ്രത്യേക വിഷയങ്ങൾ എന്നിവയാണ് ഇന്നത്തെ യോഗത്തിൽ ഉൾപ്പെടുത്തിയിരിക്കുന്നത്.

2 വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ 21.10.2022, 08.03.2023, 25.04.2023, 15.06.2023, 22.06.2023, 03.07.2023, 26.09.2023 എന്നീ തീയതികളിൽ നടന്ന യോഗതീരുമാന പ്രകാരം തുടർനടപടി സ്വീകരിക്കേണ്ട വിഷയങ്ങൾ

2.1 21.10.2022 ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.1 ഖണ്ഡിക 4.58

അട്ടപ്പാടി ബ്ലോക്ക് പഞ്ചായത്ത്

അട്ടപ്പാടി ബ്ലോക്കുപഞ്ചായത്ത് വൈസ് പ്രസിഡന്റിന്റെ 29.09.2022 ലെ കത്ത് (SRG 1061/22).

വിഷയം:- കോട്ടത്തറ ആശുപത്രിയിൽ അധികമായി സ്റ്റാഫിനെ ബ്ലോക്കു പഞ്ചായത്തിൽ നിന്നും നിയമിക്കുന്നതു സംബന്ധിച്ച്

പ്രോ.നം: 188/23	അടങ്കൽ	10,00,000 രൂപ <i>(മെയിന്റനൻസ് ഗ്രാന്റ് - നോൺ റോഡ്)</i>
പേര്	കോട്ടത്തറ GTSH HMC താൽക്കാലിക ജീവനക്കാർക്ക് വേതനം	

അട്ടപ്പാടിയിലെ പട്ടികവർഗ്ഗ വിഭാഗത്തിൽപ്പെട്ടവർക്ക് സേവനം നൽകുക എന്ന ലക്ഷ്യത്തോടെയാണ് കോട്ടത്തറ ട്രൈബൽ സ്പെഷ്യാലിറ്റി ആശുപത്രി പ്രവർത്തിക്കുന്നത്. ഇവിടെ ജനറൽ മെഡിസിൻ, ഓർത്തോ, ഇ.എൻ.ടി, ഗൈനക്കോളജി, സൈക്യാട്രി, സർജറി, ശിശുരോഗ വിദഗ്ദ്ധ സേവനം, കണ്ണ് രോഗം, ഡയാലിസിസ് തുടങ്ങിയ വിഭാഗങ്ങളിൽ സ്പെഷ്യാലിറ്റിയുണ്ട്. ഡയാലിസിസിന് ഇപ്പോഴുള്ള ഒരു ഷിഫ്റ്റിനു പകരം രണ്ടു ഷിഫ്റ്റാക്കണം. ആശുപത്രിയുടെ സുഗമമായ പ്രവർത്തനത്തിന് അധിക സ്റ്റാഫിനെ നിയമിക്കേണ്ടതുണ്ട്. എച്ച്.എം.സിക്ക് മതിയായ വരുമാനമില്ലാത്തതിനാൽ താല്ക്കാലികാടിസ്ഥാനത്തിൽ താഴെ പറയും പ്രകാരം അധികമാൾക്കാരെ ബ്ലോക്ക് പഞ്ചായത്തിൽ നിന്നു നോൺറോഡ് മെയിന്റനൻസ് ഗ്രാന്റുപയോഗിച്ച് നിയമിക്കാൻ അനുമതി നൽകണമെന്നതു സംബന്ധിച്ച്.

- 1) ഡയാലിസിസ് ടെക്നീഷ്യൻ - 1 എണ്ണം
- 2) സ്റ്റാഫ് നേഴ്സ് ഗ്രേഡ് II - 3 എണ്ണം
- 3) ലാബ് ടെക്നീഷ്യൻ - 1 എണ്ണം
- 4) സെക്യൂരിറ്റി ജീവനക്കാർ - 2 എണ്ണം

21.10.2022 ലെ തീരുമാനം:- മുകളിൽ പറഞ്ഞ പ്രകാരം ജീവനക്കാരെ നിയമിക്കുന്നതു സംബന്ധിച്ച് പരിശോധിച്ച റിപ്പോർട്ട് നൽകാൻ ആരോഗ്യ വകുപ്പ് ഡയറക്ടറെ ചുമതലപ്പെടുത്തി. ആരോഗ്യ വകുപ്പിൽ നിന്ന് ഇവരെ നിയമിക്കാൻ സാധിക്കുമോ എന്നതും റിപ്പോർട്ടിൽ ഉൾപ്പെടുത്തണം. റിപ്പോർട്ട് ലഭിക്കാത്തതിനാൽ അടുത്ത കോഓർഡിനേഷൻ കമ്മിറ്റിക്ക് മുമ്പ് നൽകണമെന്ന് ആരോഗ്യവകുപ്പ് ഡയറക്ടറോട് 22.11.2022 ലെ കോഓർഡിനേഷൻ കമ്മിറ്റി വീണ്ടും ആവശ്യപ്പെട്ടു. ഈ ആശുപത്രിയുടെ പ്രധാന ഗുണഭോക്താക്കൾ പട്ടികവർഗ്ഗ വിഭാഗക്കാരാണ്. അതിനാൽ മുകളിൽ പറഞ്ഞവരെ നിയമിക്കുന്നതടക്കം ആശുപത്രിയുടെ പ്രവർത്തനം മെച്ചപ്പെടുത്തുന്നതിന് പട്ടികവർഗ്ഗ വികസനവകുപ്പിന്റെ സഹായവും ഉണ്ടാകണമെന്ന് പട്ടികവർഗ്ഗ വികസനവകുപ്പ് ഡയറക്ടറോട് യോഗം നിർദ്ദേശിച്ചു.

പട്ടികവർഗ്ഗ വികസന വകുപ്പിൽ നിന്ന് മുകളിൽ പറഞ്ഞവരെ നിയമിക്കാൻ ധനസഹായം നൽകാൻ ബുദ്ധിമുട്ടാണെന്ന് പട്ടികവർഗ്ഗ വികസനവകുപ്പ് ഡയറക്ടർ 14.02.2023 ലെ യോഗത്തിൽ അറിയിച്ചു. ഇതനുസരിച്ച് ഇവരെ നിയമിക്കാൻ നാഷണൽ ഹെൽത്ത് മിഷനിൽ നിന്ന് സാധിക്കുമോ എന്ന് അന്വേഷിച്ചു റിപ്പോർട്ട് നൽകാൻ ആരോഗ്യവകുപ്പ് ഡയറക്ടറെ 14.02.2023 ലെ യോഗം ചുമതലപ്പെടുത്തി. ഇതനുസരിച്ച് 25.04.2023-ലെ യോഗത്തിലേയ്ക്ക് റിപ്പോർട്ട് നൽകി.

25.04.2023 ലെ യോഗത്തിൽ നൽകിയ റിപ്പോർട്ട് :- 14.02.2023 ലെ യോഗ തീരുമാന പ്രകാരം NHM സ്റ്റേറ്റ് /ജില്ലാ ഓഫീസർമാരോട് ചർച്ച ചെയ്തു. ആദിവാസി മേഖലയിലുള്ള ആശുപത്രി എന്ന പ്രത്യേക പരിഗണനയിൽ 3 സ്റ്റാഫ് നേഴ്സുമാരെ പോസ്റ്റ് ചെയ്യുന്നതിനുള്ള അനുമതി ലഭ്യമായിട്ടുള്ളതായി അറിയിച്ചിട്ടുണ്ട്. സന്നദ്ധ സംഘടനയുടെ സഹായത്തോടെ ഒരു ഡയാലിസിസ് ടെക്നീഷ്യനെ കൂടി ലഭിക്കുന്നതിനുള്ള നടപടികൾ സ്വീകരിക്കുന്നുണ്ടെന്ന് ആശുപത്രി സൂപ്രണ്ട് അറിയിച്ചിട്ടുണ്ട്. നിലവിൽ ഈ പ്രോജക്ട് വഴി അല്ലാതെയുള്ള ജീവനക്കാരെ ലഭിക്കുന്ന മുറയ്ക്ക് രണ്ടാം ഷിഫ്റ്റ് തുടങ്ങാൻ സാധിക്കുമെന്ന് ആരോഗ്യ വകുപ്പ് ഡയറക്ടർ അറിയിച്ചു.

25.04.2023 ലെ തീരുമാനം:- ഈ ആശുപത്രിക്ക് ഹെൽത്ത് ഗ്രാന്റിൽ നിന്ന് ധനസഹായം നൽകാൻ കഴിയുമോ എന്ന് പരിശോധിച്ചു റിപ്പോർട്ട് നൽകാൻ ആരോഗ്യവകുപ്പ് ഡയറക്ടറെ ചുമതലപ്പെടുത്തി. ഇതോടൊപ്പം പ്രത്യേക പരിഗണനയോടെ പട്ടികവർഗ്ഗ വികസന വകുപ്പിൽ നിന്ന് നൽകാൻ കഴിയുന്ന ധനസഹായം /ഇടപെടൽ എന്താണെന്ന് പരിശോധിച്ചു റിപ്പോർട്ട് നൽകാൻ പട്ടികവർഗ്ഗ വികസനവകുപ്പിനേയും ചുമതലപ്പെടുത്തി. കൂടാതെ പട്ടികവർഗ്ഗ വികസന വകുപ്പിൽ നിന്ന് ട്രൈബൽ പാരാമെഡിക്സിന്റെ സേവനം ലഭ്യമാക്കുന്നതിനുള്ള സാധ്യത പട്ടികവർഗ്ഗ വികസന വകുപ്പ് ഡയറക്ടർ പരിശോധിച്ചു നൽകണം. ഇതനുസരിച്ച് ആരോഗ്യ വകുപ്പ് ഡയറക്ടറും പട്ടികവർഗ്ഗ വികസന വകുപ്പ് ഡയറക്ടറും റിപ്പോർട്ട് നൽകി.

- 1) **26.10.2023-ന് ആരോഗ്യവകുപ്പ് ഡയറക്ടർ നൽകിയ റിപ്പോർട്ട്:-** കോട്ടത്തറ ട്രൈബൽ സ്പെഷ്യാലിറ്റി ആശുപത്രിക്ക് ഹെൽത്ത് ഗ്രാന്റ് ലഭ്യമല്ല. അതിനാൽ ഹെൽത്ത് ഗ്രാന്റിൽ നിന്ന് ധനസഹായം നൽകാൻ കഴിയില്ല.
- 2) **26.10.2023-ന് പട്ടികവർഗ്ഗവികസനവകുപ്പ് ഡയറക്ടർ നൽകിയ റിപ്പോർട്ട്:-** പട്ടികവർഗ്ഗ വിഭാഗത്തിൽപ്പെട്ട നേഴ്സിംഗ് ഉൾപ്പെടെയുള്ള പാരാമെഡിക്കൽ കോഴ്സ് പൂർത്തിയാക്കിയവരെ ആരോഗ്യ സ്ഥാപനങ്ങളിൽ കരാർ വ്യവസ്ഥയിൽ 'ഗോത്ര വർഗ്ഗ പാരാമെഡിക്സ്' എന്ന പേരിൽ നിയമിക്കുന്നുണ്ട്. അട്ടപ്പാടി മേഖലയിൽ നിന്ന് 11 അപേക്ഷകൾ ലഭിച്ചിട്ടുണ്ട്. ഇവരിൽ നിന്ന് അർഹരായവരെ ജില്ലാ മെഡിക്കൽ

ഓഫീസറുടെ അനുമതിയോടെ കോട്ടത്തറ ആശുപത്രിയിൽ നിയമിക്കുന്നതിന് നടപടിയെടുത്തിട്ടുണ്ടെന്ന് അറിയിച്ചിട്ടുണ്ട്.

തീരുമാനം :- ബ്ലോക്ക് പഞ്ചായത്ത് ആവശ്യപ്പെട്ട പ്രകാരം 3 സ്റ്റാഫ് നേഴ്സുമാരെ NHM ൽ നിന്ന് പോസ്റ്റ് ചെയ്യുന്നതിന് അനുമതി നൽകിയിട്ടുണ്ട്. ഒന്നുവീതം ഡയാലിസിസ് ടെക്നീഷ്യനെയും ലാബ് ടെക്നീഷ്യനെയും ബ്ലോക്ക് പഞ്ചായത്തിൽ നിന്നും നിയമിക്കാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
---	---------------------------------------

2.2 കോഓർഡിനേഷൻ കമ്മിറ്റിയുടെ 08.03.2023-ലെ യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ

2.2 ഖണ്ഡിക 4.22

ലൈഫ് ഭവന പദ്ധതി

ബഹു. ആലപ്പുഴ എം.എൽ.എ 06.12.2022 ൽ അവതരിപ്പിക്കുന്നതിന് അനുവദിച്ച സബ്മിഷൻ നം.2, ബഹു. ആലപ്പുഴ എം.എൽ.എ, കേരള ഗ്രാമപഞ്ചായത്ത് അസോസിയേഷൻ ജനറൽ സെക്രട്ടറി, ലൈഫ് ചീഫ് എക്സിക്യൂട്ടീവ് ഓഫീസർ, കുടുംബശ്രീ എക്സിക്യൂട്ടീവ് ഡയറക്ടർ എന്നിവരുടെ കത്തുകളുടെ അടിസ്ഥാനത്തിലുള്ള 03.02.2023 ലെ സർക്കാർ ഫയൽ (SRG 268/2023 - LSGD - DE3/221/2022/LSGD).

വിഷയം:- പ്രളയത്തിൽ വീടുതകർന്നവർക്ക് ധനസഹായം നൽകുന്നത് സംബന്ധിച്ച്.

ബഹു തദ്ദേശസ്വയംഭരണ-എക്സൈസ് വകുപ്പ് മന്ത്രി 03.02.2023 ൽ നോട്ട് ഫയലിൽ (ഖണ്ഡിക 28) ഉത്തരവായതനുസരിച്ച് പ്രളയത്തിൽ തകർന്ന വീടുകൾക്ക് SDRF / CMDRF ൽ നിന്നും ധനസഹായം ലഭിക്കുകയും പിന്നീട് വീടു വാസയോഗ്യമല്ലാതായതിനാൽ ലൈഫ് / പി.എം.എ.വൈ ഗുണഭോക്തൃ ലിസ്റ്റിൽ ഉൾപ്പെട്ടിട്ടുള്ളവരുടെ ജില്ല തിരിച്ചുള്ള വിവരം താഴെ പറയും പ്രകാരം ശേഖരിച്ച് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തിയെങ്കിലും റിപ്പോർട്ട് ലഭിച്ചിട്ടില്ല. ഉടനെ റിപ്പോർട്ട് നൽകാമെന്ന് 25.04.2023 ലെ യോഗത്തിൽ ലൈഫ് ചീഫ് എക്സിക്യൂട്ടീവ് ഓഫീസർ അറിയിച്ചു.

ഇതു സംബന്ധിച്ച റിപ്പോർട്ട്.

ജില്ലയുടെ പേര്	പ്രളയത്തിൽ തകർന്ന വീടുകളുടെ പുനരുദ്ധാരണത്തിന് CMDRF/SDRF ൽ നിന്ന് ധനസഹായം ലഭിച്ചതും പിന്നീട് ലൈഫ് ലിസ്റ്റിൽ ഉൾപ്പെട്ടവരുമായ കുടുംബങ്ങളുടെ എണ്ണം (പ്രളയ ധനസഹായമായി ലഭിച്ച 10,000 രൂപ വീടിനുള്ള ധനസഹായമായി കണക്കാക്കേണ്ടതില്ല)
തിരുവനന്തപുരം	
↓	
↓	
↓	
കാസർകോഡ്	

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ 2)തദ്ദേശസ്വയംഭരണ (ഡി.ഇ) വകുപ്പ്
---	--

2.2 ഖണ്ഡിക 4.84

പുഴയ്ക്കൽ ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 04.01.2023 ലെ കത്തും പുഴയ്ക്കൽ ബ്ലോക്ക് പഞ്ചായത്ത് സെക്രട്ടറിയുടെ 23.08.2022 ലെ C-299/2018-ാം നമ്പർ കത്തും (SRG 165/2023- CC /481/22)

വിഷയം:- നിലവിലെ പ്ലാസ്റ്റിക് ഷ്രഡ്ഡിംഗ് മെഷീൻ പകരം പുതിയ മെഷീൻ വാങ്ങുന്നതു സംബന്ധിച്ച്

പ്രോ.നം: 76/2018	അടങ്കൽ	16,00,000/- രൂപ (വികസനഫണ്ട് - ജനറൽ)
പേര്	പ്ലാസ്റ്റിക് മാലിന്യ സംസ്കരണ പരിപാടി	

പുഴയ്ക്കൽ ബ്ലോക്ക് പഞ്ചായത്ത് 2017-18ൽ മാലിന്യ സംസ്കരണത്തിന്റെ ഭാഗമായി കൈപറമ്പ് ഗ്രാമപഞ്ചായത്തിൽ പ്ലാസ്റ്റിക് ഷ്രഡ്ഡിംഗ് യൂണിറ്റ് ആരംഭിച്ചിരുന്നു. ഇതിന്റെ ഭാഗമായി 4,54,000 രൂപ മുടക്കി പ്ലാസ്റ്റിക് ഷ്രഡ്ഡിംഗ് മെഷീൻ വാങ്ങി സ്ഥാപിച്ചു. 1,62,000 രൂപ ഇതുവരെ പ്രതിവർഷ അറ്റകുറ്റപ്പണിക്കായി ചെലവഴിച്ചിട്ടുണ്ട്. ഈ മെഷീന്റെ 6 ബ്ലേഡുകൾ പലതവണ മാറ്റിയെങ്കിലും പ്ലാസ്റ്റിക് പൊടിക്കാനാകുന്നില്ല. അതിനാൽ നിലവിലെ മെഷീൻ കണ്ടും ചെയ്ത് പുതിയ മെഷീൻ വാങ്ങാൻ അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :-2017 ൽ വാങ്ങിയ മെഷീൻ പല പ്രാവശ്യം അറ്റകുറ്റപ്പണി നടത്തിയിട്ടും ഉപയോഗിക്കാൻ കഴിയാത്തത് പ്രത്യേകം പരിശോധിക്കേണ്ടതുണ്ട്. ക്ലീൻ കേരള കമ്പനി മുഖേനയാണോ മെഷീൻ വാങ്ങിയത് എന്നതടക്കം വിശദമായി പരിശോധിച്ച് റിപ്പോർട്ട് നൽകാൻ ശുചിത്വ മിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തി. ഇതനുസരിച്ച് ശുചിത്വമിഷൻ എക്സിക്യൂട്ടീവ് ഡയറക്ടർ റിപ്പോർട്ട് നൽകിയെങ്കിലും റിപ്പോർട്ട് അപൂർണ്ണമായതിനാൽ പരിഗണിച്ചില്ല.

25.04.2023 ലെ തീരുമാനം:- അടുത്ത കോഓർഡിനേഷൻ കമ്മിറ്റിയിൽ താഴെ പറയുന്ന വിവരങ്ങൾ കൂടി ഉൾപ്പെടുത്തി വിശദമായ റിപ്പോർട്ട് നൽകാൻ ക്ലീൻകേരള കമ്പനിയുടെ മാനേജിംഗ് ഡയറക്ടറെ ചുമതലപ്പെടുത്തി. ക്ലീൻകേരള കമ്പനി മുഖേനയാണോ മെഷീൻ വാങ്ങിയത്, നിലവിലെ മെഷീനിന്റെ ടെക്നിക്കൽ പരിശോധന നടത്തിയതിന്റെ റിപ്പോർട്ട്, മെഷീൻ പല പ്രാവശ്യം അറ്റകുറ്റപ്പണി നടത്തിയിട്ടും പ്രവർത്തിക്കാൻ കഴിയാത്തതിന്റെ കാരണം എന്നിവ സംബന്ധിച്ച റിപ്പോർട്ട്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)മാനേജിംഗ് ഡയറക്ടർ, ക്ലീൻ കേരള കമ്പനി 2)തദ്ദേശസ്വയംഭരണ (ഡബ്ളി.എം) വകുപ്പ്
--	---

2.2 ഖണ്ഡിക 4.98

തൃശ്ശൂർ ജില്ലാ പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 18.01.2023 ലെ കത്തും തൃശ്ശൂർ ജില്ലാ പഞ്ചായത്ത് സെക്രട്ടറിയുടെ 15.07.22, 22.02.2023 എന്നീ തീയതികളിലെ DPT C4-984/22-ാം നമ്പർ കത്തുകളും (SRG 214/23, CC/21/23)

വിഷയം:- ചെലവഴിക്കാതെ കിടക്കുന്ന പാർപ്പിട പദ്ധതി പ്രകാരമുള്ള തുക ലൈഫ് ഭവന പദ്ധതിയ്ക്ക് ഉപയോഗിക്കാൻ അനുമതി സംബന്ധിച്ച്

പ്രോ.നം: 1063/2023	അടങ്കൽ	69,00,000/- രൂപ (ചെലവഴിക്കാതെ ബാങ്കിൽ കിടക്കുന്ന തുക)
പേര്	ലൈഫ് ഭവനപദ്ധതി - സ്വാഭിമാൻ ഭവന പദ്ധതി ഫണ്ട് - ഗ്രാമപഞ്ചായത്തിന് ജില്ലാ പഞ്ചായത്തു വിഹിതം	

തൃശ്ശൂർ ജില്ലാ പഞ്ചായത്തും ഗവണ്മെന്റേതിര ഏജൻസിയായ കോസ്റ്റ് ഫോർഡും തൃശ്ശൂർ ജില്ലയിലെ തദ്ദേശഭരണസ്ഥാപനങ്ങളും ചേർന്ന് 1999-2000 വർഷത്തിൽ ഹഡ്കോയുടെ സഹായത്തോടെ നടപ്പാക്കിയ പദ്ധതിയാണ് സ്വാഭിമാൻ പാർപ്പിട പദ്ധതി. ഹഡ്കോയിൽ നിന്നും വായ്പ എടുത്ത് കോസ്റ്റ് ഫോർഡ് മുഖേന ഗുണഭോക്താക്കൾക്ക് ഭവന നിർമ്മാണത്തിന് വായ്പ വിതരണം ചെയ്യുകയും ഗുണഭോക്താക്കൾ വായ്പ ഗഡുക്കളായി കോസ്റ്റ് ഫോർഡിൽ അടയ്ക്കുകയും കോസ്റ്റ് ഫോർഡ് ഈ തുക ഹഡ്കോയിൽ തിരിച്ചടവാക്കുന്നതിനാണ് പദ്ധതി വിഭാവനം ചെയ്തിരുന്നത്. പദ്ധതിയ്ക്കായി തെരഞ്ഞെടുത്ത 12,605 ഗുണഭോക്താക്കളിൽ നിന്ന് 3667 പേർക്ക് മാത്രമായി ഹഡ്കോ വായ്പ പരിമിതപ്പെടുത്തിയ സാഹചര്യത്തിൽ അവശേഷിച്ച ഗുണഭോക്താക്കൾക്ക് പ്ലാൻ ഫണ്ട് ഉപയോഗിച്ച് വായ്പ നൽകുകയാണുണ്ടായത്. ഹഡ്കോയ്ക്ക് തിരികെ നൽകാനുണ്ടായ വായ്പാതുക തദ്ദേശസ്വയംഭരണസ്ഥാപനങ്ങളിലെ പ്ലാൻ ഫണ്ടിൽ നിന്ന് കുറവ് ചെയ്ത് തിരിച്ചടച്ചു. എന്നാൽ സർക്കാർ പിന്നീട് കോസ്റ്റ് ഫോർഡിനെ പദ്ധതിയിൽ നിന്നും ഒഴിവാക്കിയതിനാൽ ഗുണഭോക്താക്കൾ തുക ജില്ലാ പഞ്ചായത്തിലാണ് തിരിച്ചടച്ചത്. ഗുണഭോക്താക്കൾ തിരിച്ചടച്ച തുക തൃശ്ശൂർ ജില്ലാ പഞ്ചായത്തിന്റെ ബാങ്ക് ഓഫ് ഇൻഡ്യയിലെ BOLI 855610110008125 നമ്പർ അക്കൗണ്ടിൽ സൂക്ഷിച്ചിട്ടുണ്ട്.

26.11.2004-ലെ 319/4/തസ്വഭവ നമ്പർ ഉത്തരവ് പ്രകാരം ഗുണഭോക്താക്കൾ തിരിച്ചടവാക്കിയ തുക അതത് സാമ്പത്തിക വർഷത്തെ പദ്ധതി വിഹിതമായി കണക്കാക്കി വികസന പ്രവർത്തനങ്ങൾക്ക് വിനിയോഗിക്കാവുന്നതാണ് എന്ന് നിർദ്ദേശിച്ചിട്ടുണ്ട്. തൃശ്ശൂർ ജില്ലാ പഞ്ചായത്തിന് മറ്റു തദ്ദേശഭരണസ്ഥാപനങ്ങൾ സ്വാഭിമാൻ പദ്ധതി പ്രകാരം തിരിച്ചടവാക്കിയ തുക ഉപയോഗിച്ച് 2022-23 വർഷത്തെ ലൈഫ് ഭവനപദ്ധതിയ്ക്ക് ഗ്രാമപഞ്ചായത്തുകൾക്ക് വിഹിതം നൽകുന്നതിനാണ് പ്രോജക്ട് രൂപീകരിച്ചിട്ടുള്ളത്. ഈ പദ്ധതിയ്ക്ക് അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :- സർക്കാരിന്റെ 26.11.2004 ലെ 319/04/തസ്വഭവ നമ്പർ ഉത്തരവിന്റെ കൂടി അടിസ്ഥാനത്തിൽ ഇതു വിശദമായി പരിശോധിച്ച് റിപ്പോർട്ട് നൽകാൻ സ്റ്റേറ്റ് പെർഫോമൻസ് ഓഡിറ്റ് ഓഫീസറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

26.10.2023-ൽ നൽകിയ റിപ്പോർട്ട്:- തൃശ്ശൂർ ജില്ലാ പഞ്ചായത്തും കോസ്റ്റ് ഫോർഡും തൃശ്ശൂർ ജില്ലയിലെ തദ്ദേശഭരണ സ്ഥാപനങ്ങളും ചേർന്ന് 1999-2000 ൽ ഹഡ്കോയുടെ സഹായത്തോടെയുള്ള സ്വാഭിമാൻ പാർപ്പിട പദ്ധതി നടപ്പാക്കുന്നതിൽ തദ്ദേശഭരണസ്ഥാപനങ്ങളുടെ ഭാഗത്തുനിന്ന് പലതരത്തിലുള്ള വീഴ്ചകൾ സംഭവിച്ചിട്ടുണ്ട്. എന്നിരുന്നാലും പദ്ധതി നടപ്പാക്കി നിരവധി വർഷങ്ങൾ കഴിഞ്ഞു എന്നതും ജില്ലാ പഞ്ചായത്ത് ഹഡ്കോയിൽ തിരിച്ചടയ്ക്കേണ്ട തുക പൂർണ്ണമായി തിരിച്ചടച്ചു എന്നതും പരിഗണിക്കേണ്ടതുണ്ട്. ഇനി ജില്ലാ പഞ്ചായത്തിന്റെ പേരിൽ ബാങ്ക് ഓഫ് ഇന്ത്യയുടെ അയ്യന്തോൾ ബ്രാഞ്ചിൽ 71,33,957 രൂപയാണ് ബാക്കിയുള്ളത്. ജില്ലാ പഞ്ചായത്ത് വികസനഫണ്ടിൽ നിന്നും മറ്റും ഹഡ്കോയിലേയ്ക്ക് തുക തിരിച്ചടച്ചു. ഈ തുക ഗുണഭോക്താ വിഹിതമായി ഗുണഭോക്താക്കൾ ജില്ലാ പഞ്ചായത്തിലേയ്ക്ക് തിരിച്ചടയ്ക്കാൻ തുടങ്ങിയതു കൊണ്ടാണ് ജില്ലാ പഞ്ചായത്തിന്റെ അക്കൗണ്ടിൽ തുക മിച്ചമായി വന്നത്. ഈ തുക 2022-23 വർഷം ലൈഫ് ഭവന പദ്ധതിയ്ക്കായി ഉപയോഗിക്കാനാണ് ജില്ലാ പഞ്ചായത്ത് അനുമതി

ആവശ്യപ്പെട്ടത്. 2022-23 വർഷം കഴിഞ്ഞതിനാൽ ഈ തുക 2023-24 വർഷം ലൈഫ് ഭവന പദ്ധതിക്കായി വിനിയോഗിക്കാൻ അനുമതി നൽകാവുന്നതാണെന്ന് റിപ്പോർട്ട് ചെയ്തു.

തീരുമാനം :- റിപ്പോർട്ടിൽ പറയുന്നപ്രകാരം ഭാവിയിൽ പദ്ധതി നിർവ്വഹണത്തിൽ വീഴ്ചകൾ വരാതിരിക്കാൻ ബന്ധപ്പെട്ടവർ പ്രത്യേകം ശ്രദ്ധിക്കണം. ഇനി ചെലവഴിക്കാതെ ബാക്കിയുള്ള തുകയായ 71,33,957 രൂപയും പലിശയും 2023-24 വർഷത്തെ ലൈഫ് ഭവന പദ്ധതിക്കായി ഉപയോഗിക്കാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ) വകുപ്പ്
--	-------------------------------

2.2 ഖണ്ഡിക 4.107

പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പഞ്ചായത്ത് പ്രസിഡന്റിന്റെ 18.01.2023-ലെ കത്ത് (SRG/192/23)

വിഷയം:- പത്തനംതിട്ട ജില്ലാ പഞ്ചായത്തിൽ ഹരിതമിത്രം സ്മാർട്ട് ഗാർബേജ് ആപ്ലിക്കേഷൻ ഉപയോഗിച്ച് സർവ്വേ നടത്തുന്നത് സംബന്ധിച്ച്

പത്തനംതിട്ട ജില്ലയിലെ എല്ലാ തദ്ദേശഭരണസ്ഥാപനങ്ങളിലും ജില്ലാ പദ്ധതിയുടെ ഭാഗമായി നിർമ്മല ഗ്രാമം, നിർമ്മല നഗരം, നിർമ്മല ജില്ല എന്ന പദ്ധതി ഏറ്റെടുക്കുന്നുണ്ട്. പദ്ധതി നിർവ്വഹണത്തിന്റെ ഭാഗമായി ശുചിത്വ സർവ്വേ നടത്തുന്നതിന് ഹരിതമിത്രം സ്മാർട്ട് ഗാർബേജ് മോണിറ്ററിംഗ് ആപ്ലിക്കേഷൻ ഉപയോഗിക്കുവാനാണ് തദ്ദേശഭരണ സ്ഥാപനങ്ങൾക്ക് നിർദ്ദേശം നൽകിയിട്ടുള്ളത്. ജില്ലയിൽ നിലവിൽ 4 നഗരസഭകളിലും 12 ഗ്രാമപഞ്ചായത്തുകളിലും ഹരിതമിത്രം സ്മാർട്ട് ഗാർബേജ് ആപ്ലിക്കേഷൻ ഉപയോഗിച്ച് സർവ്വേ പ്രവർത്തനങ്ങൾ നടന്നുവരികയാണ്. ആദ്യഘട്ടത്തിന്മേൽ ആപ്ലിക്കേഷൻ ഉപയോഗിച്ച് ഗ്രാമപഞ്ചായത്തുകളിൽ വിശദമായ സർവ്വേ നടത്തേണ്ടതില്ല എന്ന് സർക്കാർ നിർദ്ദേശിച്ചിട്ടുള്ളതിനാൽ നഗരസഭകളിൽ മാത്രമേ വിശദമായ സർവ്വേ നടത്തിയിട്ടുള്ളൂ. സർക്കാർ ഉത്തരവ് പ്രകാരം സർവ്വേക്കായി നഗരസഭകളിൽ 25 രൂപയും ഗ്രാമപഞ്ചായത്തുകളിൽ 15 രൂപയുമാണ് ഒരു വീടിന് പ്രതിഫലം അനുവദിച്ചിട്ടുള്ളത്. എന്നാൽ പത്തനംതിട്ട ജില്ലയിൽ ജില്ലാ പ്ലാനിന്റെ ഭാഗമായി നിർമ്മല ഗ്രാമം, നിർമ്മല നഗരം, നിർമ്മല ജില്ല പദ്ധതി നടപ്പാക്കുന്നതിന് എല്ലാ ഗ്രാമപഞ്ചായത്തുകളിലും വിശദമായ സർവ്വേ നടത്തേണ്ടതുണ്ട്. അതിനാൽ പത്തനംതിട്ട ജില്ലയിലെ എല്ലാ ഗ്രാമപഞ്ചായത്തുകളിലും ഹരിതമിത്രം സ്മാർട്ട് ഗാർബേജ് മോണിറ്ററിംഗ് ആപ്ലിക്കേഷൻ ഉപയോഗിച്ച് വിശദമായ സർവ്വേ നടത്തുന്നതിനും നഗരസഭയിലേതിനു തുല്യമായി 25 രൂപ വീതം സർവ്വേയ്ക്ക് പ്രതിഫലം നൽകുന്നതിനും നിലവിൽ പ്രാരംഭ സർവ്വേ നടത്തിയ 12 ഗ്രാമപഞ്ചായത്തുകളിൽ വിശദമായ സർവ്വേ വീണ്ടും നടത്തേണ്ടതിനാൽ ഇതിന് അധികമായ തുക വകയിരുത്തുന്നതിന് അനുമതി നൽകണമെന്നതു സംബന്ധിച്ച്.

08.03.2023 ലെ തീരുമാനം :- സർക്കാരിന്റെ 26.09.2022-ലെ 2341/2022/തസ്വഭവ നമ്പർ ഉത്തരവിന്റെ കൂടി അടിസ്ഥാനത്തിൽ ഇത് പരിശോധിച്ച് റിപ്പോർട്ട് നൽകാൻ ശുചിത്വ മിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തി. ഇതിന്മേൽ ശുചിത്വമിഷൻ ഡയറക്ടർ താഴെ പറയും പ്രകാരം റിപ്പോർട്ട് നൽകി.

25.04.2023 ൽ നൽകിയ റിപ്പോർട്ട്:- 26.09.2022 ലെ 2341/22/തസ്വഭവ നമ്പർ ഉത്തരവിൽ പറയും പ്രകാരം നഗരസഭകൾക്ക് പരമാവധി 25 രൂപയും ഗ്രാമപഞ്ചായത്തുകൾക്ക് പരമാവധി 15 രൂപയും എന്ന നിരക്ക് തുടരണമെന്നാണ് റിപ്പോർട്ട് നൽകിയിരിക്കുന്നത്.

25.04.2023 ലെ തീരുമാനം:- ഏതു രീതിയിലുള്ള സർവ്വേയാണ് നടത്തുന്നത്, എന്തെല്ലാം വിവരങ്ങളാണ് ശേഖരിക്കുന്നത്, മുകളിൽ പറഞ്ഞ സർക്കാർ ഉത്തരവിൽ പറയുന്നതിനേക്കാൾ വിശദമായ വിവരങ്ങൾ ശേഖരിക്കുന്നുണ്ടോ എന്നീ വിശദാംശങ്ങൾ ഉൾപ്പെടുത്തി റിപ്പോർട്ട് നൽകാൻ ശുചിത്വമിഷൻ എക്സിക്യൂട്ടീവ് ഡയറക്ടറോട് ആവശ്യപ്പെട്ട പ്രകാരം റിപ്പോർട്ട് നൽകി.

26.10.2023-ൽ നൽകിയ റിപ്പോർട്ട് :- നഗരസഭകളിലേതുപോലെ അടിസ്ഥാന വിവരങ്ങളോടൊപ്പം അധിക വിവരങ്ങൾ കൂടി (കടിവെള്ള സ്രോതസ്സ്, വീട്ടിലെ അംഗങ്ങളുടെ എണ്ണം, വാർഷിക വരുമാനം, റോഡിന്റെ പേര്, റോഡിന്റെ വീതി തുടങ്ങിയവ) ഉൾപ്പെടുത്തിയാണ് സർവ്വേ നടത്തുന്നത്. നിലവിൽ ഹരിതമിത്രം സ്മാർട്ട് ഗാർബേജ് ആപ്ലിക്കേഷൻ മുഖേന നഗരസഭാ പ്രദേശങ്ങളിലേതുപോലെ ഗ്രാമപഞ്ചായത്തുകളിലും വിശദമായ സർവ്വേ നടത്തുന്നതിന് ആവശ്യമായ ചോദ്യാവലി ആപ്ലിക്കേഷനിൽ ലഭ്യമാണെന്ന് കെൽടോൺ അറിയിച്ചിട്ടുണ്ട്. അതിനാൽ നഗരസഭകളിലേതുപോലെ ഗ്രാമപഞ്ചായത്തുകളിലും അധികവിവരശേഖരണം നടത്തുന്ന പക്ഷം പത്തനംതിട്ട ജില്ലാ പഞ്ചായത്തിന് ഒരു വീടിന് 25 രൂപ നിരക്കിൽ സർവ്വേയ്ക്കായി അനുവദിക്കാവുന്നതാണെന്ന് അറിയിച്ചിട്ടുണ്ട്.

തീരുമാനം :- 1) ശുചിത്വ മിഷൻ എക്സിക്യൂട്ടീവ് ഡയറക്ടറുടെ ശുപാർശ പ്രകാരം നഗരസഭകളിലേതുപോലെ ഗ്രാമപഞ്ചായത്തിലും അധിക വിവരങ്ങൾ ശേഖരിക്കുന്നുവെങ്കിൽ 25 രൂപ നിരക്കിൽ സർവ്വേയ്ക്കായി ചെലവഴിക്കാൻ അനുമതി നൽകുന്നു.

സ്മാർട്ട് ഗാർബേജ് മോണിറ്ററിംഗ് സിസ്റ്റം സംബന്ധിച്ച മാർഗ്ഗരേഖയിൽ (26.09.2022 ലെ 2341/2022/തസ്വഭവ നമ്പർ ഉത്തരവ്) പേജ് നമ്പർ 15 ൽ നിരക്ക് സംബന്ധിച്ച് വ്യക്തത കുറവുണ്ട്. നഗരസഭകളിൽ ഒരു വീടിന് പരമാവധി 25 രൂപയെന്നും ഗ്രാമപഞ്ചായത്തുകളിൽ ഒരു വീടിന് പരമാവധി 15 രൂപയെന്നും വ്യക്തത വരുത്താൻ ശുചിത്വ മിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) എക്സിക്യൂട്ടീവ് ഡയറക്ടർ ശുചിത്വ മിഷൻ 2) തദ്ദേശസ്വയംഭരണ (ഡബ്ളി.എം) വകുപ്പ്
--	---

2.3 കോഓർഡിനേഷൻ കമ്മിറ്റിയുടെ 25.04.2023 ന് കൂടിയ യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

എസ്.സി.പി/റ്റി.എസ്.പി പദ്ധതി നിർവ്വഹണം

2.3 ഖണ്ഡിക 3.5 (ii) കോഓർഡിനേഷൻ കമ്മിറ്റിയുടെ 25.04.2023 ലെ യോഗ തീരുമാനപ്രകാരം (ഖണ്ഡിക 4.35) 2022-23 ൽ പദ്ധതി ചെലവിൽ കുറവു വരുത്തിയ നിർവ്വഹണ ഉദ്യോഗസ്ഥന്മാരുടെ പ്രത്യേക യോഗം തദ്ദേശസ്വയംഭരണവകുപ്പ് അഡീഷണൽ ചീഫ് സെക്രട്ടറിയുടെ അധ്യക്ഷതയിൽ 01.06.2023 ൽ കൂടി. ഈ യോഗത്തിൽ പദ്ധതി നിർവ്വഹണം കാര്യക്ഷമമാക്കുന്നതിന് നിർദ്ദേശം നൽകുകയും നിർവ്വഹണം മെച്ചപ്പെടുത്തുന്നതിന് നടപടി സ്വീകരിക്കുകയും ചെയ്തു.

പ്രത്യേക ഘടകപദ്ധതി, പട്ടികവർഗ്ഗ ഉപപദ്ധതി എന്നിവയിൽ തദ്ദേശഭരണ സ്ഥാപനങ്ങൾ ആകെ കൈവരിച്ച പദ്ധതി ചെലവ് ശതമാനത്തേക്കാൾ കുറവാണ് പട്ടികജാതി, പട്ടികവർഗ്ഗ വികസനവകുപ്പിലെ ഉദ്യോഗസ്ഥന്മാർ നേരിട്ടു നിർവ്വഹണം നടത്തിയ പ്രോജക്ടുകളുടെ ചെലവ് ശതമാനം. ഉദാഹരണത്തിന് എസ്.സി.പി പദ്ധതിയുടെ ആകെ ചെലവ് 83.48 ശതമാനവും റ്റി.എസ്.പി പദ്ധതിയുടെ ആകെ ചെലവ് 85 ശതമാനവുമാണ്. എന്നാൽ പട്ടികജാതി വികസനവകുപ്പിലെ ഉദ്യോഗസ്ഥരും പട്ടികവർഗ്ഗ

വികസനവകുപ്പിലെ ഉദ്യോഗസ്ഥരും നേരിട്ടു നിർവ്വഹണം നടത്തിയ പ്രോജക്ടുകളുടെ പദ്ധതി ചെലവ് യഥാക്രമം 79.63 ശതമാനവും 71.90 ശതമാനവുമാണ്. ഇതു പട്ടികജാതി വികസനവകുപ്പ് ഡയറക്ടറും പട്ടികവർഗ്ഗ വികസന വകുപ്പ് ഡയറക്ടറും പ്രത്യേകം പരിശോധിച്ച് റിപ്പോർട്ട് നൽകണം എന്ന് 25.04.2023 ലെ കോഓർഡിനേഷൻ കമ്മിറ്റി യോഗം നിർദ്ദേശിച്ച പ്രകാരം റിപ്പോർട്ട് നൽകിയെങ്കിലും ഇത് പൂർണ്ണമല്ല എന്നു യോഗം വിലയിരുത്തി. ഈ വിഷയം ബന്ധപ്പെട്ട ഉദ്യോഗസ്ഥരുമായി അവലോകനം ചെയ്ത് വിശദമായ റിപ്പോർട്ട് അടുത്ത കോഓർഡിനേഷൻ കമ്മിറ്റിക്ക് മുമ്പ് നൽകാൻ പട്ടികജാതി/പട്ടികവർഗ്ഗ വികസനവകുപ്പ് ഡയറക്ടർമാരെ ചുമതലപ്പെടുത്തിയ പ്രകാരം പട്ടികവർഗ്ഗ വികസനവകുപ്പ് ഡയറക്ടറും പട്ടികജാതി വികസനവകുപ്പ് ഡയറക്ടറും റിപ്പോർട്ട് നൽകി.

26.10.2023-ന് പട്ടികവർഗ്ഗ വികസന വകുപ്പ് ഡയറക്ടർ നൽകിയ റിപ്പോർട്ട്:- ഐ.കെ.എം. സുലേഖ സോഫ്റ്റ് വെയറിലെ കണക്കു പ്രകാരം പട്ടികവർഗ്ഗ വികസന വകുപ്പിലെ ഉദ്യോഗസ്ഥർ നിർവ്വഹണം നടത്തിയ പ്രോജക്ടുകളുടെ ചെലവ് 71.90 ശതമാനമാണെങ്കിലും പട്ടികവർഗ്ഗ വികസനവകുപ്പ് ഓരോ നിർവ്വഹണ ഉദ്യോഗസ്ഥനും നിർവ്വഹണം നടത്തിയ പ്രോജക്ടുകളുടെ ചെലവ് താഴെപ്പറയും പ്രകാരമാണെന്ന് അറിയിച്ചു.

ക്രമ നം.	ഓഫീസിന്റെ പേര്	ചെലവ് ശതമാനം
1	ഇടുക്കി പ്രോജക്ട് ഓഫീസ്	100
2	കാഞ്ഞിരപ്പള്ളി പ്രോജക്ട് ഓഫീസ്	100
3	കോഴിക്കോട് ട്രൈബൽ ഡെവലപ്മെന്റ് ഓഫീസ്	90
4	കാസർഗോഡ് ജില്ലാ ഓഫീസ്	85
5	കണ്ണൂർ പ്രോജക്ട് ഓഫീസ്	84
6	റാന്നി ട്രൈബൽ ഡെവലപ്മെന്റ് ഓഫീസ്	80
7	ചാലക്കുടി ട്രൈബൽ ഡെവലപ്മെന്റ് ഓഫീസ്, (TEO മൂവേന)	100
8	പാലക്കാട് ട്രൈബൽ ഡെവലപ്മെന്റ് ഓഫീസ്	84
9	അടിമാലി ട്രൈബൽ ഡെവലപ്മെന്റ് ഓഫീസ് (TDO)	90

പദ്ധതി ചെലവ് കുറയാൻ പ്രധാന കാരണം ഗുണഭോക്തൃ ലിസ്റ്റ് തദ്ദേശഭരണ സ്ഥാപനങ്ങൾക്ക് നൽകുന്നതിൽ കാലതാമസം വരുന്നതുകൊണ്ടാണെന്നറിയിച്ചിട്ടുണ്ട്. മോണിറ്ററിംഗ് സുഗമമാക്കുന്നതിന് പ്രോജക്ട് വിവരങ്ങൾ പട്ടികവർഗ്ഗ വികസനവകുപ്പ് ഡയറക്ടർക്ക് ഇൻഫർമേഷൻ കേരള മിഷൻ ലഭ്യമാക്കണമെന്ന് അറിയിച്ചിട്ടുണ്ട്.

26.10.2023 ന് പട്ടികജാതി വികസനവകുപ്പ് ഡയറക്ടർ നൽകിയ റിപ്പോർട്ട് :- ഗുണഭോക്തൃ ലിസ്റ്റ് തദ്ദേശഭരണ സ്ഥാപനങ്ങൾ കൃത്യമായി നൽകാത്തതും കഴിഞ്ഞ വർഷം നിലനിന്ന ട്രഷറി നിയന്ത്രണവും മൂലമാണ് പദ്ധതി ചെലവ് കുറഞ്ഞതെന്ന് അറിയിച്ചിരിക്കുന്നു. ജില്ലാതല ഉദ്യോഗസ്ഥരുടെ പ്രതിമാസ യോഗത്തിൽ പ്രാദേശിക സർക്കാരുകളുടെ പദ്ധതി നിർവ്വഹണം ഇനി മുതൽ പട്ടികജാതി വികസനവകുപ്പ് ഡയറക്ടർ പ്രത്യേകമായി അവലോകനം ചെയ്യുന്നതാണ്.

- തീരുമാനം:-**
- 1) പദ്ധതി ചെലവ് സംബന്ധിച്ച് ഐ.കെ.എം. റിപ്പോർട്ടും പട്ടികവർഗ്ഗ വികസനവകുപ്പ് ഡയറക്ടർ നൽകിയ റിപ്പോർട്ടും പൊരുത്തപ്പെടുത്തില്ല എന്ന് യോഗം വിലയിരുത്തി. പട്ടികവർഗ്ഗ വികസനവകുപ്പ് ഡയറക്ടർ ഇത് പ്രത്യേകം പരിശോധിക്കണം.
 - 2) ഐ.കെ.എം. സോഫ്റ്റ് വെയറിലെ സുലേഖയിൽ രേഖപ്പെടുത്തിയിരിക്കുന്ന പ്രോജക്ട് വിവരങ്ങൾ പട്ടികജാതി വികസനവകുപ്പ് ഡയറക്ടർക്കും പട്ടികവർഗ്ഗ

വികസന വകുപ്പ് ഡയറക്ടർക്കും ഇപ്പോൾ തന്നെ ലഭ്യമാണെന്ന് ഐ.കെ.എം. പ്രതിനിധി അറിയിച്ചു. ഈ സൗകര്യം വകുപ്പ് മേധാവികൾ പ്രയോജനപ്പെടുത്തേണ്ടതാണ്.

<p>റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി</p>	<p>1)പട്ടികവർഗ്ഗ വികസനവകുപ്പ് ഡയറക്ടർ 2) എക്സിക്യൂട്ടീവ് ഡയറക്ടർ, ഐ.കെ.എം 3) തദ്ദേശസ്വയംഭരണ (ഡി.എ) വകുപ്പ്</p>
---	--

2.3 ഖണ്ഡിക 3.5(iii) ഇടുക്കി ജില്ലാ പഞ്ചായത്ത് എസ്.സി.പി, റ്റി.എസ്.പി എന്നിവയിൽ വളരെ കുറവ് ചെലവാണ് വരുത്തിയിരിക്കുന്നത്. യഥാക്രമം 45 ശതമാനവും 57 ശതമാനവും ആണ്. ഇത് പ്രത്യേകം പരിശോധിക്കണം. കാസർകോട് ജില്ലാ പഞ്ചായത്തിൽ എസ്.സി.പിയുടെ പദ്ധതി ചെലവ് 46.42 ശതമാനം മാത്രമാണ്. ഇതും റൂറൽ ഡയറക്ടർ പ്രത്യേകം പരിശോധിക്കണം. ഗ്രാമ/ബ്ലോക്ക് പഞ്ചായത്തുകളെ അപേക്ഷിച്ച് എസ്.സി.പിയിൽ ജില്ലാ പഞ്ചായത്തിന്റെ ചെലവ് കുറവാണ്. ഇത് പട്ടികജാതി വികസനവകുപ്പ് ഡയറക്ടർ പരിശോധിക്കണം.

ഇതു സംബന്ധിച്ച് പട്ടികജാതി വികസന വകുപ്പ് ഡയറക്ടർ റിപ്പോർട്ട് നൽകി.

26.10.2023-ൽ നൽകിയ റിപ്പോർട്ട്:- തദ്ദേശഭരണസ്ഥാപനങ്ങളുടെ പദ്ധതിചെലവ് പ്രത്യേകമായി അവലോകനം ചെയ്യാൻ ഡയറക്ടറേറ്റിലെ ജോയിന്റ് ഡയറക്ടറെ ചുമതലപ്പെടുത്തിയിട്ടുണ്ട്. കൂടാതെ ജില്ലാതല ഉദ്യോഗസ്ഥരുടെ പ്രതിമാസ അവലോകനയോഗത്തിൽ ഡയറക്ടർ ഇതു പ്രത്യേകമായി പരിശോധിക്കുന്നതാണ്.

തീരുമാനം :- പദ്ധതി നിർവ്വഹണം പ്രത്യേകമായി അവലോകനം ചെയ്യണമെന്ന് പട്ടികജാതി വികസനവകുപ്പ് ഡയറക്ടറോടും പട്ടികവർഗ്ഗ വികസനവകുപ്പ് ഡയറക്ടറോടും നിർദ്ദേശിക്കുന്നു.

<p>റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി</p>	<p>1)പട്ടികജാതി വികസന വകുപ്പ് ഡയറക്ടർ 2)പട്ടികവർഗ്ഗ വികസനവകുപ്പ് ഡയറക്ടർ 3) റൂറൽ ഡയറക്ടർ, തസ്വഭവ 4)തദ്ദേശസ്വയംഭരണ(ഡി.എ) വകുപ്പ്</p>
---	---

2.4 കോഓർഡിനേഷൻ കമ്മിറ്റിയുടെ 15.06.2023 നു കൂടിയ യോഗതീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.4 ഖണ്ഡിക 3.3

ഹാപ്പിനസ്സ് പാർക്ക് :- കേരളത്തിലെ എല്ലാ ഗ്രാമപഞ്ചായത്ത്, മുനിസിപ്പാലിറ്റി, കോർപ്പറേഷനുകളിലും കുറഞ്ഞത് ഒന്ന് വീതം ഹാപ്പിനസ്സ് പാർക്കുകൾ എന്നതാണ് ലക്ഷ്യം. ഇതിനായി തദ്ദേശഭരണസ്ഥാപനങ്ങൾ 50 സെന്റ് സ്ഥലമെങ്കിലും കണ്ടെത്തണം. മാലിന്യനികുഷ്പ കേന്ദ്രങ്ങളായിരുന്ന പ്രദേശങ്ങൾ, ക്രിമിറ്റോറിയത്തിനു സമീപമുള്ള ഭൂമി എന്നിവ ഇതിനായി ഉപയോഗിക്കാൻ മുൻഗണന നൽകേണ്ടതാണ്. താഴെ പറയുന്നതടക്കമുള്ള സൗകര്യങ്ങളുള്ള പാർക്കാണ് ഉണ്ടാക്കേണ്ടത്.

- ഭംഗിയും വൃത്തിയുമുള്ള പാർക്ക്, ഇരിപ്പിടം, സൗകര്യ ലഭ്യതയ്ക്കനുസരിച്ച് മറ്റ് വിനോദ ഉപാധികൾ എന്നിവ ഉണ്ടാകണം.
- സെൽഫി കോർണർ ഉണ്ടാകണം

- സ്റ്റാക്ക്സ് & ഡ്രിംഗ്സ് (ടേസ്റ്റ് ദി വില്ലേജ് കോർണർ), മൊബൈൽ റീ ചാർജ്ജിംഗ് സംവിധാനം, വൈഫൈ, കുടിവെള്ളം, വൃത്തിയുള്ള ടോയിലറ്റ് എന്നീ സൗകര്യങ്ങൾ അനിവാര്യമാണ്.
- മാലിന്യശേഖരണ സംവിധാനം ഉണ്ടാകണം
- ഭംഗിയുള്ള ലൈറ്റിംഗ് സംവിധാനം വേണം
- സേവ് ദി ഡേറ്റ്, ബർത്ത് ഡേ പാർട്ടി പോലുള്ള ഇവൻ്റുകൾക്ക് വിനിയോഗിക്കുവാൻ കഴിയും വിധം ഭംഗിയുണ്ടാകണം.
- മാസത്തിൽ ഒരു ദിവസം ഹാപ്പിനസ്സ് ഡേ ഉണ്ടാകണം. പ്രദേശത്തെ തനത് കലാകാരന്മാർക്ക് അവസരം നൽകിക്കൊണ്ടുള്ള കലാപരിപാടികൾ, ഫുഡ് ഫെസ്റ്റ് എന്നിവ ആകാം.
- സ്ഥല ലഭ്യതയനുസരിച്ച് താഴെപ്പറയുന്ന അധിക സൗകര്യങ്ങൾ ഏർപ്പെടുത്തണം.
- ഡാൻസിംഗ് / സിംഗിംഗ് ഫ്ലോർ
- മഴവെള്ള സംഭരണ സംവിധാനം
- വർക്ക് ഫ്രം പാർക്ക് സൗകര്യങ്ങൾ
- കമ്മ്യൂണിറ്റി യോഗ, മെഡിറ്റേഷൻ, ജോഗിംഗ് തുടങ്ങിയവയ്ക്കുള്ള സംവിധാനം
- ഡിജിറ്റൽ ബോർഡ് ശ്രീഡി തിയേറ്റർ സിസ്റ്റം
- റേഡിയോ ഉൾപ്പെടെയുള്ള സംഗീത സംവിധാനം
- ഡ്രസ്സ് ചേഞ്ചിംഗ് സൗകര്യം, മൂലയൂട്ടാനുള്ള സൗകര്യം, മൈലാഞ്ചി കോർണർ
- സൈക്കിൾ ടാക്ക്, നീന്തൽക്കുളം
- ഓപ്പൺ ജിം, കിഡ്സ് ലൈബ്രറി, പെറ്റ് സ്റ്റേഷൻ
- കൾച്ചറൽ കോർണർ, അതത് സ്ഥലത്തെ പ്രശസ്തരായ സാഹിത്യകാരന്മാരുടെ സൃഷ്ടികൾ തീം ആക്കിയുള്ള കൾച്ചറൽ കോർണർ
- ഹോബി കഫേ (ചെസ്സ്, കാരംസ്, ടേബിൾ ടെന്നീസ് തുടങ്ങിയവയ്ക്കുള്ള സൗകര്യം)
- വാൾ ആർട്ട്, ബട്ടർ ഫ്ലൈ പാർക്ക്, ആക്ട് ഹൗസ്, ഫിലിം ക്ലബ്ബ്

ഈ സൗകര്യങ്ങൾ ഒരുക്കുന്നതിന് ഭൂമി വാങ്ങുന്നതിനുൾപ്പെടെയുള്ളവയ്ക്കായി വികസന ഫണ്ട്, തനതുഫണ്ട് എന്നിവ ഉപയോഗിക്കാം. മാലിന്യ സംസ്കരണ മേഖലയ്ക്ക് മാറ്റി വയ്ക്കേണ്ട വിഹിതത്തിന്റെ ഒരു ഭാഗം വിനിയോഗിക്കാവുന്നതാണ്. നഗരങ്ങളിൽ അമൃത്, KSWMP പദ്ധതികളുടെ സാധ്യത കൂടി പ്രയോജനപ്പെടുത്തുന്നതോടൊപ്പം സ്റ്റാൻഡർഷിപ്പ്, സി.എസ്.ആർ എന്നിവയിലൂടെയും ഫണ്ടു കണ്ടെത്താവുന്നതാണ്. ഇതിനായി മോഡൽ പ്ലാനുകൾ തയ്യാറാക്കണം. ഇതിനായി ആർക്കിടെക്ടറൽ, എഞ്ചിനീയറിംഗ് വിദ്യാർത്ഥികളുടെ ഡ്രോയിംഗ് ക്യാമ്പ് സംഘടിപ്പിക്കാം. ഒപ്പം നിലവിലുള്ള പാർക്കുകളിൽ അധിക സംവിധാനം ഏർപ്പെടുത്തി ഹാപ്പിനസ്സ് പാർക്കായി മാറ്റാം.

ബന്ധപ്പെട്ടവരുമായി ഇത് വിശദമായി ചർച്ച ചെയ്ത് ഹാപ്പിനസ്സ് പാർക്ക് സ്ഥാപിക്കുന്നതിനുള്ള കരട് തയ്യാറാക്കി നൽകാൻ ചീഫ് ടൗൺ പ്ലാനറെ ചുമതലപ്പെടുത്തുന്നു.

ഇതിന്റെ അടിസ്ഥാനത്തിൽ തദ്ദേശഭരണസ്ഥാപനങ്ങൾക്ക് വാർഷിക പദ്ധതിയിൽ ഇതിനായി പ്രോജക്ട് തയ്യാറാക്കാവുന്നതാണ്.

ഇതു സംബന്ധിച്ച് ചീഫ് ടൗൺ പ്ലാനർ സ്വീകരിച്ച നടപടി.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് ടൗൺപ്ലാനർ 2) തദ്ദേശസ്വയംഭരണ(ഡി.ബി) വകുപ്പ്
--	---

2.4 ഖണ്ഡിക 3.4

ഇൻഫർമേഷൻ കേരളമിഷൻ - ഐ.കെ.എം

പതിനാലാം പഞ്ചവത്സരപദ്ധതിയുടെ മാർഗ്ഗരേഖ രൂപീകരണ സമയത്ത് തദ്ദേശഭരണസ്ഥാപനങ്ങളുടെ പദ്ധതി ആസൂത്രണം, നിർവ്വഹണം സംബന്ധിച്ച് “സുലേഖ” അടക്കമുള്ള ഐ.കെ.എം. സോഫ്റ്റ് വെയർ പരിഷ്കരിക്കണമെന്ന് സർക്കാർ തലത്തിൽ അഭിപ്രായമുയർന്നിരുന്നു. അടിയന്തിരമായി താഴെ പറയുന്ന കാര്യങ്ങളിൽ ഐ.കെ.എം ക്രമീകരണങ്ങൾ ചെയ്യണമെന്ന് 15.06.2023 ലെ കോഓർഡിനേഷൻ കമ്മിറ്റി യോഗം തീരുമാനിച്ചിരുന്നു.

- i. പദ്ധതി നിർവ്വഹണ അവലോകനവും വിലയിരുത്തലും ഇപ്പോൾ പദ്ധതി ചെലവിന്റെ അടിസ്ഥാനത്തിൽ മാത്രമാണ്. ഭൗതിക നേട്ടം അവലോകനം ചെയ്യാൻ കഴിയുന്നില്ല. സുലേഖ സോഫ്റ്റ് വെയറിൽ ഭൗതികനേട്ടം രേഖപ്പെടുത്താനുള്ള സംവിധാനം ചേർത്തിട്ടുണ്ടെങ്കിലും ഇത് കുറ്റമറ്റതല്ലാത്തതിനാൽ തദ്ദേശഭരണസ്ഥാപനങ്ങൾ ഭൗതിക നേട്ടം രേഖപ്പെടുത്താറില്ല. രേഖപ്പെടുത്തിയാൽ തന്നെ കൃത്യമായ വിവരങ്ങൾ ലഭ്യമല്ല. ഉദാ. റോഡുകളുടെ നീളം മീറ്ററിലും കിലോമീറ്ററിലും രേഖപ്പെടുത്തുക, കൃഷി സ്ഥലത്തിന്റെ വിസ്തീർണ്ണം ഏക്കറിലും ഹെക്ടറിലും രേഖപ്പെടുത്തുക തുടങ്ങിയവ. ഇവയെല്ലാം പരിഗണിച്ച് തദ്ദേശഭരണസ്ഥാപനങ്ങൾ നടപ്പാക്കുന്ന പ്രോജക്ടുകളുടെ ഭൗതിക നേട്ടം കുറ്റമറ്റതായ രീതിയിൽ സുലേഖ സോഫ്റ്റ് വെയറിൽ ഉൾപ്പെടുത്തുന്നതിനുള്ള ക്രമീകരണം സ്റ്റേറ്റ് റിസോഴ്സ് ഗ്രൂപ്പുമായി കൂടിയാലോചിച്ച് കാലതാമസം കൂടാതെ ചെയ്യാൻ ഐ.കെ.എം നടപടി സ്വീകരിക്കണം.
- ii. പ്രോജക്ട് നിർവ്വഹണത്തിന്റെ വിവിധ ഘട്ടങ്ങൾ രേഖപ്പെടുത്താൻ സുലേഖ സോഫ്റ്റ് വെയറിൽ സൗകര്യമില്ല. ഉദാ: പ്രവൃത്തി ടെണ്ടർ ചെയ്തോ, പ്രവൃത്തിയുടെ നിർമ്മാണം ആരംഭിച്ചോ തുടങ്ങിയ കാര്യങ്ങൾ രേഖപ്പെടുത്താൻ കഴിയുന്നില്ല. പ്രോജക്ട് നിർവ്വഹണത്തിന്റെ വിവിധ ഘട്ടങ്ങൾ സുലേഖയിൽ രേഖപ്പെടുത്തുന്നതിന് സൗകര്യമൊരുക്കാൻ ക്രമീകരണം ചെയ്യണം.

ഇതു സംബന്ധിച്ച് ഐ.കെ.എം എക്സിക്യൂട്ടീവ് ഡയറക്ടർ റിപ്പോർട്ട് നൽകി.

26.10.2023-ൽ നല്ലിയ റിപ്പോർട്ട്:- (1) സുലേഖയിൽ ഭൗതികനേട്ടം പ്രോജക്ട് പൂർത്തീകരണ പത്രത്തിൽ നിർബന്ധമായി ചേർക്കണമെന്ന വാലിഡേഷൻ ഉൾപ്പെടുത്തിയിട്ടുണ്ട്. പക്ഷേ ആസ്തികളുടെ യൂണിറ്റ് ഏകീകരിച്ചാൽ മാത്രമേ ഇത് കുറ്റമറ്റതായ രീതിയിൽ നടപ്പിലാവുകയുള്ളൂ. 29.09.2023-ന് ചേർന്ന എസ്.ആർ.ജി. മീറ്റിംഗിൽ ഇത് സംബന്ധിച്ച ചർച്ചകൾ നടന്നു. KSMART ആപ്ലിക്കേഷൻ ലോഞ്ചിന് ശേഷം എത്രയും വേഗം എസ്.ആർ.ജി.യും ഐ.കെ.എം ഉം ചേർന്ന് ഇതു പരിഹരിക്കാനുള്ള നടപടികൾ സ്വീകരിക്കുന്നതാണ്.

(2) സുലേഖ സോഫ്റ്റ് വെയറിൽ പ്രോജക്ട് നിർവ്വഹണത്തിന്റെ വിവിധ ഘട്ടങ്ങൾ രേഖപ്പെടുത്താനുള്ള സൗകര്യങ്ങൾ ഇപ്പോൾ ലഭ്യമാണ്.

തീരുമാനം :- റിപ്പോർട്ട് ചെയ്ത പ്രകാരം സ്റ്റേറ്റ് റിസോഴ്സ് ഗ്രൂപ്പുമായി ചേർന്ന് സുലഭവ സോഫ്റ്റ് വെയറിൽ ആവശ്യമായ ഭേദഗതി വരുത്തുന്നതിന് നടപടി സ്വീകരിക്കാൻ ഐ.കെ.എം. എക്സിക്യൂട്ടീവ് ഡയറക്ടറെ ചുമതലപ്പെടുത്തി.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) എക്സിക്യൂട്ടീവ് ഡയറക്ടർ, ഐ.കെ.എം. 2) കൺവീനർ, സ്റ്റേറ്റ് റിസോഴ്സ് ഗ്രൂപ്പ് 3) തദ്ദേശസ്വയംഭരണ(ഇ.ജി) വകുപ്പ്
--	--

2.4 ഖണ്ഡിക 3.10 - ആംബുലൻസ്

സംസ്ഥാനത്ത് പി.എച്ച്.സി, സി.എച്ച്.സി, ജനറൽ ആശുപത്രി, ജില്ലാ ആശുപത്രി, തദ്ദേശഭരണസ്ഥാപനങ്ങൾ എന്നിവിടങ്ങളിൽ വിവിധതരത്തിൽ ലഭിച്ച എത്ര ആംബുലൻസുകൾ ഇപ്പോൾ ഉണ്ട് എന്നതു സംബന്ധിച്ചും അതിന്റെ കാലപ്പഴക്കം സംബന്ധിച്ചുമുള്ള വിവരം നൽകാൻ അർബൻ ഡയറക്ടറേയും റൂറൽ ഡയറക്ടറേയും 15.06.2023-ലെ കോഓർഡിനേഷൻ കമ്മിറ്റി യോഗം ചുമതലപ്പെടുത്തിയിരുന്നു. എന്നാൽ കോഓർഡിനേഷൻ കമ്മിറ്റിയുടെ 26.10.2023 -ലെ യോഗത്തിൽ ആരോഗ്യവകുപ്പ് ഡയറക്ടർ നൽകിയ റിപ്പോർട്ട് പ്രകാരം ഈ വിഷയം വിശദമായി ചർച്ച ചെയ്യുകയും ഇതു സംബന്ധിച്ച് പ്രത്യേകമായി ഒരു കമ്മിറ്റി രൂപീകരിക്കാൻ തീരുമാനിക്കുകയും ആംബുലൻസ് സംബന്ധിച്ച് കൂടുതൽ വിവരങ്ങൾ ശേഖരിക്കാൻ തീരുമാനിക്കുകയും ചെയ്തു. വിശദാംശം പൊതുവിഷയം ഖണ്ഡിക 3.2 ആയി ചേർത്തിട്ടുണ്ട്.

അത്യാവശ്യമായി ആംബുലൻസ് വേണ്ടതും എന്നാൽ ആംബുലൻസ് ലഭ്യമല്ലാത്തതുമായ പ്രദേശങ്ങൾ സംബന്ധിച്ച റിപ്പോർട്ട് ആരോഗ്യവകുപ്പ് ഡയറക്ടർ നൽകി.

26.10.2023-ൽ ആരോഗ്യ വകുപ്പ് ഡയറക്ടർ നൽകിയ റിപ്പോർട്ട് :- 14 ജില്ലകളിലായി ആകെ 615 ആരോഗ്യ സ്ഥാപനങ്ങളിലാണ് ആംബുലൻസ് ഇല്ലാത്തത്. ജില്ലകളുടെ വിവരങ്ങൾ സംക്ഷിപ്തമായി നൽകിയിട്ടുണ്ട്. ഒപ്പം സ്ഥാപനങ്ങളുടെ പേരുവിവരം ജില്ലതിരിച്ചും നൽകിയിട്ടുണ്ട്. സംക്ഷിപ്തവിവരം താഴെചേർക്കുന്നു.

Sl No	Name of District	Number of Institutions without Ambulances	District-wise Percentage in Total number of Institutions without ambulances
1	Thiruvananthapuram	21	3.41
2	Kollam	31	5.04
3	Pathanamthitta	20	3.25
4	Alappuzha	70	11.38
5	Kottayam	27	4.39
6	Idukki	21	3.41
7	Ernakulam	79	12.84
8	Thrissur	78	12.68
9	Palakkad	78	12.68
10	Malappuram	40	6.50
11	Kozhikkod	42	6.82
12	Wayanad	23	3.73
13	Kannur	42	6.82
14	Kasargod	43	6.99
	Total	615	100

ആംബുലൻസില്ലാത്ത കുടുംബാരോഗ്യകേന്ദ്രം, സാമൂഹ്യാരോഗ്യകേന്ദ്രം എന്നു കൂടി ഉൾപ്പെടുത്തിയുള്ള കണക്കാണ് മുകളിൽ കാണിച്ചിരിക്കുന്നതെന്ന് ആരോഗ്യവകുപ്പ് ഡയറക്ടർ

യോഗത്തിൽ പറഞ്ഞു. ഓരോ FHC കളിലും CHC കളിലും ആംബുലൻസ് ഇപ്പോൾ വാങ്ങേണ്ടതില്ല. എന്നാൽ ഒറ്റപ്പെട്ട പ്രദേശങ്ങൾ, താലൂക്ക് ആശുപത്രികൾ, ജനറൽ ആശുപത്രികൾ എന്നിവിടങ്ങളിൽ ആംബുലൻസ് (ഇപ്പോൾ ഇല്ലെങ്കിൽ) ലഭ്യമാക്കണമെന്നും ആരോഗ്യവകുപ്പ് ഡയറക്ടർ യോഗത്തിൽ ആവശ്യപ്പെട്ടു.

തീരുമാനം:- തദ്ദേശഭരണസ്ഥാപനങ്ങളിൽ ലഭ്യമായ ആംബുലൻസിന്റെ കണക്ക് റൂറൽ ഡയറക്ടറും നഗരകാര്യ ഡയറക്ടറും നൽകിയിട്ടില്ല. ഇതുകൂടി ലഭിച്ചതിനുശേഷം ആരോഗ്യവകുപ്പ് ഡയറക്ടറുമായി ചർച്ച ചെയ്ത് ആംബുലൻസ് സംബന്ധിച്ച വിഷയത്തിന്മേൽ തീരുമാനമെടുക്കുന്നതാണ്. റൂറൽ ഡയറക്ടറും നഗരകാര്യ ഡയറക്ടറും അടുത്ത കോഓർഡിനേഷൻ കമ്മിറ്റിക്ക് മുമ്പ് പരിഷ്കരിച്ച പ്രൊഫോർമയിൽ വിവരങ്ങൾ നൽകണം. സ്വകാര്യ മേഖലയിലുള്ള ആംബുലൻസുകളുടെ വിവരം ട്രാൻസ്പോർട്ട് കമ്മീഷണറേറ്റിൽ നിന്ന് ആരോഗ്യ വകുപ്പ് ഡയറക്ടർ ശേഖരിക്കണം. ഒപ്പം പൊതു തീരുമാനം ഖണ്ഡിക 3.2 പ്രകാരം ബന്ധപ്പെട്ട മേധാവികൾ/ഉദ്യോഗസ്ഥർ തുടർനടപടി സ്വീകരിക്കണം.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) റൂറൽ ഡയറക്ടർ, തദ്ദേശസ്വയംഭരണ വകുപ്പ് 2) അർബൻ ഡയറക്ടർ, തദ്ദേശസ്വയംഭരണ വകുപ്പ് 3) ആരോഗ്യവകുപ്പ് ഡയറക്ടർ 4) തദ്ദേശസ്വയംഭരണ(ഡി.ബി) വകുപ്പ്
--	--

2.4 ഖണ്ഡിക 4.29

പുൽപ്പറ്റ ഗ്രാമപഞ്ചായത്ത്

പുൽപ്പറ്റ ഗ്രാമപഞ്ചായത്ത് പ്രസിഡന്റിന്റെ 18.05.2023 -ലെ A7/3928/21-ാം നമ്പർ കത്തും പുൽപ്പറ്റ ഗ്രാമപഞ്ചായത്ത് സെക്രട്ടറിയുടെ 11.10.2021-ലെ A7 - 3928/2021-ാം നമ്പർ കത്തും ഗ്രാമപഞ്ചായത്ത് അസിസ്റ്റന്റ് എഞ്ചിനീയറുടെ 30.08.2022-ലെ D1/ജനറൽ/2022-ാം നമ്പർ കത്തും അനുബന്ധ രേഖകളും (SRG 782/23)

വിഷയം:- ലൈഫ് ഭവന പദ്ധതി പ്രകാരം വീട് വയ്ക്കുന്നതിന് സ്ഥലം വാങ്ങിയത് അനുയോജ്യമല്ലാത്തതിനാൽ മറ്റു പ്രദേശത്ത് ഭൂമി വാങ്ങുന്നത് സംബന്ധിച്ച്

ലൈഫ് ഭവന പദ്ധതിയിലെ താഴെപ്പറയുന്ന ഭൂരഹിത ഭവനരഹിത ഗുണഭോക്താക്കൾക്ക് 2019 - 20 ൽ ഗ്രാമപഞ്ചായത്തിൽ നിന്നും ധനസഹായം നൽകുകയും ഇവർ പുൽപ്പറ്റ വില്ലേജിൽ ബ്ലോക്ക് 60-ൽ റീസർവ്വേ 248/1/1-ൽ ഉൾപ്പെട്ട 3 സെന്റ് ഭൂമി വീതം വാങ്ങുകയും ചെയ്തു.

1. ശ്രീമതി സീനത്ത്, പാറമേൽ ഹൗസ്
2. ശ്രീമതി. ഷാഹിന പി.ടി, വലിയതൊടി ഷാപ്പിൽ കുന്ന്
3. ശ്രീമതി. നീലി വി.സി. വായംകുളം ഹൗസ്
4. ശ്രീമതി.സജിന പി. പുത്തൻപിടിക

ഇവരിൽ ക്രമനമ്പർ 1, 2 എന്നിവർക്ക് 1,40,000 രൂപ വീതവും ക്രമനമ്പർ 3, 4 എന്നിവർക്ക് യഥാക്രമം 2.00 ലക്ഷം രൂപ, 3.00 ലക്ഷം രൂപ വീതം വീട് നിർമ്മാണത്തിന് ധനസഹായം നൽകുകയും ചെയ്തു. തട്ടകളായ ഭൂമിയിലാണ് ഈ വീടുകൾ നിർമ്മിക്കുന്നത്. ഇവിടെ സംരക്ഷണ ഭിത്തി നിർമ്മിച്ചിട്ടില്ല. അതിനാൽ കനത്ത മഴയിൽ മുകളിലുള്ള കെട്ടിടങ്ങൾ അപകടാവസ്ഥയിലാകും. ആവശ്യമായ സംരക്ഷണഭിത്തി നിർമ്മിച്ചില്ലെങ്കിൽ വീട് അപകടാവസ്ഥയിലാകുമെന്ന് അസിസ്റ്റന്റ് എഞ്ചിനീയർ അറിയിച്ചിട്ടുണ്ട്. സംരക്ഷണ ഭിത്തിക്ക് ഏകദേശം 60.00 ലക്ഷം രൂപ വരുമെന്നറിയിച്ചിരിക്കുന്നത്. ഇതേ രീതിയിൽ സീനിയർ ജിയോളജിസ്റ്റും റിപ്പോർട്ട് നൽകിയിട്ടുണ്ട്.

ഈ സാഹചര്യത്തിൽ ഈ സ്ഥലം ഗ്രാമപഞ്ചായത്ത് ഏറ്റെടുക്കുന്നതിനും അനുയോജ്യമായ വേറെ സ്ഥലം കണ്ടെത്തി ഭൂമിയും വീടും നൽകുന്നതിന് അനുമതി നൽകണമെന്നതു സംബന്ധിച്ച്.

15.06.2023 ലെ തീരുമാനം :- വീട് നിർമ്മാണത്തിന് അനുയോജ്യമല്ലാത്ത സ്ഥലം വാങ്ങാൻ ഗ്രാമപഞ്ചായത്ത് ധനസഹായം നൽകിയതും വീട് നിർമ്മാണത്തിന് ഗഡുക്കൾ നൽകിയതും ഗ്രാമപഞ്ചായത്തിന്റേയും നിർവ്വഹണ ഉദ്യോഗസ്ഥന്റേയും വീഴ്ചയാണ്. ഇതു പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

26.10.2023-ൽ നൽകിയ റിപ്പോർട്ട് :- ചരിഞ്ഞ ഭൂമി തട്ടുകളാക്കി മാറ്റിയെടുത്തത് ശാസ്ത്രീയമല്ല. സംരക്ഷണഭിത്തി നിർമ്മിക്കണം. സംരക്ഷണഭിത്തി കോൺക്രീറ്റ് ഉപയോഗിച്ച് നിർമ്മിക്കണം. ഇതിന് വലിയ ചെലവു വരും ഈ പ്രദേശത്ത് സുരക്ഷിതമായ സംരക്ഷണ ഭിത്തിയില്ലാതെ ഭവനം നിർമ്മിക്കുന്നത് അപകടമാണ്. അതിനാൽ ഇവിടുത്തെ മണ്ണിന്റെ തരം, സ്വഭാവം, ഉറപ്പ് എന്നിവ സംബന്ധിച്ച് വിദഗ്ദ്ധ സമിതി പരിശോധിച്ച് ഉറപ്പുവരുത്തണം. അനുയോജ്യമല്ലാത്ത ഈ സ്ഥലത്ത് വീടു നിർമ്മാണം ആരംഭിച്ചത് നിർവ്വഹണ ഉദ്യോഗസ്ഥന്റേ ജാഗ്രത കുറവാണെന്നറിയിച്ചിട്ടുണ്ട്.

- തീരുമാനം:-**
- 1) ഈ പ്രദേശം വീട് നിർമ്മാണത്തിന് അനുയോജ്യമല്ലാത്ത സാഹചര്യത്തിൽ ഗ്രാമപഞ്ചായത്ത് ആവശ്യപ്പെട്ടപോലെ ഈ സ്ഥലം ഗ്രാമപഞ്ചായത്ത് ഏറ്റെടുത്ത് വേറെ സ്ഥലം കണ്ടെത്തി ഭൂമി വാങ്ങി വീടു നിർമ്മിക്കുന്നതിന് അനുമതി നൽകുന്നു.
 - 2) വീട് നിർമ്മാണത്തിന് അനുയോജ്യമല്ലാത്ത സ്ഥലം വാങ്ങാൻ ധനസഹായം നൽകുകയും വീട് നിർമ്മാണത്തിന് ഗഡുക്കൾ നൽകിയതും നിർവ്വഹണ ഉദ്യോഗസ്ഥന്റേ വീഴ്ചയാണ്. ഈ ഉദ്യോഗസ്ഥനെ കർശനമായി താക്കീത് ചെയ്യാൻ റൂറൽ ഡയറക്ടറെ ചുമതലപ്പെടുത്തി.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) റൂറൽ ഡയറക്ടർ, തദ്ദേശസ്വയംഭരണ വകുപ്പ് 2) തദ്ദേശസ്വയംഭരണ(ഡി.ഇ) വകുപ്പ്
--	--

2.4 ഖണ്ഡിക 4.32

തിരുവനന്തപുരം കോർപ്പറേഷൻ

തിരുവനന്തപുരം കോർപ്പറേഷൻ മേയറുടെ 22.05.2023-ലെ J1/82007/23-ാം നമ്പർ കത്ത് (SRG 843/23)

വിഷയം:- പട്ടികജാതി വിഭാഗക്കാർക്ക് വസ്തു വാങ്ങുന്നതിന് അധിക തുക ചെലവഴിച്ചത് സംബന്ധിച്ച്

പട്ടികജാതി വിഭാഗത്തിൽപ്പെട്ടവർക്ക് വീടു നിർമ്മിക്കുന്നതിന് സ്ഥലം വാങ്ങുന്നതിന് കഴിഞ്ഞ വർഷം (2022-23) 15,26,55,885 രൂപ (പ്രോ.നം. 1204/23 - SCP) വകയിരുത്തിയിരുന്നു. ഇതിനായി ഗുണഭോക്താക്കൾ കൂടുതൽ ഉള്ളതിനാൽ അധികമായി 77.12 ലക്ഷം രൂപ ആവശ്യമായി വന്നു. സാമ്പത്തിക വർഷാവസാനമായതിനാൽ പ്രോജക്ട് ഭേദഗതി ചെയ്ത് അധിക വിഹിതം പ്രോജക്റ്റിൽ ഉൾപ്പെടുത്താൻ കഴിഞ്ഞില്ല. കോർപ്പറേഷൻ കഴിഞ്ഞ വർഷം പട്ടികജാതി കുടുംബങ്ങൾക്ക് വീട് വാസയോഗ്യമാക്കുന്നതിന് പ്രോജക്ട് എടുത്തിരുന്നു. (പ്രോ നം.987/23 - എസ്.സി.പി). യോഗ്യതയുള്ള മുഴുവൻ ഗുണഭോക്താക്കൾക്കും ഇതിനായി ആനുകൂല്യം നൽകിയതിനു ശേഷം മിച്ചമുള്ള തുകയിൽ 77.12 ലക്ഷം രൂപ കൗൺസിൽ തീരുമാനത്തിന്റെ അടിസ്ഥാനത്തിൽ ഭൂമി വാങ്ങാനുള്ള പ്രോജക്ടിലേയ്ക്ക് മാറ്റി ചെലവഴിച്ചു. ഇതിന് സാധൂകരണം നൽകണമെന്നത് സംബന്ധിച്ച്.

15.06.2023 ലെ തീരുമാനം :- കോർപ്പറേഷൻ നടത്തിയതെന്നു പറയുന്ന ക്രമീകരണം സാങ്കേതികമായി സാധിക്കുകയില്ല എന്ന് ഐ.കെ.എം പ്രതിനിധി അറിയിച്ചു. ഐ.കെ.എം-മായി ചേർന്ന് ഇതു പ്രത്യേകം പരിശോധിച്ച് റിപ്പോർട്ട് നൽകാൻ അർബൻ ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

26.10.2023 ൽ നൽകിയ റിപ്പോർട്ട് :- അർബൻ ഡയറക്ടർ ഈ വിഷയം ഐ.കെ.എം. പ്രതിനിധികളുമായി ചർച്ച ചെയ്തുവെന്നും സാങ്കേതികമായി കോർപ്പറേഷൻ വരുത്തിയതെന്നു പറയുന്ന ക്രമീകരണം സാധിക്കുകയില്ലെന്നും അറിയിച്ചിട്ടുണ്ട്.

പട്ടികജാതി വിഭാഗത്തിൽപ്പെട്ടവർക്ക് വീടു നിർമ്മിക്കുന്നതിന് സ്ഥലം വാങ്ങുന്നതിനുള്ള കഴിഞ്ഞ വർഷത്തെ പ്രോജക്ടിലെ (പ്രോ.നം. 1204/23) മുഴുവൻ തുകയും ചെലവഴിച്ചതിനു ശേഷവും ഗുണഭോക്താക്കൾ അവശേഷിച്ചതിനാലാണ് വീട് വാസയോഗ്യമാക്കാനുള്ള പ്രോ.നം. 987/23-ൽ നിന്ന് 77,12,000 രൂപ വീട് സ്ഥലം വാങ്ങാനുള്ള പ്രോജക്ടിലേയ്ക്ക് മാറ്റിയത്. കോർപ്പറേഷൻ കൗൺസിലിന്റെ തീരുമാനത്തിന്റെ അടിസ്ഥാനത്തിലാണ് ഇപ്രകാരം ചെയ്തത്. സാമ്പത്തിക വർഷാവസാനമായതിനാൽ പ്രോജക്ട് ഭേദഗതി ചെയ്ത് ജില്ലാ ആസൂത്രണസമിതിയുടെ അനുമതി വാങ്ങാൻ കഴിയാത്തതിനാലാണ് ഇപ്രകാരം ക്രമീകരണം ചെയ്തത്. രണ്ട് പ്രോജക്ടും ഭവന നിർമ്മാണ മേഖലയിലായതിനാലും നഗരസഭയ്ക്ക് ഇത് വഴി നഷ്ടമൊന്നും സംഭവിച്ചിട്ടില്ലാത്തതിനാലും സാധൂകരണം നൽകാവുന്നതാണെന്ന് അറിയിച്ചിട്ടുണ്ട്.

- തീരുമാനം:-**
- 1) ഒരു പ്രോജക്ടിലെ തുക പൂർണ്ണമായി ചെലവഴിച്ചു കഴിഞ്ഞതിനു ശേഷം ഗുണഭോക്താക്കൾ ബാക്കി അവശേഷിച്ചതു കാരണം മറ്റൊരു പ്രോജക്റ്റിൽ നിന്ന് തുക നൽകുകയാണ് ചെയ്തത്. ഇത് ക്രമവിരുദ്ധമാണ്. നടപടിക്രമങ്ങളിൽ ഗുരുതര വീഴ്ച സംഭവിച്ചിട്ടുണ്ട്. ഇനി ഇത്തരം വീഴ്ചകൾ പാടില്ലായെന്ന് കർശന നിർദ്ദേശം നൽകി ഈ ഉദ്യോഗസ്ഥനെ താക്കീത് ചെയ്യാൻ പട്ടികജാതിവികസന വകുപ്പ് ഡയറക്ടറോട് നിർദ്ദേശിക്കാൻ തീരുമാനിച്ചു.
 - 2) നഗരകാര്യ വകുപ്പ് ഡയറക്ടർ ശുപാർശ ചെയ്ത പ്രകാരം സാധൂകരണം നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) പട്ടികജാതിവികസന വകുപ്പ് ഡയറക്ടർ 2) തദ്ദേശസ്വയംഭരണ(ഡി.ഇ) വകുപ്പ്
---	---

2.4 ഖണ്ഡിക 4.33

സുൽത്താൻ ബത്തേരി നഗരസഭ

വയനാട് ജില്ലാ പ്ലാനിംഗ് ഓഫീസറുടെ 17.05.2023 ലെ കത്തും സുൽത്താൻ ബത്തേരി നഗരസഭ സെക്രട്ടറിയുടെ 27.04.2023 ലെ PC1/215/2023-24-ാം നമ്പർ കത്തും (SRG 823/23 - CC /359/2023).

വിഷയം:- അൺഓതറൈസ്ഡ് കെട്ടിട നമ്പർ ലഭിച്ചിട്ടുള്ള വീടുകൾക്ക് അറ്റകുറ്റപ്പണിക്ക് ധനസഹായം നൽകുന്നതു സംബന്ധിച്ച്.

പ്രോ.നം: 215/24	അടങ്കൽ	10,00,000 രൂപ (തനത് ഫണ്ട്)
പേര്	ചുരിമല നിവാസികൾക്ക് പ്രത്യേക ഭവന പദ്ധതി	

സുൽത്താൻ ബത്തേരി നഗരസഭയിലെ ചുരിമല പ്രദേശത്ത് പട്ടയം ഇല്ലാത്ത ഭൂമിയിലുള്ള അൺഓതറൈസ്ഡ് കെട്ടിട നമ്പർ ലഭിച്ചിട്ടുള്ള വീടുകൾക്ക് അറ്റകുറ്റപ്പണി നടത്താനാണ് പ്രോജക്ട്. ഇതിന് അനുമതി നൽകണമെന്നതു സംബന്ധിച്ച്.

15.06.2023 ലെ തീരുമാനം :- ഇവർ അർഹരാണോ എന്നു പരിശോധിച്ച് റിപ്പോർട്ട് നൽകാൻ നഗരകാര്യ ഡയറക്ടറെ ചുമതലപ്പെടുത്തി.

ഇതു സംബന്ധിച്ച റിപ്പോർട്ട്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) നഗരകാര്യഡയറക്ടർ 2)തദ്ദേശസ്വയംഭരണ(ഡി.ഇ) വകുപ്പ്
--	--

2.4 ഖണ്ഡിക 4.41

കേരള ഗ്രാമജ്യോതി ലൈറ്റിംഗ് പ്രൈവറ്റ് ലിമിറ്റഡ്

കേരള ഗ്രാമ ജ്യോതി ലൈറ്റിംഗ് പ്രൈവറ്റ് ലിമിറ്റഡ് മാനേജിംഗ് ഡയറക്ടറുടെ 11.10.2021, 17.05.2023 എന്നീ തീയതികളിലെ കത്തുകളും, റൂറൽ ഡയറക്ടറുടെ 24.05.2023 ലെ LSGD/PP/35634/2023/EER2 നമ്പർ കത്തും (SRG 710/23)

വിഷയം: തെരുവുവീളുക സ്ഥാപിക്കാൻ കേരളഗ്രാമജ്യോതി ലൈറ്റിംഗ് പ്രൈവറ്റ് ലിമിറ്റഡിനെ വിവിധ പ്രവൃത്തികൾ ഏല്പിക്കുന്നതു സംബന്ധിച്ച്

കേരളഗ്രാമജ്യോതി ലൈറ്റിംഗ് പ്രൈവറ്റ് ലിമിറ്റഡ് (KGL) തദ്ദേശഭരണസ്ഥാപനങ്ങളിൽ തെരുവുവീളുക സ്ഥാപിക്കുന്നതിനും പരിപാലനത്തിനുമുള്ള പദ്ധതി ഏറ്റെടുത്തു നടത്തിയിരുന്നു. 'നിലാവ്' പദ്ധതി വന്നതിനുശേഷം തദ്ദേശഭരണസ്ഥാപനങ്ങളിൽ നിന്ന് KGL ന് ഓർഡർ ലഭിക്കുന്നില്ല. 45 പേർക്ക് നേരിട്ടും 300-ഓളം പേർക്ക് പരോക്ഷമായും KGL മുഖേന ജോലി ലഭിക്കുന്നുണ്ടായിരുന്നു. ഈ സ്ഥാപനം മുന്നോട്ടു കൊണ്ടു പോകുന്നതിന് താഴെ പറയുന്ന ആവശ്യങ്ങൾ പരിഗണിക്കുന്നത് സംബന്ധിച്ച്.

- I. തദ്ദേശഭരണസ്ഥാപനങ്ങളിൽ നിലവിലുള്ള എല്ലാത്തരം ലൈറ്റുകളുടേയും വാർഷിക പരിപാലന ചുമതല KGL നെ ഏൽപ്പിക്കണം.
- II. തദ്ദേശഭരണസ്ഥാപനങ്ങളിൽ നടത്തി വരുന്ന വിവിധ സോളാർ പ്രവൃത്തികളുടെ നിർവ്വഹണ ഏജൻസിയായി KGL നെ ചുമതലപ്പെടുത്തണം.
- III. MPLAD/MLASDF പദ്ധതിയിൻ കീഴിൽ വരുന്ന ഹൈമാസ്റ്റ്, മിനിമാസ്റ്റ് പ്രവർത്തികളുടെ നിർവ്വഹണത്തിനും പരിപാലനത്തിനും KGL ന് അനുമതി നൽകണം.

15.06.2023 ലെ തീരുമാനം :-

- 1) മുകളിൽ പറഞ്ഞവയിൽ ക്രമ നമ്പർ 1,3 എന്നിവയിലെ ആവശ്യങ്ങൾ അംഗീകരിക്കുന്നു.
- 2) ക്രമനമ്പർ രണ്ടിൽ പറയുന്ന സോളാർ പ്രവൃത്തികളുടെ നിർവ്വഹണ ഏജൻസിയായി KGL നെ ചുമതലപ്പെടുത്തണമെന്ന ആവശ്യത്തിന്മേൽ EMC (Energy Management Centre) ന്റെ റിപ്പോർട്ട് തേടാനും റിപ്പോർട്ടിന്റെ അടിസ്ഥാനത്തിൽ പിന്നീടു പരിഗണിക്കാനും തീരുമാനിച്ചു. ഇതനുസരിച്ച് EMC രജിസ്ട്രാർ റിപ്പോർട്ട് നൽകി.

26.09.2023-ൽ നൽകിയ റിപ്പോർട്ട് - സോളാർ പ്രവൃത്തികളുമായി ബന്ധപ്പെട്ട വിഷയങ്ങൾ കൈകാര്യം ചെയ്യുന്നതിന്റെ നോഡൽ ഏജൻസിയായി അനെർട്ടിനെയാണ് ചുമതലപ്പെടുത്തിയിരിക്കുന്നത് എന്നും അതിനാൽ ഇത് അനെർട്ടിനെ ഏല്പിക്കാവുന്നതാണെന്നും അറിയിച്ചു.

തീരുമാനം:- സോളാർ പ്രവൃത്തികളുടെ നിർവ്വഹണ ഏജൻസിയായി KGLനെ ചുമതലപ്പെടുത്തണമെന്ന ആവശ്യത്തിന്മേൽ പരിശോധിച്ച റിപ്പോർട്ട് നൽകാൻ ANERT ഡയറക്ടറെ ചുമതലപ്പെടുത്തി.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ഡയറക്ടർ, ANERT 2)തദ്ദേശസ്വയംഭരണ(ഡി.ബി) വകുപ്പ്
--	--

2.4 ഖണ്ഡിക 4.46

ആലപ്പുഴ മുനിസിപ്പാലിറ്റി

ആലപ്പുഴ ജില്ലാ പ്ലാനിംഗ് ഓഫീസറുടെ 06.02.2023 ലെ കത്തും ആലപ്പുഴ മുനിസിപ്പൽ സെക്രട്ടറിയുടെ 02.01.2023 ലെ E2-22502/21-ാം നമ്പർ കത്ത് (SRG 330/23 - CC/85/2023)

വിഷയം:- അമൃത് പദ്ധതിയിൽ ലോൺ എടുത്ത തുക സി.എഫ്.സി (ടെഡ്) ഗ്രാന്റിൽ നിന്നും തിരികെ അടയ്ക്കുന്നതിനു അനുമതി സംബന്ധിച്ച്.

ആലപ്പുഴ നഗരസഭയ്ക്ക് അമൃത് 1.0 പദ്ധതിയിൽ 222.7 കോടി രൂപ അനുവദിച്ചിരുന്നു. ഈ തുക 50:30:20 അനുപാതത്തിൽ കേന്ദ്രം, സംസ്ഥാനം, നഗരസഭാ വിഹിതമായാണ് കണക്കാക്കുന്നത്. ഇതിൽ ലോൺ വിഹിതം 23.85 കോടി രൂപയാണ്. 10 തുല്യ ഗഡുക്കളായി 7.5 ശതമാനം പലിശയോടെ പ്ലാൻ ഫണ്ടിൽ നിന്നാണ് ഈ തുക തിരികെ അടയ്ക്കുന്നത്. എന്നാൽ വെള്ളപ്പൊക്കം, കൊവിഡ് എന്നിവ മൂലം യഥാസമയം ലോൺ തിരികെ അടച്ചിട്ടില്ല. ആകെ 56.00 ലക്ഷം രൂപയാണ് തിരികെ അടച്ചത്. ഈ സാഹചര്യത്തിൽ ലോൺ തുകയുടെ ഗഡുക്കൾ ധനകാര്യകമ്മീഷൻ ഗ്രാന്റ് (ടെഡ്) ൽ നിന്ന് അടയ്ക്കാൻ അനുമതി നൽകണമെന്നതു സംബന്ധിച്ച്.

15.06.2023 ലെ തീരുമാനം :- ഈ പദ്ധതിയിലെ മാനദണ്ഡങ്ങൾ, നിബന്ധന തുടങ്ങിയവ സംബന്ധിച്ച് റിപ്പോർട്ട് നൽകാൻ അമൃത് പ്രോജക്ട് ഡയറക്ടറെ ചുമതലപ്പെടുത്തി.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ഡയറക്ടർ, അമൃത് പ്രോജക്ട് 2) തദ്ദേശസ്വയംഭരണ(ഡി.സി) വകുപ്പ്
--	---

2.5 കോഓർഡിനേഷൻ കമ്മിറ്റിയുടെ 22.06.2023 നു കൂടിയ യോഗതീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.5 ഖണ്ഡിക 4.7

ആലങ്ങാട് ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 25.04.2023, 27.04.2023 എന്നീ തീയതികളിലെ കത്തുകളും അനുബന്ധരേഖകളും (SRG 675/23 - CC /242/2023).

വിഷയം:- കരിച്ചാൽ പാടശേഖരത്തിൽ നിലമൊരുക്കുന്നതിന് നടത്തിയ പ്രവർത്തനത്തിന് ചെലവ് നൽകുന്നത് സംബന്ധിച്ച്.

പ്രോ.നം: 108/2024	അടങ്കൽ	5,00,000 രൂപ (തനത് ഫണ്ട്)
പേര്	കരിച്ചാൽ പാടശേഖരത്തിനു കുറുകെ ചാലുകീറി ബണ്ടു സ്ഥാപിക്കൽ - തുക കൈമാറൽ	

ആലങ്ങാട് ഗ്രാമപഞ്ചായത്ത് തരിശുരഹിത ഗ്രാമം പദ്ധതി നടപ്പിലാക്കുന്നതിന്റെ ഭാഗമായി കഴിഞ്ഞവർഷം പ്രോജക്ട് ഏറ്റെടുത്തിരുന്നു. ഗ്രാമപഞ്ചായത്ത് അസിസ്റ്റന്റ് എഞ്ചിനീയർ ആയിരുന്നു നിർവ്വഹണ ഉദ്യോഗസ്ഥൻ. പ്രോജക്ട് നിർവ്വഹണം ആരംഭിക്കുന്നതിനു മുമ്പ് അളവുകൾ (ലവൽസ്) എടുക്കണമായിരുന്നു. എന്നാൽ ഇതിനു മുമ്പേ കർഷകൻ നിർമ്മാണം ആരംഭിച്ചു. അതിനാൽ മെഷർമെന്റ് എടുക്കാൻ ബുദ്ധിമുട്ടാണെന്ന് ആലങ്ങാട് ബ്ലോക്ക് അസിസ്റ്റന്റ് എക്സിക്യൂട്ടീവ് എഞ്ചിനീയർ അറിയിച്ചു. ഇതുവരെ നടത്തിയ പ്രവർത്തികൾക്ക് അസിസ്റ്റന്റ് എഞ്ചിനീയറുടെ വാല്യുവേഷൻ പ്രകാരം ഗ്രാമപഞ്ചായത്ത് സെക്രട്ടറി നിർവ്വഹണ ഉദ്യോഗസ്ഥനായി തുക നൽകാമെന്നും തുടർന്നുള്ള പ്രവർത്തികൾ എസ്റ്റിമേറ്റ്

തയ്യാറാക്കി ടെണ്ടർ നടപടി സ്വീകരിച്ച് നിർമ്മാണം നടത്തണമെന്നും അസിസ്റ്റന്റ് എക്സിക്യൂട്ടീവ് എഞ്ചിനീയർ അറിയിച്ചിട്ടുണ്ട്. തുടർന്നു അസിസ്റ്റന്റ് എഞ്ചിനീയർ മെഷർമെന്റ് എടുത്തതു പ്രകാരം 7,18,710 രൂപയാണ് ചെലവ്. തോട് ആഴം കൂട്ടലും ബണ്ടു നിർമ്മാണവുമാണ് ചെയ്ത പ്രവർത്തനങ്ങൾ. ഈ പ്രവർത്തികൾ പാടശേഖര സമിതിയുടെ മേൽനോട്ടത്തിൽ കർഷകനായ ശ്രീ ടിന്റോ കെ എടയാടി, പുളിങ്കുന്ന്, ആലപ്പുഴ എന്ന വ്യക്തിയാണ് ചെയ്തത്. ഈ തുക നൽകാൻ അനുമതി നൽകണമെന്നതു സംബന്ധിച്ച്.

22.06.2023 ലെ തീരുമാനം :- നടപടിക്രമങ്ങൾ പാലിക്കാതെയാണ് നിർമ്മാണങ്ങൾ ചെയ്തത് എന്ന് യോഗം വിലയിരുത്തി. ഇതു പരിശോധിച്ച് റിപ്പോർട്ട് നൽകാൻ ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

26.10.2023-ൽ നൽകിയ റിപ്പോർട്ട്:- നടപ്പാക്കിയ പ്രവൃത്തിക്ക് ഇനി സാങ്കേതികാനുമതി നൽകാനും ടെണ്ടർ നടപടി സ്വീകരിക്കാനും സാധ്യമല്ല. തദ്ദേശസ്വയംഭരണവകുപ്പ് അസിസ്റ്റന്റ് എഞ്ചിനീയർ തയ്യാറാക്കിയ വാല്യുവേഷൻ പ്രകാരം GST ഉൾപ്പെടെ 7,18,710 രൂപ നൽകണം. ഇതിൽ GST ഒഴിവാക്കി ബാക്കി തുക നൽകാൻ അനുമതി പരിഗണിക്കാവുന്നതാണെന്ന് അറിയിച്ചിട്ടുണ്ട്. ഇനിയുള്ള പ്രവൃത്തികൾക്ക് എസ്റ്റിമേറ്റ് തയ്യാറാക്കി സാങ്കേതികാനുമതിയോടെ ടെണ്ടർ ചെയ്ത് നടപ്പാക്കാവുന്നതാണെന്ന് അറിയിച്ചിട്ടുണ്ട്.

തീരുമാനം:- ചീഫ് എഞ്ചിനീയർ ശുപാർശ ചെയ്തതനുസരിച്ച് വാല്യുവേഷൻ പ്രകാരമുള്ള തുക നൽകാൻ അനുമതി നൽകുന്നു. നടപടിക്രമങ്ങൾ പാലിക്കാതെ ചെയ്ത പ്രവൃത്തി ആയതിനാൽ തനത് ഫണ്ട് മാത്രമേ ഇതിനായി ഉപയോഗിക്കാവൂ എന്ന് നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ(ഡി.ബി) വകുപ്പ്
--	-------------------------------

2.5 ഖണ്ഡിക 4.9

പത്തനംതിട്ട ജില്ലാ കാർഷിക വിപണന സഹകരണസംഘം

വിഷയം:- പത്തനംതിട്ട ജില്ലാ കാർഷിക വിപണന സഹകരണസംഘത്തിൽ നിന്ന് വിവിധ ഉല്പന്നങ്ങൾ വാങ്ങുന്നത് സംബന്ധിച്ച്

പത്തനംതിട്ട ജില്ലയിൽ മണ്ണടി കേന്ദ്രമായി പത്തനംതിട്ട ജില്ലാ കാർഷിക വിപണന സഹകരണ സംഘം (PAMCOS) പ്രവർത്തിക്കുന്നു. വിവിധയിനം വിത്തുകൾ, മറ്റ് നടീൽ വസ്തുക്കൾ എന്നിവ ഇവിടത്തെ നല്ലറിയിൽ ഉണ്ട്. ഒപ്പം ജൈവവളവും സംഘം ഉല്പാദിപ്പിക്കുന്നു. തദ്ദേശഭരണസ്ഥാപനങ്ങൾ വഴി നടപ്പാക്കുന്ന വിവിധ കൃഷിത്താവശ്യമായ വിത്തുകൾ, പച്ചക്കറി തൈകൾ, കുരുമുളക് തൈകൾ, തെങ്ങിൻ തൈകൾ, ഫലവൃക്ഷതൈകൾ മറ്റു വിവിധയിനം നടീൽ വസ്തുക്കൾ, ജൈവ കീടനാശിനികൾ എന്നിവ PAMCOS -ൽ നിന്ന് തദ്ദേശഭരണസ്ഥാപനങ്ങൾക്ക് നേരിട്ട് വാങ്ങാൻ (ടെണ്ടർ കൂടാതെ) അനുമതി നൽകണമെന്നതു സംബന്ധിച്ച്.

22.06.2023 ലെ തീരുമാനം :- കോഓർഡിനേഷൻ കമ്മിറ്റിയുടെ 21.10.2020-ലെ യോഗത്തിൽ നിർദ്ദേശിച്ചതുപോലെ ഈ സംഘത്തെ സംബന്ധിച്ച് പത്തനംതിട്ട പ്രിൻസിപ്പൽ കൃഷി ഓഫീസറുടെ റിപ്പോർട്ട് അടുത്ത കോഓർഡിനേഷൻ കമ്മിറ്റിക്ക് മുൻപ് വാങ്ങി നൽകണം. ഇതിനായി പത്തനംതിട്ട ജില്ലാ പ്ലാനിംഗ് ഓഫീസറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

26.10.2023-ൽ നൽകിയ റിപ്പോർട്ട്:- ഈ സംഘത്തിന് വിത്ത്, നടീൽ വസ്തുക്കൾ എന്നിവ ഉല്പാദിപ്പിക്കാനുള്ള അടിസ്ഥാന സൗകര്യമുണ്ടെന്ന് അറിയിച്ചിട്ടുണ്ട്. ഒപ്പം 100 ടൺ ജൈവവളം ഉല്പാദിപ്പിക്കാനുള്ള സൗകര്യവും ഉണ്ട്. VHSE (കൃഷി) യോഗ്യതയുള്ള മൂന്ന് പേർ ഇവിടെ സേവനം അനുഷ്ഠിക്കുന്നു. സംഘത്തിന് നേഴ്സി ലൈസൻസും വളം വില്പനയ്ക്കുള്ള ലൈസൻസും ഉണ്ട്. ഇതിന്റെ അടിസ്ഥാനത്തിൽ PAMCOS ന്റെ ആവശ്യം പരിഗണിക്കാവുന്നതാണ്.

തീരുമാനം:- വിത്ത്, നടീൽ വസ്തുക്കൾ, വളം എന്നിവയുടെ ഗുണനിലവാരം ബന്ധപ്പെട്ട കൃഷി ഓഫീസർമാർ ഉറപ്പാക്കണമെന്നും ഈ സ്ഥാപനങ്ങളുടെ ഉല്പന്നങ്ങളുടെ വില കൃഷി വകുപ്പ് നിശ്ചയിക്കുന്ന വിലയേക്കാൾ അധികരിക്കാൻ പാടില്ല എന്ന നിബന്ധനയോടെയും PAMCOS സ്വയം ഉല്പാദിപ്പിക്കുന്ന ഉല്പന്നങ്ങൾ PAMCOSൽ നിന്ന് നേരിട്ട് വാങ്ങാൻ പത്തനംതിട്ട ജില്ലയിലെ തദ്ദേശഭരണസ്ഥാപനങ്ങൾക്ക് അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ(ഡി.എ) വകുപ്പ്
--	------------------------------

2.5 ഖണ്ഡിക 4.16

മറ്റുള്ളർ ഗ്രാമപഞ്ചായത്ത്

സർക്കാരിന്റെ 29.03.2023 ലെ DB3/152/2023/തസ്വഭവ നമ്പർ കത്തും മറ്റുള്ളർ ഗ്രാമപഞ്ചായത്ത് സെക്രട്ടറിയുടെ 28.02.2023 ലെ A2-Plan /GEN/CHC/2023-ാം നമ്പർ കത്തും മറ്റുള്ളർ ഗ്രാമപഞ്ചായത്ത് ഭരണസമിതിയുടെ 10.02.2023 ലെ 1(4)-ാം നമ്പർ തീരുമാനവും കോഓർഡിനേഷൻ കമ്മിറ്റിയുടെ 26.07.2022 ലെ യോഗ തീരുമാനവും (SRG 647/23)

വിഷയം:- മറ്റുള്ളർ സി.എച്ച്.സിയിൽ ഡോക്ടറേയും പാരാമെഡിക്കൽ സ്റ്റാഫിനേയും നിയമിക്കുന്നത് സംബന്ധിച്ച്.

മറ്റുള്ളർ ഗ്രാമപഞ്ചായത്തിന് പ്രാഥമികാരോഗ്യകേന്ദ്രമില്ല. കൊടകര ബ്ലോക്ക് പഞ്ചായത്തിന് കീഴിൽ പ്രവർത്തിക്കുന്ന സാമൂഹ്യ ആരോഗ്യ കേന്ദ്രത്തെയാണ് മറ്റുള്ളർ ഗ്രാമപഞ്ചായത്ത് ആശ്രയിക്കുന്നത്. ഇവിടെ രണ്ടു പട്ടികവർഗ്ഗസങ്കേതങ്ങൾ കൂടിയുണ്ട്. മറ്റുള്ളർ ഗ്രാമപഞ്ചായത്തിൽ പി.എച്ച്.സി ഇല്ലാത്തതിനാൽ ഒരു ഡോക്ടറേയും ഒരു പാരാമെഡിക്കൽ സ്റ്റാഫിനേയും ഗ്രാമപഞ്ചായത്ത് വിഹിതമുപയോഗിച്ച് കരാറടിസ്ഥാനത്തിൽ ഈ സി.എച്ച്.സിയിൽ നിയമിക്കാൻ 26.07.2022 ലെ കോഓർഡിനേഷൻ കമ്മിറ്റിയിൽ പ്രത്യേകാനുമതി നൽകിയിരുന്നു. കഴിഞ്ഞ വർഷം നൽകിയ അനുമതി തുടർ വർഷത്തേക്കു കൂടി ലഭ്യമാക്കണമെന്നതു സംബന്ധിച്ച്.

22.06.2023 ലെ തീരുമാനം :- ബ്ലോക്ക് പഞ്ചായത്തിനു കീഴിലുള്ള സി.എച്ച്.സിയിലേക്ക് ഗ്രാമപഞ്ചായത്തിൽ നിന്ന് ഡോക്ടറേയും പാരാമെഡിക്കൽ സ്റ്റാഫിനേയും തുടർനരം നിയമിക്കേണ്ട ആവശ്യകത സംബന്ധിച്ച് പരിശോധിച്ച് റിപ്പോർട്ട് നൽകാൻ ആരോഗ്യവകുപ്പ് ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകി

26.10.2023 ൽ നൽകിയ റിപ്പോർട്ട്:- ഇവിടെ രോഗികളുടെ എണ്ണം കൂടുതൽ ആയതിനാലും മറ്റുള്ളർ ഗ്രാമപഞ്ചായത്തിൽ FHC/PHC ഇല്ലാത്തതിനാലും ബ്ലോക്ക് പഞ്ചായത്തിന്റെ കീഴിലുള്ള സാമൂഹ്യാരോഗ്യ കേന്ദ്രത്തിലേക്ക് മറ്റുള്ളർ ഗ്രാമപഞ്ചായത്തിന്റെ വിഹിതം ഉപയോഗിച്ച് ഒരു ഡോക്ടറേയും ഒരു ഫാർമസിസ്റ്റിനേയും നിയമിക്കേണ്ടത് അത്യാവശ്യമാണ്.

തീരുമാനം:- ആരോഗ്യവകുപ്പ് ഡയറക്ടർ ശുപാർശ ചെയ്ത പ്രകാരം അനുമതി നൽകുന്നു

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ(ഡി.ബി) വകുപ്പ്
--	-------------------------------

2.5 ഖണ്ഡിക 4.41

കോടോം ബേളൂർ ഗ്രാമപഞ്ചായത്ത്

കാസർകോഡ് ജില്ലാ പ്ലാനിംഗ് ഓഫീസറുടെ 02.05.2023 ലെ കത്ത് (SRG 699/23 - CC/299)

വിഷയം:- ലൈഫ് ഭവന പദ്ധതി പ്രകാരം വീടു നൽകുന്നതു സംബന്ധിച്ച്

പ്രോ.നം: 125/24	അടങ്കൽ	1,49,00,000 രൂപ
	വികസനഫണ്ട് ജനറൽ	33,00,000 രൂപ
	സി.എഫ്.സി ബെയ്സിക് ഗ്രാന്റ്	1,00,000 രൂപ
	സർക്കാർ വിഹിതം	5,00,000 രൂപ
	ലോൺ	1,00,00,000 രൂപ
	ബ്ലോക്ക് പഞ്ചായത്ത് വിഹിതം	5,00,000 രൂപ
	ജില്ലാ പഞ്ചായത്ത് വിഹിതം	5,00,000 രൂപ
പേര് - ലൈഫ് ഭവനപദ്ധതി ജനറൽ 2023-24		

കോടോം ബേളൂർ ഗ്രാമപഞ്ചായത്തിലെ 5-ാം വാർഡിലുള്ള ശ്രീമതി ഗിരിജ കുമാരി, പുളിക്കൽ ഹൗസ് എന്ന വ്യക്തി ലൈഫ് ഭവന പദ്ധതിയുടെ ഗുണഭോക്തൃ ലിസ്റ്റിൽ ഉണ്ട്. ലൈഫ് ഭവനപദ്ധതി പ്രകാരം 25 സെന്റിൽ താഴെ സ്വന്തമായി സ്ഥലമുള്ളവർക്കാണ് ധനസഹായം നൽകുന്നത്. ഈ കുടുംബത്തിന് 28 സെന്റ് സ്ഥലമുണ്ട്. ഇവർക്ക് തലാസീമിയ എന്ന രോഗം ബാധിച്ച മകനുണ്ടെന്നും മാസത്തിൽ മൂന്നു പ്രാവശ്യം രക്തം മാറ്റിവയ്ക്കേണ്ടതുണ്ടെന്നും അറിയിച്ചിരിക്കുന്നു. വാസയോഗ്യമായ ഭവനമില്ലാത്തതിനാൽ അണുബാധ ഉണ്ടാകാതിരിക്കാൻ ബന്ധുവീട്ടിലാണ് ഇവർ താമസിക്കുന്നതെന്നറിയിച്ചുകൊണ്ട് 25 സെന്റ് ഭൂമി എന്നതിൽ ഇളവു നൽകണമെന്നതു സംബന്ധിച്ച്.

22.06.2023 ലെ തീരുമാനം:- ഇതു പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ 2)തദ്ദേശസ്വയംഭരണ(ഡി.ഇ) വകുപ്പ്
--	---

2.5 ഖണ്ഡിക 4.47

പെരുമ്പാവൂർ നഗരസഭ

പെരുമ്പാവൂർ നഗരസഭാ സെക്രട്ടറിയുടെ 26.05.2023-ലെ PH3- S097/23-ാം നമ്പർ കത്തും അനുബന്ധരേഖകളും (SRG 835/23).

വിഷയം:- പുറമ്പോക്ക ഭൂമിയിൽ താമസിക്കുന്നവർക്ക് ഭവനപുനരുദ്ധാരണത്തിനു ധനസഹായം നൽകുന്നതു സംബന്ധിച്ച്.

ഭവനപുനരുദ്ധാരണത്തിന് കഴിഞ്ഞ വർഷം (2022-23) പ്രോജക്ട് ഏറ്റെടുത്തിരുന്നു. ഗുണഭോക്തൃ ലിസ്റ്റിലുള്ള താഴെ പറയുന്ന പട്ടികജാതി വിഭാഗത്തിൽപ്പെടുന്ന കുടുംബങ്ങൾ താമസിക്കുന്നത് പുറമ്പോക്ക ഭൂമിയിലാണ്.

- 1) ശ്രീമതി ഉഷ കുട്ടപ്പൻ, കണ്യാറപറമ്പിൽ, വാർഡ് 23
- 2) ശ്രീമതി ശാന്ത സുനിൽ, കരവട്ട്, വാർഡ് 26
- 3) ശ്രീമതി ഉഷരാജൻ, പാറപ്പുറത്ത്, വാർഡ് 15
- 4) ശ്രീ. ഷിബു എ, എരേക്കാട്ടു കുടി, വാർഡ് 26
- 5) ശ്രീമതി സുജ ശിവദാസ്, തേലക്കാട്ടു കുടി, വാർഡ് 9

ഇവർ റവന്യൂ അധികാരികളിൽ നിന്നു കൈവശരേഖ ഹാജരാക്കിയിട്ടുണ്ട്. കൈവശ രേഖയുടെ അടിസ്ഥാനത്തിൽ ഭവനപുനരുദ്ധാരണത്തിന് ധനസഹായം നൽകാൻ അനുമതി നൽകണമെന്നതു സംബന്ധിച്ച്

22.06.2023 ലെ തീരുമാനം:- ഇതു പരിശോധിച്ച് റിപ്പോർട്ട് നൽകാൻ നഗരകാര്യ ഡയറക്ടറെ ചുമതലപ്പെടുത്തി.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) നഗരകാര്യ ഡയറക്ടർ 2)തദ്ദേശസ്വയംഭരണ(ഡി.എ) വകുപ്പ്
--	---

2.5 ഖണ്ഡിക 4.56

മൊകേരി ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 12.04.2023 ലെ കത്തും മൊകേരി ഗ്രാമപഞ്ചായത്ത് ഭരണസമിതിയുടെ 05.11.2022 ലെ 1/174(1)-ാം നമ്പർ തീരുമാനവും അനുബന്ധ രേഖകളും (SRG 637/23 - CC /266/2023).

വിഷയം:- മൊകേരി എ.കെ.ജി വായനശാല ആന്റ് ഗ്രന്ഥാലയത്തിന് പൊതു ശൗചാലയം നിർമ്മിക്കുന്നതു സംബന്ധിച്ച്

കേരള സ്റ്റേറ്റ് ലൈബ്രറി കൗൺസിലിൽ അഫിലിയേറ്റ് ചെയ്ത ലൈബ്രറികളോടു ചേർന്ന് പൊതു ശൗചാലയം നിർമ്മിക്കുന്ന പ്രോജക്ട് ഗ്രാമപഞ്ചായത്ത് ഏറ്റെടുത്തിരുന്നു. ഇതിനായി ശുചിത്വമിഷൻ 1.80 ലക്ഷം രൂപയും സ്റ്റേറ്റ് ലൈബ്രറി കൗൺസിൽ 20,000 രൂപയും അനുവദിച്ചിട്ടുണ്ട്. കോസ്റ്റ് ഫോർഡാണ് എസ്റ്റിമേറ്റ് തയ്യാറാക്കേണ്ടത്. ഗ്രാമപഞ്ചായത്ത് അസി.എഞ്ചിനീയർക്ക് എസ്റ്റിമേറ്റിന്റെ പകർപ്പ് നൽകിക്കൊണ്ട് ഗുണഭോക്തൃസമിതി മുഖേന പ്രവൃത്തി ചെയ്യിപ്പിക്കാൻ സർക്കാർ അനുമതി നൽകിയിരുന്നു. എന്നാൽ കോസ്റ്റ് ഫോർഡിന്റെ സേവനം വേണ്ട രീതിയിൽ ലഭിച്ചില്ല. അസി.എഞ്ചിനീയറുടെ മേൽനോട്ടവും ലഭിച്ചില്ല. ഗുണഭോക്തൃ സമിതി ടോയിലറ്റ് നിർമ്മാണം പൂർത്തിയാക്കി. ഇതിന്റെ തുക നൽകുന്നതിന് അനുമതി നൽകണമെന്നതു സംബന്ധിച്ച്.

22.06.2023 ലെ തീരുമാനം :- ഗ്രാമപഞ്ചായത്തു നൽകിയ കത്തിൽ വ്യക്തത കുറവുണ്ട്. വിശദമായി പരിശോധിച്ച് റിപ്പോർട്ട് നൽകാൻ ശുചിത്വമിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

26.10.2023 ൽ നൽകിയ റിപ്പോർട്ട്:- നിർവ്വഹണ ഉദ്യോഗസ്ഥനും ഗുണഭോക്തൃ സമിതിയും യഥാസമയം ആശയവിനിമയം നടത്താത്തതിനാലാണ് ആശയക്കുഴപ്പമുണ്ടായത്. ഈ വർഷം ഇതിന്റെ ബിൽ തുക നൽകാൻ 81,111 രൂപ (പ്രോ.നം.113/24) വകയിരുത്തിയിട്ടുണ്ട്. നടപടിക്രമങ്ങളിൽ വീഴ്ചയുണ്ടായിട്ടുണ്ടെങ്കിലും പ്രോജക്ട് പൂർത്തിയാക്കിയ സാഹചര്യത്തിൽ അസിസ്റ്റന്റ് എഞ്ചിനീയറുടെ വാല്യുവേഷൻ പ്രകാരം തുക അനുവദിക്കാവുന്നതാണ്.

തീരുമാനം:- ഗ്രാമപഞ്ചായത്ത് അസിസ്റ്റന്റ് എഞ്ചിനീയറുടെ വാല്യുവേഷൻ പ്രകാരമുള്ള തുക നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ(ഡബ്ളി.എം) വകുപ്പ്
--	----------------------------------

2.6 കോഓർഡിനേഷൻ കമ്മിറ്റിയുടെ 03.07.2023 നു കൂടിയ യോഗതീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.6 ഖണ്ഡിക 4.13

കോട്ടയം നഗരസഭ

ശ്രീ കെ. ചന്ദ്രൻപിള്ള, പ്രതീക്ഷ, കാരാപ്പുഴയുടെ 12.05.2023 ലെ കത്ത് (SRG 802/23)

വിഷയം:- കോട്ടയം നഗരസഭയിലെ പുത്തൻ തോടിൽ നിർമ്മിച്ച പാലത്തിനു ബിൽതുക നൽകുന്നത് സംബന്ധിച്ച്.

കോട്ടയം നഗരസഭയിൽ 2006-2011 കാലഘട്ടത്തിൽ MLASDF സ്കീമിൽ രണ്ടാം വാർഡിൽ പുത്തൻതോടിന് കുറുകെ താൽക്കാലിക നടപ്പാലം നിർമ്മിച്ചു. നിർമ്മാണം പൂർത്തീകരിച്ച് നഗരസഭയുടെ ശുപാർശയോടെ ഫൈനൽ ബിൽ ജില്ലാ കളക്ടർക്കു നൽകിയിരുന്നു. എന്നാൽ പ്രകൃതിക്ഷോഭം മൂലം നടപ്പാലത്തിന് കേടു വന്നതിനാൽ ബിൽ തുക നൽകിയില്ല. ഇപ്പോൾ ഹൈക്കോടതി ഇതു സംബന്ധിച്ച വിഷയത്തിൽ സ്റ്റേ നൽകിയിട്ടുണ്ടെന്നറിയിച്ചിരിക്കുന്നു. നടപ്പാലം നിർമ്മിച്ച 74 വയസ്സുള്ള ശ്രീ. കെ.ചന്ദ്രൻപിള്ള വിവിധ രോഗങ്ങളാലും കടുത്ത സാമ്പത്തിക ബുദ്ധിമുട്ടുകളാലും വലിയ പരാധീനത അനുഭവിക്കുന്നു. ഈ സാഹചര്യത്തിൽ ബിൽതുകയും പലിശയും അനുവദിച്ചു നൽകുന്നതിന് നടപടി സ്വീകരിക്കണമെന്നതു സംബന്ധിച്ച്.

03.07.2023 ലെ തീരുമാനം :- പ്രളയംമൂലം നടപ്പാലത്തിനു കേടുപാടുകൾ വന്നത് പാലം നിർമ്മിച്ച കരാറുകാരന്റെ വീഴ്ചയല്ലെന്ന് യോഗം നിരീക്ഷിച്ചു. ഇത് കോഓർഡിനേഷൻ കമ്മിറ്റി പരിഗണിക്കേണ്ട വിഷയമല്ലെങ്കിലും കോട്ടയം നഗരസഭ സെക്രട്ടറി നിർവ്വഹണ ഉദ്യോഗസ്ഥനായ പ്രവൃത്തി ആയതിനാലും അപേക്ഷകൻ പ്രായാധിക്യത്തിന്റെ അവശതകൾ അനുഭവിക്കുന്ന വ്യക്തിയാണെന്നത് പരിഗണിച്ചും ഇതിന്മേൽ പ്രത്യേക പരിഗണന നൽകി നടപടി സ്വീകരിക്കാൻ കോട്ടയം ജില്ലാ കളക്ടറോട് നിർദ്ദേശിക്കുന്നു.

ഇതിന്മേൽ സ്വീകരിച്ച നടപടി സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ജില്ലാ കളക്ടർ, കോട്ടയം 2)തദ്ദേശസ്വയംഭരണ(ഡി.ബി) വകുപ്പ്
--	--

2.6 ഖണ്ഡിക 4.38

അയ്യമ്പുഴ ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 16.03.2023, 15.03.2023 എന്നീ തീയതികളിലെ കത്തും അയ്യമ്പുഴ ഗ്രാമപഞ്ചായത്ത് ഭരണസമിതിയുടെ 17.01.2023 ലെ 5(3)-ാം നമ്പർ തീരുമാനവും (SRG 529/23, CC/170/2023).

വിഷയം:- കുടിവെള്ളവിതരണ പദ്ധതിയുടെ ദൈനംദിന ചെലവ് നൽകുന്നതു സംബന്ധിച്ച്.

അയ്യമ്പുഴ ഗ്രാമപഞ്ചായത്തിലെ 9,10,11,12 വാർഡുകളിൽ പൂർണ്ണമായും മറ്റു വാർഡുകളിൽ ഭാഗികമായും ശുദ്ധജല വിതരണം നടത്തുന്നത് മൂലേപ്പാറ കുടിവെള്ള പദ്ധതിയിൽ നിന്നാണ്. ഈ പദ്ധതിയ്ക്കായി 2005-ൽ ജില്ലാ പഞ്ചായത്ത് 31,07,072 രൂപ മുടക്കി ജലസ്രോതസ്സിന് കുളവും പമ്പ് ഹൗസും നിർമ്മിച്ചു. ഈ കുളത്തിൽ നിന്ന് KWA യുടെ ജലസംഭരണിയിലേക്ക് വെള്ളം പമ്പ് ചെയ്താണ് കുടുംബങ്ങൾക്ക് കുടിവെള്ളമെത്തിക്കുന്നത്. KWAയാണ് കുടിവെള്ള ചാർജ്ജ് ഗുണഭോക്താക്കളിൽ നിന്ന് ഈടാക്കുന്നത്. 2022-23 വർഷം ഈ പദ്ധതിയുടെ വൈദ്യുതി ചാർജ്ജ് ഇനത്തിലും പമ്പ് ഓപ്പറേറ്റർമാരുടെ വേതന ഇനത്തിലുമായി 13,30,899 രൂപ തനതുഫണ്ടിനത്തിൽ നിന്ന് ചെലവഴിച്ചു. ഗ്രാമപഞ്ചായത്തിന് തനതുഫണ്ട് കുറവായതിനാൽ

2023-24 വർഷം ഈ പദ്ധതിയുടെ വൈദ്യുതി ചാർജ്ജും പമ്പ് ഓപ്പറേറ്റർമാരുടെ വേതനവും വികസനഫണ്ട്/മെയിന്റനൻസ് ഫണ്ടിൽ നിന്നും ചെലവഴിക്കാൻ അനുമതി നൽകണമെന്നതു സംബന്ധിച്ച്.

03.07.2023 ലെ തീരുമാനം :- ഇതു പരിശോധിച്ച് റിപ്പോർട്ട് നൽകാമെന്ന് KWA ചീഫ് എഞ്ചിനീയറുടെ പ്രതിനിധി യോഗത്തിൽ അറിയിച്ച പ്രകാരം റിപ്പോർട്ട് നൽകി.

26.10.2023-ൽ നൽകിയ റിപ്പോർട്ട്:- ഈ കുടിവെള്ള പദ്ധതിയുടെ നടത്തിപ്പ് KWA യും അയ്യമ്പുഴ ഗ്രാമപഞ്ചായത്തും ചേർന്നാണ് വഹിക്കുന്നത്. പദ്ധതിയുടെ അറ്റകുറ്റപ്പണി അയ്യമ്പുഴ ഗ്രാമപഞ്ചായത്തും ജലശുദ്ധീകരണത്തിന് ആവശ്യമായ കെമിക്കൽ KWA യുമാണ് നൽകുന്നത്. കൂടാതെ പദ്ധതിയുടെ Clean Water Pumping Main, Ground Level Storage Reservoir, Distribution Network എന്നിവ പരിപാലിക്കുന്നതും KWA ആണ്. കുടിവെള്ള ചാർജ്ജ് KWA ആണ് ഈടാക്കുന്നത്.

തീരുമാനം:- 1) ഈ പദ്ധതി അയ്യമ്പുഴ ഗ്രാമപഞ്ചായത്തും KWAയും ചേർന്ന് നടപ്പാക്കുന്നതിനു പകരം പരസ്പരം ചർച്ച ചെയ്ത് നടത്തിപ്പും കുടിവെള്ള ചാർജ്ജ് വാങ്ങുന്നതും സംബന്ധിച്ച ചുമതല ഒരു സ്ഥാപനം മാത്രമായി ഏറ്റെടുക്കണം. ഇതനുസരിച്ച് പരിപാലന ചെലവ്, ചുമതല ഏറ്റെടുക്കുന്ന സ്ഥാപനം വഹിക്കണം. ഇതിന്മേലുള്ള തീരുമാനം മൂന്ന് മാസത്തിനകം എടുത്ത് നടപടിക്രമങ്ങൾ പൂർത്തിയാക്കണം.

2) 2023-24-ലെ വൈദ്യുതി ചാർജ്ജും ഓപ്പറേറ്ററുടെ വേതനവും 31.01.2024 വരെ തനത് ഫണ്ടിൽ നിന്ന് നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ(ഡി.സി) വകുപ്പ്
--	-------------------------------

2.7 കോഓർഡിനേഷൻ കമ്മിറ്റിയുടെ 26.09.2023-ൽ നടന്ന യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.7 ഖണ്ഡിക 4.7

ഇൻസ്റ്റിറ്റ്യൂട്ട് ഓഫ് ഹ്യൂമൻ റിസോഴ്സ് ഡെവലപ്മെന്റ്

ഇൻസ്റ്റിറ്റ്യൂട്ട് ഓഫ് ഹ്യൂമൻ റിസോഴ്സ് ഡെവലപ്മെന്റ് (IHRD) ഡയറക്ടറുടെ 27.06.2022 ലെ IHRD/2084/22/DC1, 28.06.2022 ലെ IHRD/2088/22-DC1, 31.10.2022-ലെ IHRD/2084/22- DC നമ്പർ കത്തുകളും അനുബന്ധരേഖകളും (SRG 892/23 - DA1/248/2022 - LSGD)

വിഷയം:- തദ്ദേശഭരണസ്ഥാപനങ്ങളുടെ വികേന്ദ്രീകൃതസൂത്രണ പ്രക്രിയയിൽ പദ്ധതി ആസൂത്രണത്തിലും നിർവ്വഹണത്തിലും IHRDയുടെ പങ്കാളിത്തം ഉൾപ്പെടുത്തണമെന്നതു സംബന്ധിച്ച്

കേരളത്തിൽ എഞ്ചിനീയറിംഗ് കോളേജുകൾ, പോളിടെക്നിക്കുകൾ, അപ്ലൈഡ് സയൻസ് കോളേജുകൾ, ടെക്നിക്കൽ സ്കൂളുകൾ എന്നിവയായി ആകെ 87 സാങ്കേതിക വിദ്യാഭ്യാസ സ്ഥാപനങ്ങൾ IHRDയുടെ കീഴിലുണ്ട്.

I. തദ്ദേശഭരണസ്ഥാപനങ്ങളുടെ പദ്ധതി ആസൂത്രണ നിർവ്വഹണ പ്രക്രിയയിൽ താഴെ പറയുന്നതടക്കമുള്ളവയിൽ IHRDയുടെ പങ്കാളിത്തത്തിനും ഇടപെടലിനും അവസരമൊരുക്കണമെന്നും ഇതിനായി നിർദ്ദേശം നൽകണമെന്നതും സംബന്ധിച്ച്.

IHRD-ക്ക് സഹകരിക്കാവുന്ന മേഖലകൾ

- 1) തൊഴിലധിഷ്ഠിത നൈപുണ്യ പരിശീലനപരിപാടികളുടെ നടത്തിപ്പ്

- 2) പട്ടികജാതി / പട്ടികവർഗ്ഗ വിദ്യാർത്ഥികൾക്കുള്ള വിവിധ തൊഴിലധിഷ്ഠിത പരിശീല പരിപാടികൾ
- 3) വിവിധ സർവ്വേകൾ
- 4) വെബ് സൈറ്റ്, മൊബൈൽ ആപ്ലിക്കേഷൻസ് തുടങ്ങിയവയുടെ വികസനം
- 5) മുതിർന്ന പൗരന്മാർക്കുള്ള ഡിജിറ്റൽ സാക്ഷരതാ പരിശീലന പരിപാടികളുടെ നടത്തിപ്പ്
- 6) മുതിർന്ന പൗരന്മാർക്കുള്ള മെഡിക്കൽ എയ്ഡ് ഉപകരണങ്ങൾ
- 7) നൂതന ആശയങ്ങൾ കണ്ടെത്തുന്നതിൽ അധ്യാപകരുടേയും വിദ്യാർത്ഥികളുടേയും പങ്കാളിത്തം
- 8) ഇലക്ട്രോണിക്സ് ഉപകരണങ്ങൾ നന്നാക്കുന്നതും നവീകരിക്കുന്നതും
- 9) തദ്ദേശഭരണസ്ഥാപനങ്ങളിലെ ഇ-വേസ്റ്റ് സമാഹരണം
- 10) വിവിധ സ്ഥാപനങ്ങളിലെ കമ്പ്യൂട്ടർ ഉപകരണങ്ങൾ നന്നാക്കൽ
- 11) സ്കിൽ ഗ്യാപ് അനാലിസിസ് നടത്തുന്നതിനു വേണ്ടിയുള്ള സാങ്കേതിക സഹായം

തീരുമാനം :- സാങ്കേതിക സ്ഥാപനം എന്ന നിലയിൽ IHRDക്ക് നൽകാൻ കഴിയുന്ന മുകളിൽ പറഞ്ഞ സേവനങ്ങൾ തദ്ദേശഭരണ സ്ഥാപനങ്ങൾക്ക് പ്രയോജനകരമാണ് എന്ന് യോഗം വിലയിരുത്തി. ഇതിനായി IHRD ഡയറക്ടറുമായി ചർച്ച ചെയ്ത് വിശദമായ റിപ്പോർട്ട് കോഓർഡിനേഷൻ കമ്മിറ്റിക്ക് നൽകാൻ സ്റ്റേറ്റ് റിസോഴ്സ് ഗ്രൂപ്പിനെ ചുമതലപ്പെടുത്തി.

II. IHRDയുടെ അനുബന്ധസ്ഥാപനങ്ങളിൽ അടിസ്ഥാന വികസനത്തിനായി തദ്ദേശഭരണ സ്ഥാപനങ്ങളുടെ ഇടപെടൽ ഉണ്ടാകണമെന്നതു സംബന്ധിച്ച്.

തീരുമാനം :- IHRDയുടെ കീഴിലുള്ള സ്ഥാപനങ്ങൾ സ്വയംഭരണ മാതൃകയിലുള്ളതായതിനാലും തദ്ദേശഭരണസ്ഥാപനങ്ങൾക്ക് കൈമാറാത്ത സ്ഥാപനങ്ങൾ ആയതിനാലും ആവശ്യം പരിഗണിച്ചില്ല.

ക്രമനമ്പർ 1-ന്മേലുള്ള റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) സ്റ്റേറ്റ് റിസോഴ്സ് ഗ്രൂപ്പ് 2) തദ്ദേശസ്വയംഭരണ (ഡി.എ)വകുപ്പ്
--	--

2.7 ഖണ്ഡിക 4.15

അതിയന്തർ ബ്ലോക്ക് പഞ്ചായത്ത്

അതിയന്തർ ബ്ലോക്ക് പഞ്ചായത്ത് പ്രസിഡന്റിന്റെ 15.07.2023-ലെ കത്തും 15.06.2023 ലെ യോഗ തീരുമാനവും (SRG 1088/23)

വിഷയം:- മൊബൈൽ മെഡിക്കൽ യൂണിറ്റിനുള്ള പ്രോജക്ടിന്റെ നിർവ്വഹണം സംബന്ധിച്ച്

അതിയന്തർ ബ്ലോക്ക് പഞ്ചായത്ത് 2022-23 വർഷം മൊബൈൽ മെഡിക്കൽ യൂണിറ്റ് തുടങ്ങാൻ 21.00 ലക്ഷം രൂപയുടെ പ്രോജക്ട് വാർഷിക പദ്ധതിയിൽ ഉൾപ്പെടുത്തുകയും നൂതന പ്രോജക്ടുകൾക്കുള്ള ജില്ലാതല കമ്മിറ്റിയുടെ 07.11.2022 നു കൂടിയ യോഗം അംഗീകാരം നൽകുകയും ചെയ്തു. ഈ വർഷം ഈ പ്രോജക്ട് സ്പിൽ ഓവറായി തുടരുന്നു. മൊബൈൽ മെഡിക്കൽ യൂണിറ്റിന്റെ പ്രവർത്തനത്തിനായി അലോപ്പതി ഡോക്ടർ, നേഴ്സ്, ഫാർമസിസ്റ്റ്, ലാബ് ടെക്നീഷ്യൻ എന്നിവരിൽ ഒരാളെ വീതം നിയമിക്കാൻ ഉദ്ദേശിക്കുന്നു. ഇവരെ നിയമിക്കാൻ അനുമതി ആവശ്യപ്പെട്ടിരുന്നു. കൊവിഡ് പ്രവർത്തനങ്ങൾക്കായി ബ്ലോക്ക് പഞ്ചായത്ത് ഒരു അക്കൗണ്ട് തുടങ്ങിയിട്ടുണ്ട്. ഈ അക്കൗണ്ട് മൊബൈൽ മെഡിക്കൽ യൂണിറ്റിന്റെ ആവശ്യത്തിനായി ഉപയോഗിക്കാനും അനുമതി ആവശ്യപ്പെട്ടിരുന്നു.

മൊബൈൽ മെഡിക്കൽ യൂണിറ്റിന്റെ ചെലവു സംബന്ധിച്ച വിവരങ്ങൾ താഴെ പറയുന്നവയാണ്.

പ്രതീക്ഷിക്കുന്ന പ്രാരംഭ ചെലവ്		
ക്രമ നം	ഇനം	തുക
1	വാഹനം (ചെയ്സ്)	14,00,000
2	മൊബൈൽ മെഡിക്കൽ യൂണിറ്റ് സൗകര്യമൊരുക്കൽ (വാഹനത്തിൽ)	20,00,000
3	ലാബ് ഉപകരണങ്ങൾ ഒരുക്കൽ	10,00,000
4	ഡോക്ടർ, പാരാമെഡിക്കൽ സ്റ്റാഫ്, ഡ്രൈവർ തുടങ്ങിയ ജീവനക്കാരുടെ വേതനം	12,00,000
5	ലാബ് റീ ഏഡന്റ്	1,00,000
6	മരുന്നുകൾ	2,00,000
7	മറ്റുള്ളവ	1,00,000
	ആകെ	60,00,000

പ്രതിവർഷം പ്രതീക്ഷിക്കുന്ന ആവർത്തന ചെലവ്		
ക്രമനം	ഇനം	തുക
1	1 ഡോക്ടർ - വേതനം	7,20,000
2	1 നേഴ്സ് - വേതനം	2,40,000
3	1 ഫാർമസിസ്റ്റ് - വേതനം	2,40,000
4	1 ലാബ് ടെക്നീഷ്യൻ - വേതനം	2,40,000
5	1 ഡ്രൈവർ കം ഹെൽപ്പർ - വേതനം	2,40,000
6	ലാബ് റീ ഏജന്റ്	1,50,000
7	മരുന്നുകൾ	5,00,000
8	ഇന്ധനം, മറ്റുള്ളവ	1,70,000
	ആകെ	25,00,000

ഇതു കോഓർഡിനേഷൻ കമ്മിറ്റിയുടെ 15.06.2023 ലെ യോഗം പരിഗണിക്കുകയും താഴെ പറയുന്ന തീരുമാനമെടുക്കുകയും ചെയ്തു.

- 1) 'ബ്ലോക്ക് പ്രദേശത്തുള്ള CHC, PHC മുഖേന നിലവിലെ ഡോക്ടർമാരെയും പാരാമെഡിക്കൽ സ്റ്റാഫിനേയും ഉപയോഗിച്ച് പരിശോധന നടത്താവുന്നതാണ്. കൂടാതെ ആരോഗ്യ വകുപ്പ് എല്ലാ സി.എച്ച്.സി, എഫ്.എച്ച്.സി, പി.എച്ച്.സികളിലും Non Communicable Disease (NCD) കണ്ടെത്തുന്നതിന് പ്രത്യേക പ്രോഗ്രാം നടത്തുന്നുണ്ട്. ഈ സാഹചര്യത്തിൽ മൊബൈൽ മെഡിക്കൽ യൂണിറ്റ് എന്ന പ്രോജക്ട് നടപ്പാക്കേണ്ടതില്ല' എന്നു തീരുമാനിച്ചു.
- 2) 'ഇതിനകം ആംബുലൻസ് വാങ്ങിയിട്ടുണ്ട് എന്നറിയിച്ചിട്ടുണ്ട്. വാങ്ങിയ വാഹനം ആംബുലൻസ് ആക്കി ആവർത്തന ചെലവ് സ്വയം കണ്ടെത്തുന്ന രീതിയിൽ CHCയുടെ HMC യെ ഏല്പിക്കാവുന്നതാണെന്ന് നിർദ്ദേശിക്കുന്നു. ആവർത്തന ചെലവ് സംബന്ധിച്ച് 15.06.2023 ലെ പൊതു തീരുമാനം ഖണ്ഡിക 10 ലെ നിർദ്ദേശം പാലിക്കണം'.

ആംബുലൻസായി പ്രവർത്തിക്കണമെന്ന കോഓർഡിനേഷൻ കമ്മിറ്റിയുടെ നിർദ്ദേശം പുനഃപരിശോധിക്കണമെന്നതു സംബന്ധിച്ച്. ഇതൊരു സഞ്ചരിക്കുന്ന ആശുപത്രിയാണെന്നും അതിനാൽ ഈ പ്രോജക്ട് ഇതേ രീതിയിൽ തന്നെ ആരംഭിക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- 15.06.2023-ലെ കോഓർഡിനേഷൻ കമ്മിറ്റി തീരുമാനം കൂടി പരിഗണിച്ച് മൊബൈൽ മെഡിക്കൽ യൂണിറ്റിന്റെ ആവശ്യകത സംബന്ധിച്ച് റിപ്പോർട്ട് നൽകാൻ ആരോഗ്യവകുപ്പ് ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കും.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ഡയറക്ടർ, ആരോഗ്യ വകുപ്പ് 2) തദ്ദേശസ്വയംഭരണ (ഡി.ബി) വകുപ്പ്
--	---

2.7 ഖണ്ഡിക 4.16

മലപ്പുറം ജില്ലാ പഞ്ചായത്ത്

മലപ്പുറം ജില്ലാ പഞ്ചായത്ത് പ്രസിഡന്റിന്റെ 08.09.2023-ലെ DP/MPM/32/2023 ലെ കത്തും മലപ്പുറം ജില്ലാ പഞ്ചായത്ത് ഭരണസമിതിയുടെ 23.08.2023-ലെ 16(1)-ാം നമ്പർ തീരുമാനവും (SRG 1285/23).

വിഷയം :- മെൻസ്ട്രുവൽ കപ്പ് വിതരണം ചെയ്യാതിന് സാധൂകരണം നൽകുന്നതു സംബന്ധിച്ച്

പ്രോ.നം: 154/23	അടങ്കൽ	1,61,73,000 രൂപ (വീകസനഫണ്ട് - ജനറൽ)
പ്രോ.നം. 398/24	അടങ്കൽ	1,99,99,788 രൂപ
		വീകസനഫണ്ട് - ജനറൽ
പേര്	മെൻസ്ട്രുവൽ ഹൈജീനിക് കിറ്റ് വിതരണം	

- (i) മലപ്പുറം ജില്ലാ പഞ്ചായത്ത് 2022-23 വർഷം ജില്ലയിലെ കുടുംബശ്രീ അംഗങ്ങൾക്ക് മെൻസ്ട്രുവൽ കപ്പ് വിതരണം ചെയ്തിരുന്നു. കുടുംബശ്രീ ജില്ലാ മിഷൻ കോഓർഡിനേറ്റർ മുഖേനയാണ് പ്രോജക്ട് നടപ്പാക്കിയത്. പ്രോജക്ടിന് വകയിരുത്തിയ മുഴുവൻ തുകയും ചെലവഴിച്ചു. മാർഗ്ഗരേഖ പ്രകാരം ഈ പ്രോജക്ട് ബന്ധപ്പെട്ട മെഡിക്കൽ ഓഫീസർമാർ മുഖേനയാണ് നടപ്പാക്കേണ്ടത്. കുടുംബശ്രീ ജില്ലാ മിഷൻ കോഓർഡിനേറ്റർ മുഖേന ഈ പ്രോജക്ട് നടപ്പാക്കിയതിന് സാധൂകരണം നൽകണമെന്നതു സംബന്ധിച്ച്
- (ii) ഈ പ്രോജക്ട് 2023-24 വർഷവും എടുത്തിട്ടുണ്ട്. ജില്ലാ മെഡിക്കൽ ഓഫീസറും ജില്ലാ വനിതാ വികസന ഓഫീസറും ഈ പ്രോജക്ട് നടപ്പാക്കാൻ തയ്യാറാകുന്നില്ല എന്നറിയിച്ചുകൊണ്ട് 2023-24 ലും ഈ പ്രോജക്ട് കുടുംബശ്രീ ജില്ലാ മിഷൻ കോഓർഡിനേറ്റർ മുഖേന നടപ്പാക്കാൻ അനുമതി സംബന്ധിച്ച്.

തീരുമാനം :- 1) മെൻസ്ട്രുവൽ കപ്പിന്റെ വിശ്വാസ്യതയ്ക്കും, ഉപയോഗിക്കുന്നതു സംബന്ധിച്ച സംശയ നിവാരണത്തിനും, വിവിധ അളവുകൾ വാങ്ങുന്നത് സംബന്ധിച്ചും ഉപയോഗിക്കുന്നവരുടെ ആരോഗ്യസ്ഥിതി സംബന്ധിച്ചും ബോധവൽക്കരണം ആവശ്യമാണെന്ന് സർക്കാർ വിലയിരുത്തിയതിന്റെ ഭാഗമായാണ് ഇത് ബന്ധപ്പെട്ട മെഡിക്കൽ ഓഫീസർമാർ മുഖേന നടപ്പാക്കണമെന്ന് മാർഗ്ഗരേഖയിൽ നിർദ്ദേശിച്ചിരുന്നത്. UPHC/FHC/ PHC/CHC ഡോക്ടർമാരുടെ നേതൃത്വത്തിൽ ബോധവൽക്കരണം നടത്തണമെന്ന് മാർഗ്ഗരേഖയിൽ പ്രത്യേകം നിർദ്ദേശിച്ചിരുന്നതാണ്. ഒപ്പം ഈ പ്രോജക്ട് ഗ്രാമപഞ്ചായത്തുകൾ/ നഗരസഭകൾ മുഖേന നടപ്പാക്കണമെന്നാണ് മാർഗ്ഗരേഖയിൽ നിർദ്ദേശിച്ചിരുന്നത്.

എന്നാൽ മാർഗ്ഗരേഖയ്ക്ക് വിപരീതമായി മെഡിക്കൽ ഓഫീസർക്കു പകരം കുടുംബശ്രീ ജില്ലാ മിഷൻ കോഓർഡിനേറ്റർ മുഖേന നിർവ്വഹണം നടത്തുക, ഗ്രാമപഞ്ചായത്തിനു പകരം ജില്ലാ പഞ്ചായത്ത് നിർവ്വഹണം നടത്തുക എന്നീ രീതികൾ ജില്ലാ പഞ്ചായത്ത് സ്വീകരിച്ചത് വീഴ്ചയാണെന്ന് യോഗം വിലയിരുത്തി. ഇതു പരിശോധിച്ച് റിപ്പോർട്ട് നൽകാൻ റൂറൽ ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് തീരുമാനം എടുക്കുന്നതാണ്.

- 2) മെൻസൂവൽ കപ്പ് വിതരണത്തിനായി 2023-24 വർഷത്തെ പ്രോജക്ട് അതത് ഗ്രാമപഞ്ചായത്തിന് വിഹിതം കൈമാറി ബന്ധപ്പെട്ട മെഡിക്കൽ ഓഫീസർമാർ മുഖേന നിർവ്വഹണം നടത്താൻ നിർദ്ദേശിക്കുന്നു.

തീരുമാനം 1 സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) റൂറൽ ഡയറക്ടർ, തദ്ദേശസ്വയംഭരണ വകുപ്പ് 2) തദ്ദേശസ്വയംഭരണ (ഡി.എ) വകുപ്പ്
--	---

2.7 ഖണ്ഡിക 4.18

പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 31.07.2023 ലെ കത്തും പത്തനംതിട്ട ജില്ലാ പഞ്ചായത്ത് ഭരണസമിതിയുടെ 15.05.2023 ലെ 3(5-1)-ാം നമ്പർ തീരുമാനവും (SRG 1056/23 - CC/514/2023).

വിഷയം:- പട്ടികജാതി വിഭാഗത്തിലെ അഭ്യസ്തവിദ്യരായ യുവജനങ്ങൾക്ക് സർക്കാർ സ്ഥാപനങ്ങളിൽ പരിശീലനം നൽകുന്നതു സംബന്ധിച്ച്

പ്രോ.നം: 60/24	അടങ്കൽ	90,00,000 രൂപ (എസ്.സി.പി)
പേര്	പട്ടികജാതി വിഭാഗത്തിലെ അഭ്യസ്തവിദ്യരായ യുവതികൾക്ക് അപ്രന്റീസ്ഷിപ്പ് പ്രോഗ്രാം	

മാർഗ്ഗരേഖ പ്രകാരം പട്ടികജാതി/പട്ടികവർഗ്ഗവിഭാഗത്തിൽപ്പെട്ട അഭ്യസ്തവിദ്യരായ യുവജനങ്ങൾക്ക് യോഗ്യതയുടെ അടിസ്ഥാനത്തിൽ ജില്ലാ പഞ്ചായത്തിന്റേയും നഗരഭരണ സ്ഥാപനങ്ങളിലേയും എഞ്ചിനീയറിംഗ് വിഭാഗം, ആശുപത്രികൾ, മറ്റു സ്ഥാപനങ്ങൾ എന്നിവിടങ്ങളിൽ പരിശീലനം നൽകുന്നതിന് പ്രോജക്ട് ഏറ്റെടുക്കാൻ അനുമതിയുണ്ട്.

മാർഗ്ഗരേഖയിൽ ബി.എസ്.സി നേഴ്സിംഗ്, ജനറൽ നഴ്സിംഗ്, എം.എൽ.റ്റി (പിന്നീട് DMLT കൂടി ചേർത്തു). ഫാർമസി, റേഡിയോഗ്രാഫർ തുടങ്ങിയ പാരാമെഡിക്കൽ യോഗ്യതയുള്ളവർ, എഞ്ചിനീയറിംഗ്, പോളി ടെക്നീക്, ഐ.റ്റി.ഐ, അംഗീകൃത തെറാപ്പിസ്റ്റുകൾ, സ്പെഷ്യൽ എഡ്യൂക്കേറ്റേഴ്സ് എന്നീ യോഗ്യതയുള്ളവർക്കാണ് പരിശീലനം നൽകാവുന്നത്. ഇതോടൊപ്പം ഹെൽത്ത് ഇൻസ്പെക്ടർ, സാനിറ്ററി വർക്കർ, എൽ.എൽ.ബി, ബി.എൽ.ഐ.എസ് (ലൈബ്രറി സയൻസ്), ആയുർവേദ നഴ്സിംഗ്, ഹോമിയോ നഴ്സിംഗ്, ബി.ആർക്ക് തുടങ്ങിയ കോഴ്സുകളി ഉൾപ്പെടുത്തണമെന്നതു സംബന്ധിച്ച്.

നിലവിൽ 7000 രൂപ മുതൽ 10000 രൂപവരെയാണ് പ്രതിമാസം സ്റ്റൈപ്പന്റ് നൽകുന്നത്. ഇത് 10000 മുതൽ 15,000 രൂപവരെയായി വർദ്ധിപ്പിക്കണമെന്ന ആവശ്യം സംബന്ധിച്ച്.

- തീരുമാനം :-**
- 1) ഹെൽത്ത് ഇൻസ്പെക്ടർ കോഴ്സ് പാസായവരെ മുകളിൽ പറഞ്ഞ പരിശീലനത്തിന് പ്രതിമാസം 7000 രൂപ സ്റ്റൈപ്പന്റ് നിരക്കിൽ ഉൾപ്പെടുത്താൻ അനുമതി നൽകുന്നു.
 - 2) മാർഗ്ഗരേഖ പരിഷ്കരിക്കുന്ന സമയത്ത് സ്റ്റൈപ്പന്റ് വർദ്ധിപ്പിക്കുന്നത് പരിഗണിക്കുന്നതാണ്. ആയുർവേദ നേഴ്സിംഗ്, ഹോമിയോ നേഴ്സിംഗ് പാസായവരെ ഉൾപ്പെടുത്തുന്നതു സംബന്ധിച്ച് പരിശോധിച്ച് റിപ്പോർട്ട് നൽകാൻ ആയുഷ് മിഷൻ ഡയറക്ടറെ ചുമതലപ്പെടുത്തി. ഈ കോഴ്സുകളുടെ കാലാവധി എത്രയാണ്, ഈ കോഴ്സുകൾ

പാസ്സായവരെ ജില്ലയിൽ ഏതൊക്കെ സ്ഥാപനത്തിലാണ് പരിശീലനത്തിനായി നിയമിക്കുന്നത് എന്നതു സംബന്ധിച്ചും റിപ്പോർട്ടിൽ വിവരങ്ങൾ ഉൾപ്പെടുത്തണം.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ഡയറക്ടർ, ആയുഷ് മിഷൻ 2) തദ്ദേശസ്വയംഭരണ (ഡി.എ)വകുപ്പ്
--	---

2.7 ഖണ്ഡിക 4.22

ചെങ്കൽ ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 25.07.2023 ലെ കത്തുകളും (2 എണ്ണം) ചെങ്കൽ ഗ്രാമപഞ്ചായത്ത് സെക്രട്ടറിയുടെ 27.06.2023 ലെ A2/3139/23 നമ്പർ കത്തും ചെങ്കൽ ഗ്രാമപഞ്ചായത്ത് ഭരണസമിതിയുടെ 06.06.2023 ലെ 8(21)-ാം നമ്പർ തീരുമാനവും (SRG 1032/23 - CC/442/23)

വിഷയം:- ലൈഫ് ഭവനപദ്ധതി പ്രകാരം വീടു നിർമ്മിക്കുന്നതു സംബന്ധിച്ച്.

ശ്രീമതി രമ്യ ജി.എം ചാണിവിള എന്ന വ്യക്തി 2020 ൽ ലൈഫ് ഭവനപദ്ധതിയിൽ ഭൂമിയുള്ള ഭവനരഹിത എന്ന നിലയിൽ അപേക്ഷ നൽകിയിരുന്നു. എന്നാൽ നിലവിലെ ഭവനം അറ്റകുറ്റപ്പണി നടത്തി വാസയോഗ്യമാക്കാമെന്ന കാരണത്താൽ ലിസ്റ്റിൽ ഉൾപ്പെട്ടില്ല. വീടു വാസയോഗ്യമല്ലെന്ന് ഗ്രാമപഞ്ചായത്തു അസിസ്റ്റന്റ് എഞ്ചിനീയർ സാക്ഷ്യപ്പെടുത്തിയിട്ടുണ്ട്. അതിനാൽ ഇവരെ ലൈഫ് ഭവന പദ്ധതിയിൽ ഉൾപ്പെടുത്തി വീടു നിർമ്മിച്ചു നൽകാൻ അനുമതി നൽകണമെന്നതു സംബന്ധിച്ച്.

26.09.2023 ലെ തീരുമാനം :- ഇത് പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി.

ഇതനുസരിച്ച് ലൈഫ് ചീഫ് എക്സിക്യൂട്ടീവ് ഓഫീസർ റിപ്പോർട്ട് നൽകി.

26.10.2023 ൽ നൽകിയ റിപ്പോർട്ട്:- ഈ വ്യക്തിയുടെ വീട് വാസയോഗ്യമല്ല എന്ന് ഗ്രാമപഞ്ചായത്ത് അസിസ്റ്റന്റ് എഞ്ചിനീയർ സാക്ഷ്യപ്പെടുത്തിയതനുസരിച്ച് ആവശ്യം പരിഗണിക്കാവുന്നതാണെന്ന് അറിയിച്ചിരിക്കുന്നു.

തീരുമാനം:- ലൈഫ് ചീഫ് എക്സിക്യൂട്ടീവ് ഓഫീസർ ശുപാർശ ചെയ്ത പ്രകാരം ഇവർക്ക് വീട് നിർമ്മാണത്തിന് ധനസഹായം നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ)വകുപ്പ്
--	------------------------------

2.7 ഖണ്ഡിക 4.23

ചെങ്കൽ ഗ്രാമപഞ്ചായത്ത്

ചെങ്കൽ ഗ്രാമപഞ്ചായത്ത് പ്രസിഡന്റിന്റെ 26.05.2023 ലെ കത്തും ചെങ്കൽ ഗ്രാമപഞ്ചായത്ത് ഭരണ സമിതിയുടെ 22.02.2023 ലെ 1(4)-ാം നമ്പർ തീരുമാനവും ലൈഫ് മിഷൻ ജില്ലാ കോഓർഡിനേറ്ററുടെ 31.03.2023 ലെ A4-1211/19/PAU നമ്പർ കത്തും അനുബന്ധരേഖകളും (SRG 1077/23)

വിഷയം:- ലൈഫ് ഭവനപദ്ധതിയിൽ ഉൾപ്പെടുത്തി വീടു അനുവദിക്കുന്നതു സംബന്ധിച്ച്.

ചെങ്കൽ ഗ്രാമപഞ്ചായത്ത് 14-ാം വാർഡിൽ താമസിക്കുന്ന ശ്രീ. രതീഷ് എസ്, രതീഷ് ഭവൻ എന്ന വ്യക്തിക്ക് സംസാരശേഷിയോ കേൾവി ശക്തിയോ ഇല്ല. 2021 ജനുവരി മാസത്തിൽ ഈ വ്യക്തിക്ക് 5 സെന്റ് സ്ഥലം നാട്ടുകാരും ബന്ധുക്കളും ചേർന്ന് വാങ്ങി നൽകി. ഈ സ്ഥലത്തുള്ള ഒറ്റ മുറി വീട്ടിലാണ് ശ്രീ.രതീഷ് താമസിക്കുന്നത്. 2020ൽ ലൈഫ് ഭവന പദ്ധതിയിൽ അപേക്ഷ നൽകിയില്ല. ഗ്രാമപഞ്ചായത്ത് സെക്രട്ടറി അറിയിച്ചതനുസരിച്ച് ഈ വ്യക്തിക്ക് ലൈഫ് ഭവന പദ്ധതി പ്രകാരം വീടു ലഭിക്കാൻ

അർഹതയുണ്ടെന്ന് ലൈഫ് മിഷൻ ജില്ലാ കോഓർഡിനേറ്റർ ജില്ലാ കളക്ടർക്ക് റിപ്പോർട്ട് നൽകിയിട്ടുണ്ട്. അപേക്ഷയോടൊപ്പം സമർപ്പിച്ചിരിക്കുന്ന റേഷൻ കാർഡിൽ ഈ വ്യക്തി മാത്രമേ ഉൾപ്പെട്ടിട്ടുള്ളൂ. പ്രത്യേക പരിഗണന നൽകി ശ്രീ.രതീഷിന് വീട് അനുവദിക്കണമെന്നതു സംബന്ധിച്ച്.

26.09.2023-ലെ തീരുമാനം :- ഇതു പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. ഇതു പ്രകാരം ലൈഫ് ചീഫ് എക്സിക്യൂട്ടീവ് ഓഫീസർ റിപ്പോർട്ട് നൽകി

26.10.2023-ൽ നൽകിയ റിപ്പോർട്ട് :- സംസാരശേഷിയും കേൾവിശേഷിയും ഇല്ലാത്ത വ്യക്തി ആയതിനാൽ അനുമതി നൽകാവുന്നതാണ്.

തീരുമാനം:- ലൈഫ് ചീഫ് എക്സിക്യൂട്ടീവ് ഓഫീസർ ശുപാർശ ചെയ്ത പ്രകാരം അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ)വകുപ്പ്
--	------------------------------

2.7 ഖണ്ഡിക 4.25

വാളകം ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 06.06.2023, 03.06.2023 എന്നീ തീയതികളിലെ കത്തും വാളകം ഗ്രാമപഞ്ചായത്ത് ഭരണസമിതിയുടെ 28.04.2023 ലെ 31-ാം നമ്പർ തീരുമാനവും (SRG 852/23/ - CC / 358/23)

വിഷയം:- ലൈഫ് ഭവന പദ്ധതിയിൽ വീടു നിർമ്മിച്ചു നൽകുന്നതു സംബന്ധിച്ച്.

വാളകം ഗ്രാമപഞ്ചായത്തിൽ പട്ടികജാതി വിഭാഗത്തിൽപ്പെട്ട ശ്രീമതി സരള രാജൻ, ആൽപാറയിൽ 2020-ലെ ലൈഫ് ലിസ്റ്റിൽ ഉൾപ്പെട്ടിട്ടുണ്ട്. ഈ വ്യക്തിക്ക് 2006-07 ൽ വീടു നിർമ്മിക്കുന്നതിന് 69,600 രൂപ ധനസഹായം നൽകിയിരുന്നു. കട ബാധ്യതയും രോഗവും മൂലം സ്ഥലവും വീടും വിൽക്കേണ്ടി വന്നു. ഒരിക്കൽ ആനുകൂല്യം ലഭിച്ചു എന്ന കാരണത്താൽ ഇപ്പോഴത്തെ ലിസ്റ്റിൽ നിന്നൊഴിവാക്കരുതെന്ന ആവശ്യം സംബന്ധിച്ച്. സ്വന്തമായി ഇവർക്ക് സ്ഥലമുണ്ട്. വീടു മാത്രം മതി.

26.09.2023ലെ തീരുമാനം :- ഇപ്പോൾ സ്വന്തമായി സ്ഥലമുണ്ട് എന്നറിയിച്ചിട്ടുണ്ട്. വളരെ അത്യാവശ്യ സാഹചര്യത്തിലാണോ വീടും സ്ഥലവും വിൽക്കേണ്ടി വന്നതെന്ന് പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി.

ഇതനുസരിച്ച് ലൈഫ് ചീഫ് എക്സിക്യൂട്ടീവ് ഓഫീസർ റിപ്പോർട്ട് നൽകി.

26.10.2023 ൽ നൽകിയ റിപ്പോർട്ട് :- ഈ കുടുംബത്തിന് ഭവന നിർമ്മാണത്തിന് ആനുകൂല്യം ലഭിച്ചത് 15 വർഷം മുമ്പാണ്. ഈ വീട് രോഗം മൂലമുള്ള കടബാധ്യത മൂലമാണ് വിൽക്കേണ്ടി വന്നത് എന്നത് പരിഗണിച്ച് പുതിയ ഭവനത്തിന് ആനുകൂല്യം നൽകാവുന്നതാണ്.

തീരുമാനം:- ലൈഫ് ചീഫ് എക്സിക്യൂട്ടീവ് ഓഫീസർ ശുപാർശ ചെയ്ത അനുസരിച്ച് ഭവന നിർമ്മാണത്തിന് ധനസഹായം നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ)വകുപ്പ്
--	------------------------------

2.7 ഖണ്ഡിക 4.27

തലനാട് ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 12.06.2023 ലെ കത്തും തലനാട് ഗ്രാമപഞ്ചായത്ത് ഭരണസമിതിയുടെ 20.04.2023 ലെ 9(1), 8(1) എന്നീ നമ്പരായുള്ള തീരുമാനങ്ങളും ഉള്ളടക്കം ചെയ്തിരിക്കുന്ന ഗ്രാമപഞ്ചായത്ത് അസിസ്റ്റന്റ് എഞ്ചിനീയറുടെ സാക്ഷ്യപത്രവും (SRG 864/23/ - CC/348/23)

വിഷയം:- ലൈഫ് ഭവനപദ്ധതി പ്രകാരം വീടു നിർമ്മിച്ചു നൽകുന്നതു സംബന്ധിച്ച്.

തലനാട് ഗ്രാമപഞ്ചായത്തിലെ താഴെ പറയുന്ന രണ്ടു പേർ 2020-ലെ ലൈഫ് ഗുണഭോക്തൃ ലിസ്റ്റിൽ ഉണ്ട്. എന്നാൽ ഇവർക്ക് ഇതിനു മുമ്പ് വീടു നിർമ്മാണത്തിനു ധനസഹായം ലഭിച്ചിട്ടുണ്ട്. ഇതിന്റെ വിശദാംശം താഴെ ചേർക്കുന്നു.

Sl.No	ഗുണഭോക്താവിന്റെ പേര്	IAY യിൽ വീടു അനുവദിച്ച വർഷം	അവസാന ഗഡു കൈപ്പറ്റിയ തീയതി
1	ശ്രീമതി. ബിന്ദു റുബിച്ചൻ, പഴയപറമ്പിൽ	2011-12	09.09.2016
2	ശ്രീമതി സീസിലിയാമ്മ, മരുതം കല്ലേൽ	2012-13	26.05.2015

ഇവരുടെ വീടുകൾ 2018ൽ ഉണ്ടായ പ്രളയത്തെ തുടർന്ന് വാസയോഗ്യമല്ലാതായി. ഈ വീടുകൾ വാസയോഗ്യമല്ല എന്ന് ഗ്രാമപഞ്ചായത്ത് അസിസ്റ്റന്റ് എഞ്ചിനീയർ സാക്ഷ്യപ്പെടുത്തിയിട്ടുണ്ട്. ഈ സാഹചര്യത്തിൽ വീടു നിർമ്മാണത്തിനു മുമ്പ് ധനസഹായം നൽകിയതു പരിഗണിക്കാതെ ലൈഫ് പദ്ധതി പ്രകാരം ഇപ്പോൾ വീടു നിർമ്മാണത്തിനു ധനസഹായം നൽകാൻ അനുമതി നൽകണമെന്നതു സംബന്ധിച്ച്.

26.09.2023ലെ തീരുമാനം :- 2018-ൽ ഉണ്ടായ പ്രളയത്തെ തുടർന്നാണ് വീട് വാസയോഗ്യമല്ലാതായത് എന്ന് ഗ്രാമപഞ്ചായത്ത് അറിയിച്ചിട്ടുണ്ട്. ഈ വിഷയം വിശദമായി പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. ഇതനുസരിച്ച് ലൈഫ് ചീഫ് എക്സിക്യൂട്ടീവ് ഓഫീസർ റിപ്പോർട്ട് നൽകി.

26.10.2023 ൽ നൽകിയ റിപ്പോർട്ട് :- വീടുകളുടെ നിലവിലെ സ്ഥിതി ഗ്രാമപഞ്ചായത്ത് അസിസ്റ്റന്റ് എഞ്ചിനീയർ സാക്ഷ്യപ്പെടുത്തിയതനുസരിച്ച് ഭവന നിർമ്മാണത്തിന് ധനസഹായം നൽകാവുന്നതാണ്.

തീരുമാനം:- ലൈഫ് ചീഫ് എക്സിക്യൂട്ടീവ് ഓഫീസർ ശുപാർശ ചെയ്ത പ്രകാരം ഇവർക്ക് ഭവന നിർമ്മാണത്തിന് ധനസഹായം നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ)വകുപ്പ്
--	------------------------------

2.7 ഖണ്ഡിക 4.29

കൈപറമ്പ് ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 17.06.2023 ലെ കത്തും കൈപറമ്പ് ഗ്രാമപഞ്ചായത്ത് ഭരണസമിതിയുടെ 31.03.2023 ലെ 1(22) -ാം നമ്പർ തീരുമാനവും അനുബന്ധരേഖകളും (SRG 884/23 - CC/375/23).

വിഷയം:- ലൈഫ് ഭവനപദ്ധതി പ്രകാരം വീടു നിർമ്മിക്കുന്നതിന് സഹായം നൽകുന്നതു സംബന്ധിച്ച്

കൈപറമ്പ് ഗ്രാമപഞ്ചായത്തിലെ ശ്രീരാമചന്ദ്രൻ ചിറക്കൽ വീട് എന്ന വ്യക്തി 2020-ലെ ലൈഫ് ഭവന ലിസ്റ്റിൽ (എസ്.സി) 23-ാം നമ്പരായി ഉൾപ്പെട്ടിട്ടുണ്ട്. ഇദ്ദേഹത്തിന് 2010-2011 ൽ ഭവന നിർമ്മാണത്തിന് 55,750 രൂപ നൽകിയിരുന്നു. എന്നാൽ വീടിന്റെ തറ മാത്രമേ

നിർമ്മിച്ചുള്ള 55,750 രൂപയുടെ ബാധ്യത ഉള്ളതിനാൽ ലൈഫ് മിഷൻ പദ്ധതി പ്രകാരം വീടുനിർമ്മാണത്തിന് ധനസഹായം നൽകാൻ കഴിയില്ല എന്ന് ലൈഫ് മിഷൻ ജില്ലാ കോഓർഡിനേറ്റർ അറിയിച്ചിട്ടുണ്ട്. പലിശ ഒഴിവാക്കി തന്നാൽ 2010-11 ൽ കൈപ്പറ്റിയ 55,750 രൂപ തിരികെ അടയ്ക്കാമെന്ന് അപേക്ഷകൻ അറിയിച്ചിട്ടുണ്ട്. ശ്രീരാമചന്ദ്രന്റെ ഭാര്യ സ്മോക് വന്ന് 8 മാസമായി തളർന്ന് കിടക്കുകയാണ്.

ഈ കുടുംബത്തിന്റെ ജീവിത സാഹചര്യം ബുദ്ധിമുട്ടുള്ളതായതിനാൽ 2010-11 ൽ നൽകിയ തുക കണക്കാക്കാതെ ലൈഫ് നിരക്കു പ്രകാരമുള്ള മുഴുവൻ തുകയും നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- ഇത് പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) സി.ഇ.ഒ. ലൈഫ് മിഷൻ 2) തദ്ദേശസ്വയംഭരണ (ഡി.ഇ)വകുപ്പ്
--	---

2.7 ഖണ്ഡിക 4.30

നെടുമങ്ങാട് ബ്ലോക്ക് പഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 10.03.2023 ലെ Plg 1040/2022-23/DPC/DPO/ തിരു CC നമ്പർ കത്തും നെടുമങ്ങാട് ബ്ലോക്ക് പഞ്ചായത്ത് സെക്രട്ടറിയുടെ 03.03.2023-ലെ കത്തും അനുബന്ധ രേഖകളും (SRG 1036/23).

വിഷയം:- ലൈഫ് ഭവനപദ്ധതിയിൽ വീട് അനുവദിക്കണമെന്നത് സംബന്ധിച്ച്.

ആനാട് ഗ്രാമപഞ്ചായത്തിലെ ശ്രീമതി ആതിര എ, ചേലയിൽ വടക്കുംകര വീട് എന്ന വ്യക്തിക്ക് ലൈഫ് ഭവനപദ്ധതി പ്രകാരം വീടു അനുവദിച്ചു നൽകണമെന്ന് ആവശ്യപ്പെട്ടിരുന്നു. ശ്രീമതി ആതിരയുടെ പിതാവ് ലൈഫ് ഭവന പദ്ധതിയിൽ വീടിന് അപേക്ഷിച്ചിരുന്നു. എന്നാൽ 2020 ലെ കരടു ലിസ്റ്റിൽ ഉൾപ്പെട്ടില്ല. ഒന്നാംഘട്ട അപ്പീൽ സമയത്ത് ഈ വ്യക്തി ആശുപത്രിയിലായിരുന്നു. പിന്നീടു മരണപ്പെട്ടു. അതിനാൽ ശ്രീമതി ആതിരയുടെ അമ്മയെക്കൊണ്ടു ബ്ലോക്ക് പഞ്ചായത്ത് സെക്രട്ടറിക്ക് അപ്പീൽ ഫയൽ ചെയ്യാനും അപ്പീൽ ചെയ്യുന്ന മുറയ്ക്ക് സർക്കാരിന്റെ അനുമതിയോടു കൂടിയോ ബ്ലോക്കു പഞ്ചായത്തു തലത്തിൽ തന്നെ പ്രത്യേക കേസായി പരിഗണിച്ചോ വിഷയം പരിഹരിക്കണമെന്ന് തദ്ദേശസ്വയംഭരണ സ്ഥാപനങ്ങൾക്ക് വേണ്ടിയുള്ള ബഹു. ഓംബുഡ്സ്മാൻ 09.02.2022 ൽ ഉത്തരവായിട്ടുണ്ട്. ഈ കുടുംബം ലൈഫ് മാനദണ്ഡ പ്രകാരം അർഹതയുള്ളതാണെന്ന് അറിയിച്ചുകൊണ്ട് ലൈഫ് മിഷൻ മുഖേന വീടു നിർമ്മിക്കുന്നതിന് അനുമതി നൽകണമെന്നതു സംബന്ധിച്ച്

തീരുമാനം :- ഇത് പരിശോധിച്ച് റിപ്പോർട്ട് നൽകാൻ ലൈഫ് മിഷൻ ചീഫ് എക്സിക്യൂട്ടീവ് ഡയറക്ടറെ ചുമതലപ്പെടുത്തുന്നു. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) സി.ഇ.ഒ. ലൈഫ് മിഷൻ 2) തദ്ദേശസ്വയംഭരണ (ഡി.ഇ)വകുപ്പ്
--	---

2.7 ഖണ്ഡിക 4.31

ഉദയനാപ്പരം ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 25.07.2023 ലെ കത്ത് (SRG 1023 - CC/421/23).

വിഷയം:- ലൈഫ് ലിസ്റ്റിൽ ഗുണഭോക്താവിനെ ഉൾപ്പെടുത്തുന്നതു സംബന്ധിച്ച്.

ഗ്രാമപഞ്ചായത്തിന്റെ 2022-ലെ ലൈഫ് ഗുണഭോക്തൃ ലിസ്റ്റിൽ അപ്ലികർക്കും പരിശോധനയ്ക്കും ശേഷം ആകെ 658 കുടുംബങ്ങളാണ് അർഹരായിട്ടുള്ളത്. പട്ടിക അന്തിമമാക്കിയപ്പോൾ ശ്രീ വാവ, അഞ്ചോടിയൽ (അപേക്ഷ നം. Life/5/504/178125) എന്ന വ്യക്തി ക്ലറിക്കൽ പിഴവു മൂലം അനർഹരുടെ ലിസ്റ്റിൽ ആയി. ഈ വ്യക്തിയെ അർഹരുടെ ലിസ്റ്റിലേക്ക് മാറ്റുന്നതിന് നടപടി സ്വീകരിക്കണമെന്നതു സംബന്ധിച്ച്.

26.09.2023 ലെ തീരുമാനം :- ഇത് പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. ഇതനുസരിച്ച് ലൈഫ് സി.ഇ.ഒ. റിപ്പോർട്ട് നൽകി.

26.10.2023-ൽ നൽകിയ റിപ്പോർട്ട് :- ഈ വ്യക്തിയുടെ വീട് വാസയോഗ്യമല്ലെന്ന് അസിസ്റ്റന്റ് എഞ്ചിനീയർ റിപ്പോർട്ട് ചെയ്തിട്ടുണ്ട്. വീടിന് അർഹതയുണ്ടെന്ന് ഗ്രാമപഞ്ചായത്ത് ഭരണസമിതി 09.06.2023-ലെ 1(5)-ാം നമ്പർ പ്രകാരം തീരുമാനിച്ചിട്ടുണ്ട്. ഇവ പരിഗണിച്ച് ഇവർക്ക് വീട് നിർമ്മാണത്തിന് ധനസഹായം നൽകാവുന്നതാണ്.

തീരുമാനം :- ലൈഫ് ചീഫ് എക്സിക്യൂട്ടീവ് ഓഫീസർ ശുപാർശ ചെയ്ത പ്രകാരം ഇവർക്ക് വീട് നിർമ്മാണത്തിന് ധനസഹായം നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ)വകുപ്പ്
--	------------------------------

2.7 ഖണ്ഡിക 4.35

ആലിപ്പറമ്പ് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 10.07.2023 ലെ കത്തും ശ്രീമതി പാത്തമ്മ ചാത്തോളി വീട് എന്ന വ്യക്തിയുടെ 22.05.2023 ലെ കത്തും ഉള്ളടക്കം ചെയ്തിരിക്കുന്ന ഗ്രാമപഞ്ചായത്തു സെക്രട്ടറിയുടെ 28.04.2023 ലെ കത്തും (SRG 946/23 - CC/419/23).

വിഷയം:- ലൈഫ് ഭവനപദ്ധതി പ്രകാരം വീടു നിർമ്മിച്ചു നൽകുന്നതു സംബന്ധിച്ച്

ശ്രീമതി പാത്തമ്മ ചാത്തോളി വീട് എന്ന വ്യക്തി ലൈഫ് ഭവന ലിസ്റ്റിൽ ക്രമ നമ്പർ 12 ആയി ഉൾപ്പെട്ടിട്ടുണ്ട്. എന്നാൽ ശ്രീമതി പാത്തമ്മ ഉൾപ്പെടുന്ന റേഷൻ കാർഡിൽ ഉൾപ്പെട്ട വ്യക്തിക്ക് (അപേക്ഷകയുടെ സഹോദരൻ) സ്വന്തമായി വീടുണ്ട്. അതിനാൽ ഇവർക്ക് വീടു ലഭിക്കുന്നതിന് തടസ്സമുണ്ട്. 18.05.2023 ൽ നടന്ന കരുതലും കൈത്താങ്ങും പരാതി പരിഹാര അദാലത്തിൽ ഈ വിഷയം പരിഹരിക്കണമെന്ന് അപേക്ഷക ആവശ്യപ്പെട്ടിരുന്നു. ലൈഫ് പദ്ധതി പ്രകാരം വീടു നൽകാൻ അനുമതി സംബന്ധിച്ച്.

തീരുമാനം :- ഇത് പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)സി.ഇ.ഒ. ലൈഫ് മിഷൻ 2) തദ്ദേശസ്വയംഭരണ (ഡി.ഇ)വകുപ്പ്
--	--

2.7 ഖണ്ഡിക 4.38

കുറ്റിക്കോൽ ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 14.08.2023 ലെ കത്തും കുറ്റിക്കോൽ ഗ്രാമപഞ്ചായത്ത് ഭരണസമിതിയുടെ 27.06.2023 ലെ 4(1)-ാം നമ്പർ തീരുമാനവും (SRG 1167/23 - CC/493/23).

വിഷയം:- ലൈഫ് ഭവനപദ്ധതിയിൽ ഗുണഭോക്താക്കളെ ഉൾപ്പെടുത്തുന്നതു സംബന്ധിച്ച്.

കുറ്റിക്കോൽ ഗ്രാമപഞ്ചായത്തിലെ താഴെ പറയുന്ന നാലു ഗുണഭോക്താക്കൾ യഥാസമയം ലൈഫ് ഭവന പദ്ധതിയ്ക്കായി അപേക്ഷ നൽകിയിരുന്നില്ല. ഈ വിഷയം 27.05.2023 ൽ നടന്ന 'കരുതലും കൈത്താങ്ങും' പരാതി പരിഹാര അദാലത്തിൽ വന്നിരുന്നു. അദാലത്തിൽ പരിഗണിച്ച വിഷയം എന്ന നിലയിൽ ഇവരെ ലൈഫ് ഭവനപദ്ധതിയുടെ ഗുണഭോക്തൃലിസ്റ്റിൽ ഉൾപ്പെടുത്തണമെന്നതു സംബന്ധിച്ച്

- 1) ശ്രീ മോഹൻ.കെ, പുളുവിഞ്ചി വീട്, കരിവേടകം
- 2) ശ്രീമതി ഓമന.സി, കക്കച്ചാൽ, ബന്തടുക്ക
- 3) ശ്രീ ശങ്കരൻ, കക്കച്ചാൽ ഹൗസ്, ബന്തടുക്ക
- 4) ശ്രീമതി രോഹിണി. എച്ച്, കക്കച്ചാൽ ഹൗസ്, ബന്തടുക്ക

തീരുമാനം :- ഇവരുടെ അർഹത സംബന്ധിച്ച് പരിശോധിച്ചു റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ 2) തദ്ദേശസ്വയംഭരണ (ഡി.ഇ)വകുപ്പ്
--	---

2.7 ഖണ്ഡിക 4.43

Assert Farming Solution Pvt. Ltd.

Assert Farming Solution Pvt. Ltd. മാനേജിംഗ് ഡയറക്ടറുടെ 09.08.2022 ലെ കത്തും കോഓർഡിനേഷൻ കമ്മിറ്റിയുടെ 14.02.2023 ലെ യോഗ തീരുമാനവും ഖണ്ഡിക 2.3 - 4.1) (SRG 833/23)

വിഷയം:- സ്റ്റാർട്ടപ്പ് കമ്പനികളിൽ നിന്ന് ടെണ്ടർ ഒഴിവാക്കി ഉല്പന്നങ്ങൾ / സേവനങ്ങൾ വാങ്ങുന്നതു സംബന്ധിച്ച്.

സ്റ്റോർപർച്ചേസ് ഡിപ്പാർട്ട്മെന്റിന്റെ 05.07.2022 ലെ 2/2022/SPD നമ്പർ ഉത്തരവു പ്രകാരം സ്റ്റേറ്റ് യൂണിക്ക് ഐ.ഡിയുള്ള സ്റ്റാർട്ടപ്പുകളിൽ നിന്ന് 50 ലക്ഷം രൂപവരെയുള്ള എല്ലാതരം ഉല്പന്നങ്ങളും സേവനങ്ങളും സർക്കാർ സ്ഥാപനങ്ങൾക്ക് ടെണ്ടർ കൂടാതെ വാങ്ങാവുന്നതാണ്. എന്നാൽ തദ്ദേശഭരണസ്ഥാപനങ്ങളിലെ നിർവ്വഹണ ഉദ്യോഗസ്ഥർ ഇത് തദ്ദേശഭരണസ്ഥാപനങ്ങൾക്ക് ബാധകമല്ല എന്ന് ചൂണ്ടി കാണിച്ച് ASERT - ൽ നിന്നും ടെണ്ടറില്ലാതെ വാങ്ങാൻ തയ്യാറാകുന്നില്ല. അതിനാൽ തദ്ദേശഭരണസ്ഥാപനങ്ങളുടെ വാങ്ങൽ നടപടി ക്രമങ്ങളിൽ ഈ ഉത്തരവു ബാധകമാക്കണമെന്ന് ASERT ആവശ്യപ്പെട്ടിരുന്നു. ഇതു പരിശോധിച്ച് റിപ്പോർട്ട് നൽകാൻ മൃഗസംരക്ഷണ വകുപ്പ് ഡയറക്ടറെ ചുമതലപ്പെടുത്തിയ പ്രകാരം ASERT മരുന്ന് ഉല്പാദിപ്പിക്കുന്നില്ലെന്നും വിതരണക്കാർ മാത്രമാണെന്നും മൃഗസംരക്ഷണ വകുപ്പ് ഡയറക്ടർ അറിയിച്ചു. ഒപ്പം ASERT എന്ന സ്ഥാപനത്തിന് ഡ്രഗ് ലൈസൻസ് ഇല്ലെന്നും മറ്റു കമ്പനികൾ ഉല്പാദിപ്പിക്കുന്ന മരുന്നുകളുടെ വിലയ്ക്കു ഏജൻസി മാത്രമാണെന്നും മൃഗസംരക്ഷണ വകുപ്പ് 14.02.2023 ലെ യോഗത്തിൽ അറിയിച്ചു. മൃഗസംരക്ഷണ വകുപ്പിന്റെ റിപ്പോർട്ടിന്റെ അടിസ്ഥാനത്തിൽ ASERT

Farming Solution Pvt. Ltd ന്റെ ആവശ്യം 14.02.2023 ലെ കോഓർഡിനേഷൻ കമ്മിറ്റി യോഗം നിരസിച്ചു.

എന്നാൽ ഡ്രഗ് ലൈസൻസ് ASERT ന് ഉണ്ടെന്നും ഇതടക്കമുള്ള രേഖകൾ മൃഗസംരക്ഷണവകുപ്പിനു നൽകിയിട്ടുണ്ടെന്നും കമ്പനി അറിയിച്ചിരിക്കുന്നു. ഡ്രഗ് ലൈസൻസിന്റെയടക്കമുള്ള രേഖകളുടെ കോപ്പി കോഓർഡിനേഷൻ കമ്മിറ്റിയുടെ അറിവിലേയ്ക്കും നൽകിയിട്ടുണ്ട്. ഇതിന്റെ അടിസ്ഥാനത്തിൽ 5.07.2022 ലെ 2/2022/SPD നമ്പർ ഉത്തരവിൽ നിഷ്കർഷിച്ചിരിക്കുന്നതു പോലെ ടെണ്ടർ കൂടാതെ ASERT Farming Solution Pvt. Ltd ൽ നിന്ന് ഉല്പന്നങ്ങൾ വാങ്ങാൻ തദ്ദേശഭരണസ്ഥാപനങ്ങൾക്ക് അനുമതി നൽകണമെന്ന ആവശ്യം സംബന്ധിച്ച്

- തീരുമാനം:-**
- 1) 5.07.2022 ലെ 2/2022/SPD നമ്പർ ഉത്തരവിന്റെ തുടർച്ചയായി 22.05.2023 ലെ GO(P)No. 5/2023/SPD നമ്പർ ഉത്തരവു പ്രകാരം സ്റ്റേറ്റ് യൂണിക് ഐ.ഡിയുള്ള സ്റ്റാർട്ടപ്പുകളിൽ നിന്ന് ഉല്പന്നങ്ങൾ വാങ്ങുന്നതിന് വ്യക്തതവരുത്തിയിട്ടുണ്ട്. ഈ ഉത്തരവിൽ തദ്ദേശഭരണസ്ഥാപനങ്ങളേയും ഉൾപ്പെടുത്തിയിട്ടുണ്ടെന്ന് യോഗം നിരീക്ഷിച്ചു. എന്നാൽ ASERT ന്റെ ആവശ്യം മൃഗസംരക്ഷണവകുപ്പ് ഡയറക്ടറുടെ റിപ്പോർട്ടിന്റെ അടിസ്ഥാനത്തിൽ 14.02.2023 ലെ കോഓർഡിനേഷൻ കമ്മിറ്റി നിരസിച്ച സ്ഥിതിക്ക് തദ്ദേശഭരണ സ്ഥാപനങ്ങൾ ASERT ൽ നിന്ന് ഉല്പന്നങ്ങൾ വാങ്ങുന്നതിന് തടസ്സമുണ്ട്.
 - 2) മൃഗസംരക്ഷണവകുപ്പ് വസ്തുതകൾ മറച്ച് വച്ച് തെറ്റായ വിവരങ്ങൾ മനഃപൂർവ്വം കോഓർഡിനേഷൻ കമ്മിറ്റിക്ക് നൽകിയെന്ന് ASERT അറിയിച്ച സ്ഥിതിക്ക് രേഖകൾ പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് പ്രിൻസിപ്പൽ ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

ഇതു സംബന്ധിച്ച റിപ്പോർട്ട്

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)പ്രിൻസിപ്പൽ ഡയറക്ടർ, തസ്വഭവ 2) തദ്ദേശസ്വയംഭരണ (ഡി.എ)വകുപ്പ്
--	--

3.പൊതുവിഷയം

3.1 പാലിയേറ്റീവ് നേഴ്സുമാരുടെ വേതന വർദ്ധനവ്

നിലവിൽ പാലിയേറ്റീവ് നേഴ്സുമാരുടെ പ്രതിമാസ വേതനം 18,390 രൂപയായിരുന്നു. കോഓർഡിനേഷൻ കമ്മിറ്റിയുടെ 26.09.2023-ലെ യോഗത്തിൽ പാലിയേറ്റീവ് നേഴ്സുമാരുടെ പ്രതിമാസ വേതനം ധനവകുപ്പിന്റെ 11.02.2021 ലെ 29/2021/ധന -ാം നമ്പർ ഉത്തരവിൽ പ്രതിപാദിക്കുന്ന junior Public Health Nurse (JPHN) ന് നൽകാവുന്ന 24,520 രൂപയായി വർദ്ധിപ്പിച്ചിട്ടുണ്ട്. ഇതിന് 01.10.2023 മുതൽ പ്രാബല്യം നൽകിയിട്ടുണ്ട്. പാലിയേറ്റീവ് നേഴ്സുമാരുടെ കുറഞ്ഞ യോഗ്യതയായ JPHN/ANM കോഴ്സ് പാസ്സായവർക്ക് നൽകാവുന്ന വേതനമാണ് നിശ്ചയിച്ചിരിക്കുന്നത്.

തദ്ദേശഭരണസ്ഥാപനങ്ങളുടെ പാലിയേറ്റീവ് പ്രവർത്തനത്തിൽ മറ്റു യോഗ്യതയുടെ അടിസ്ഥാനത്തിൽ മുൻകാലങ്ങളിൽ നിയമിക്കപ്പെട്ടവർ ഇപ്പോൾ തുടരുന്നവെങ്കിൽ അവർക്ക് 03.06.2022-ലെ 1373/2022/തസ്വഭവ നമ്പർ ഉത്തരവു പ്രകാരമുള്ള വേതനത്തിനു മാത്രമേ അർഹതയുണ്ടാകൂ എന്ന് തീരുമാനിച്ചിരുന്നു (18,390 രൂപ).

പാലിയേറ്റീവ് നേഴ്സായി പ്രവർത്തിക്കുന്ന ബഹുഭൂരിപക്ഷം ആൾക്കാരും JPHN/ANM, General Nursing, BSC Nursing യോഗ്യതയില്ല. ഭൂരിപക്ഷംപേർക്കും ബേസിക് സർട്ടിഫിക്കറ്റ് കോഴ്സ് ഇൻ

പാലിയേറ്റീവ് ആക്സിലറി നേഴ്സിംഗ് (BCCPAN), സർട്ടിഫിക്കറ്റ് കോഴ്സ് ഇൻ കമ്മ്യൂണിറ്റി പാലിയേറ്റീവ് നേഴ്സിംഗ് (CCCPAN) യോഗ്യത മാത്രമാണ് ഉള്ളത്. പാലിയേറ്റീവ് കെയർ നേഴ്സിംഗിൽ ഏറ്റവും അധികം ആൾക്കാർ ഈ യോഗ്യതയുള്ളവരാണ്. ഈ കോഴ്സ് പാസ്സായവർക്കു കൂടി 26.09.2023-ലെ കോഓർഡിനേഷൻ കമ്മിറ്റി നിശ്ചയിച്ച വേതനവർദ്ധനവ് ബാധകമാക്കണമെന്ന് പാലിയേറ്റീവ് നേഴ്സിംഗ് ഫെഡറേഷൻ ആവശ്യപ്പെട്ടിട്ടുണ്ട്.

ബഹുഭൂരിപക്ഷം ആൾക്കാർക്കും JPHN/ANM, General Nursing, BSC Nursing യോഗ്യതയില്ല എന്ന സാഹചര്യം കൂടി പരിഗണിച്ച് ഇതുവരെ കരാർ വ്യവസ്ഥയിൽ നിയമിതരായ എല്ലാവർക്കും 26.09.2023-ലെ കോഓർഡിനേഷൻ കമ്മിറ്റി യോഗത്തിൽ തീരുമാനിച്ച പ്രകാരമുള്ള 24,520 രൂപ നിരക്കിലുള്ള പ്രതിമാസ വേതനം നൽകുന്നതിന് തീരുമാനിച്ചു. എന്നാൽ 01.10.2023 മുതൽ നിലവിലെ സർക്കാർ ഉത്തരവ് പ്രകാരമുള്ള യോഗ്യതയുള്ളവരെ (29.05.2015-ലെ 3217/2015/തസ്വഭവ ഉത്തരവ്) മാത്രമേ നിയമിക്കാവൂ എന്നും ഇനി നിയമിക്കുന്നവർക്ക് JPHN/ANM, General Nursing, BSC Nursing യോഗ്യതയുണ്ടെങ്കിൽ മാത്രമേ പുതുക്കിയ വേതനം നൽകാവൂ എന്നും വ്യക്തമാക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി)വകുപ്പ്
---	--------------------------------------

3.2 കോഓർഡിനേഷൻ കമ്മിറ്റിയുടെ 15.06.2023-ലെ യോഗ തീരുമാനം (ഖണ്ഡിക 3.10) പ്രകാരം കേരളത്തിൽ ഇപ്പോൾ പ്രവർത്തിക്കുന്ന ആംബുലൻസിന്റെ വിവരം പുതുക്കിയ പ്രൊഫോർമയിൽ എടുക്കാൻ യോഗം തീരുമാനിച്ചു. താഴെപ്പറയുന്ന ഫോർമാറ്റിൽ റൂറൽ ഡയറക്ടർ, നഗരകാര്യ ഡയറക്ടർ, ആരോഗ്യ വകുപ്പ് ഡയറക്ടർ എന്നിവർ ഇതു ശേഖരിക്കണം.

ജില്ലയുടെ പേര്	ആംബുലൻസുകളുടെ എണ്ണം								
	തദ്ദേശഭരണ സ്ഥാപനത്തിന്റെ ഉടമസ്ഥതയിലുള്ളത്		പി.എച്ച്.സി/എഫ്.എച്ച്.സിയുടെ ഉടമസ്ഥതയിലുള്ളത്		സി.എച്ച്.സിയുടെ ഉടമസ്ഥതയിലുള്ളത്		താലൂക്ക്, ജനറൽ, ജില്ലാ ആശുപത്രിയുടെ ഉടമസ്ഥതയിലുള്ളത്		സ്വകാര്യ ആശുപത്രി/മേഖല (108 ഉൾപ്പെടെ)
തിരുവനന്തപുരം	എണ്ണം	നിർമ്മിച്ച വർഷം	എണ്ണം	നിർമ്മിച്ച വർഷം	എണ്ണം	നിർമ്മിച്ച വർഷം	എണ്ണം	നിർമ്മിച്ച വർഷം	
--									
--									
--									
--									
--									
കാസർഗോഡ്									

ആംബുലൻസുകളുടെ എണ്ണമടക്കമുള്ള വിവരങ്ങൾ ശേഖരിച്ച് നിലവിലെ ആംബുലൻസുകളുടെ പരിപാലനം, പുതിയത് ആവശ്യമുള്ള പ്രദേശത്ത് എങ്ങനെ വാങ്ങാം/ലഭ്യമാക്കാം എന്നതു സംബന്ധിച്ച് പരിശോധിച്ച് റിപ്പോർട്ട് നൽകാൻ താഴെപ്പറയും പ്രകാരം കമ്മിറ്റി രൂപീകരിക്കാൻ തീരുമാനിച്ചു.

ആരോഗ്യ വകുപ്പ് ഡയറക്ടർ	കൺവീനർ
ശ്രീമതി. ജോൽസന മോൾ (ജോയിന്റ് ഡയറക്ടർ, പ്രിൻസിപ്പൽ ഡയറക്ടറേറ്റ്)	കോ കൺവീനർ
ഡയറക്ടർ ഓഫ് മെഡിക്കൽ എഡ്യൂക്കേഷൻ	അംഗം
തദ്ദേശസ്വയംഭരണ വകുപ്പ് റൂറൽ ഡയറക്ടർ	അംഗം
തദ്ദേശസ്വയംഭരണ വകുപ്പ് അർബൻ ഡയറക്ടർ	അംഗം
ട്രാൻസ്പോർട്ട് കമ്മീഷണർ	അംഗം
കേരള മെഡിക്കൽ സർവ്വീസ് കോർപ്പറേഷൻ മാനേജിംഗ് ഡയറക്ടർ	അംഗം
എസ്.ആർ.ജി കൺവീനർ	അംഗം

ഇതു സംബന്ധിച്ച റിപ്പോർട്ട് രണ്ട് മാസത്തിനകം നൽകണം

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) റൂറൽ ഡയറക്ടർ, തദ്ദേശസ്വയംഭരണ വകുപ്പ് 2) അർബൻ ഡയറക്ടർ, തദ്ദേശസ്വയംഭരണ വകുപ്പ് 3) ആരോഗ്യവകുപ്പ് ഡയറക്ടർ 4) തദ്ദേശസ്വയംഭരണ(ഡി.ബി) വകുപ്പ്
--	--

3.3 പല തദ്ദേശഭരണസ്ഥാപനങ്ങളും തദ്ദേശീയമായതും പാരമ്പര്യമായി ലഭിച്ചതും മറ്റു രീതിയിൽ ആർജ്ജിച്ചതുമായ ശൈലിയിൽ ഈ മേഖലയിലെ വിദഗ്ദ്ധരെ ഉപയോഗിച്ച് നിർമ്മാണമടക്കമുള്ള പ്രവർത്തികൾ, ഡിസൈനിംഗ് തുടങ്ങിയവ നടത്തുന്നുണ്ട്. ഇത്തരം വിദഗ്ദ്ധരെ കണ്ടെത്തി ഒരു പാനൽ തയ്യാറാക്കാൻ തീരുമാനിച്ചു. ഇങ്ങനെ തയ്യാറാക്കുന്ന പാനലിൽ നിന്ന് വിദഗ്ദ്ധരെ വിവിധ ആവശ്യങ്ങൾക്കായി തിരഞ്ഞെടുക്കാവുന്നതാണ്. ഇത് ബന്ധപ്പെട്ടവരുമായി ചർച്ച ചെയ്ത് ഓരോ മേഖലയിലുമായി ബന്ധപ്പെട്ട് ഓരോ പാനൽ തയ്യാറാക്കാൻ സാധിക്കുംവിധം സമഗ്രമായ ഒരു റിപ്പോർട്ട് തയ്യാറാക്കി കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകാൻ സ്റ്റേറ്റ് റിസോഴ്സ് ഗ്രൂപ്പ് കൺവീനറെ ചുമതലപ്പെടുത്തി.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) കൺവീനർ, സ്റ്റേറ്റ് റിസോഴ്സ് ഗ്രൂപ്പ് 2) തദ്ദേശസ്വയംഭരണ(ഡി.എ) വകുപ്പ്
--	--

3.4.(എ) കോഓർഡിനേഷൻ കമ്മിറ്റിയുടെ 22.06.2023-ലെ തീരുമാനപ്രകാരമുള്ള 26.07.2023-ലെ 1528/2023/തസ്വഭവ ഉത്തരവ് പ്രകാരം യോഗ അദ്ധ്യാപകർക്കുവേണ്ട യോഗ്യത താഴെപ്പറയും പ്രകാരമാണ്.

(i) അംഗീകൃത സർവ്വകലാശാലയിൽ നിന്നുള്ള BNYS (Bachelor of Naturopathy and Yoga Sciences) ബിരുദം

(ii) അംഗീകൃത സർവ്വകലാശാലകളിൽ നിന്നുള്ള Certificate in Yoga, BSC in Yoga

ഈ യോഗ്യതയോടൊപ്പം പൊതുവിദ്യാഭ്യാസ വകുപ്പിന്റെ കീഴിൽ സ്റ്റേറ്റ് റിസോഴ്സ് സെന്ററും യോഗ അസോസിയേഷൻ ഓഫ് കേരളയും ചേർന്നു നടത്തുന്ന ഒരു വർഷത്തെ Diploma in Yoga Teacher Training (DYT) കൂടി ഉൾപ്പെടുത്താൻ തീരുമാനിച്ചു.

(ബി) കോഓർഡിനേഷൻ കമ്മിറ്റിയുടെ 22.06.2023-ലെ കോഓർഡിനേഷൻ കമ്മിറ്റി യോഗ തീരുമാനത്തിലും (ഖണ്ഡിക 3.5) ഇതിന്റെ അടിസ്ഥാനത്തിലിറക്കിയ 26.07.2023-ലെ 1528/2023/തസ്വഭവ നമ്പർ ഉത്തരവിലും അഞ്ചാം ക്ലാസ് മുതലുള്ള സ്കൂൾ വിദ്യാർത്ഥികൾക്ക് കായിക പരിശീലനം നൽകാനുള്ള അദ്ധ്യാപകരുടെ യോഗ്യത, വേതനം തുടങ്ങിയവ നിശ്ചയിച്ചിരുന്നു. അഞ്ചാം ക്ലാസ്സ് മുതലുള്ള സ്കൂൾ വിദ്യാർത്ഥികൾ എന്നാണ് മിനിമം ഉത്തരവിലും എഴുതിയിരുന്നതെങ്കിലും യോഗ്യത സംബന്ധിച്ച ടേബിളിൽ അഞ്ചാം ക്ലാസ്സ് മുതലുള്ള സ്കൂൾ വിദ്യാർത്ഥികൾ എന്നതിനുപകരം പ്രൈമറി

സ്കൂൾതലം എന്നാണ് തലവാചകമായി ചേർത്തത്. ഇത് “അഞ്ചാം ക്ലാസ്സു മുതലുള്ള സ്കൂൾതലം എന്ന് തിരുത്തിക്കൊണ്ട്” വ്യക്തത വരുത്തുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ(ഡി.എ) വകുപ്പ്
--	------------------------------

4. പ്രത്യേക വിഷയം

=====

4.1 കേരള സ്റ്റേറ്റ് സ്പോർട്സ് കൗൺസിൽ

കേരള സ്റ്റേറ്റ് സ്പോർട്സ് കൗൺസിൽ സെക്രട്ടറിയുടെ 08.08.2023 ലെ കുറിപ്പ് (SRG 1099/23).

വിഷയം:- യോഗ അദ്ധ്യാപകർക്ക് വേണ്ട യോഗ്യതയിൽ ഭേദഗതി സംബന്ധിച്ച്.

കോഓർഡിനേഷൻ കമ്മിറ്റിയുടെ 22.06.2023 ലെ തീരുമാനത്തിന്റെ അടിസ്ഥാനത്തിലും ഇതിന്റെ അടിസ്ഥാനത്തിലെ 26.07.2023 ലെ 1528/2023/തസ്വഭവ ഉത്തരവു പ്രകാരവും യോഗ അദ്ധ്യാപകർക്ക് വേണ്ട യോഗ്യത താഴെ പറയുന്നവയാണ്.

- 1) അംഗീകൃത സർവ്വകലാശാലയിൽ നിന്നുള്ള BNYS (Bachelor of Naturopathy and Yoga Sciences) ബിരുദം.
- 2) അംഗീകൃത സർവ്വകലാശാലയിൽ നിന്നുള്ള Certificate of Yoga, BSC in Yoga

ഈ യോഗ്യതയോടൊപ്പം പൊതു വിദ്യാഭ്യാസ വകുപ്പിന്റെ കീഴിൽ സ്റ്റേറ്റ് റിസോഴ്സ് സെന്ററും യോഗ അസോസിയേഷൻ ഓഫ് കേരളയും ചേർന്ന് നടത്തുന്ന ഒരു വർഷത്തെ Diploma in Yoga Teacher Training (DYT) കൂടി ഉൾപ്പെടുത്തണമെന്ന ആവശ്യം സംബന്ധിച്ച്

തീരുമാനം :- പൊതു തീരുമാനം ഖണ്ഡിക 3.4 (എ)ബാധകം.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ(ഡി.എ) വകുപ്പ്
--	------------------------------

4.2 പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പഞ്ചായത്ത് പ്രസിഡന്റിന്റെ 01.08.2023 ലെ കത്തും പത്തനംതിട്ട ജില്ലാ പഞ്ചായത്ത് ഭരണസമിതിയുടെ 21.07.2023 ലെ 1(4)-ാം നമ്പർ തീരുമാനവും (SRG 1079/23)

വിഷയം:- വേസ്റ്റ് മാനേജ്മെന്റ് പദ്ധതിയുടെ ജില്ലാ പഞ്ചായത്തു വിഹിതം ക്ലീൻ കേരള കമ്പനിക്ക് ഡിപ്പോസിറ്റ് ചെയ്യാൻ അനുമതി സംബന്ധിച്ച്.

പ്രോ.നം: 805/24	അടങ്കൽ	55,00,000 രൂപ
പഴയ നമ്പർ 275/22, 81/23	ജില്ലാ പഞ്ചായത്ത് വിഹിതം	30,00,000 രൂപ (സി.എഫ്.സി ടൈഡ്)
	ഗ്രാമപഞ്ചായത്ത് വിഹിതം	25,00,000 രൂപ
പേര്	ജില്ലാതല ഇന്റഗ്രേറ്റഡ് വേസ്റ്റ് മാനേജ്മെന്റ് പദ്ധതി	

പത്തനംതിട്ട ജില്ലാ പഞ്ചായത്തും ക്ലീൻകേരള കമ്പനിയും സംയുക്തമായി കുന്നന്താനം ഗ്രാമപഞ്ചായത്തിൽ ഇന്റഗ്രേറ്റഡ് വേസ്റ്റ് മാനേജ്മെന്റ് പദ്ധതി നടപ്പാക്കുന്നുണ്ട്. ഇതിന്റെ ഭാഗമായി കുന്നന്താനത്തുള്ള വ്യവാസായ പാർക്കിൽ ക്ലീൻ കേരള കമ്പനിക്ക് കോഓർഡിനേഷൻ കമ്മിറ്റി അനുമതിയോടെ 1.50 കോടി രൂപ ജില്ലാ പഞ്ചായത്തു കൈമാറിയിരുന്നു. ഈ പദ്ധതിയുടെ റിവൈസഡ് എസ്റ്റിമേറ്റ് പ്രകാരം ആകെ ചെലവ് 6.40

കോടി രൂപയാണ്. അതിനാൽ 50.00 ലക്ഷം രൂപ കൂടി ക്ലീൻ കേരള കമ്പനി ആവശ്യപ്പെട്ടിട്ടുണ്ട്. ജില്ലാ പഞ്ചായത്ത് ഈ വർഷം മറ്റ് തദ്ദേശഭരണസ്ഥാപനങ്ങളുടെ വിഹിതം കൂടി ഉൾപ്പെടുത്തി 55.00 ലക്ഷം രൂപയുടെ പ്രോജക്ട് എടുത്തിട്ടുണ്ട് . ഈ തുക ക്ലീൻ കേരള കമ്പനിക്ക് ഡിപ്പോസിറ്റ് ചെയ്യാൻ അനുമതി നൽകണമെന്നതു സംബന്ധിച്ച്

തീരുമാനം :- ഗ്രാമപഞ്ചായത്ത് വിഹിതം ജില്ലാ പഞ്ചായത്തിനു കൈമാറിയതിനു ശേഷം ക്ലീൻ കേരളയ്ക്ക് കൈമാറാൻ ബുദ്ധിമുട്ടാണ്. അതിനാൽ ജില്ലാ പഞ്ചായത്ത് വിഹിതവും ഫണ്ടു വകയിരുത്തുന്ന ഗ്രാമപഞ്ചായത്തുകളുടെ വിഹിതവും നേരിട്ടു ക്ലീൻ കേരള കമ്പനിക്ക് കൈമാറാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡബ്ല്യുഎം) വകുപ്പ്
--	------------------------------------

4.3 വേങ്ങര ഗ്രാമപഞ്ചായത്ത്

വേങ്ങര ഗ്രാമപഞ്ചായത്ത് 17-ാം വാർഡു മെമ്പറുടെ കത്തും വേങ്ങര ഗ്രാമപഞ്ചായത്ത് ഭരണസമിതിയുടെ 26.04.2023 ലെ 10(1)-ാം നമ്പർ തീരുമാനവും മലപ്പുറം ജില്ലാ പ്ലാനിംഗ് ഓഫീസറുടെ 10.07.2023 ലെ കത്തും (SRG 948/23, CC-433/23, SRG 965/23)

വിഷയം:- കുടിവെള്ള പൈപ്പു ലൈൻ നീട്ടുന്നതു സംബന്ധിച്ച്

വേങ്ങര ഗ്രാമപഞ്ചായത്തിൽ നിലവിൽ തട്ടാഞ്ചേരി കുടിവെള്ള പദ്ധതിയുണ്ട്. ഈ പദ്ധതിയിൽ നിന്ന് പൈപ്പ് ലൈൻ നീട്ടി കൂടുതൽ കുടുംബത്തിന് പൈപ്പു കണക്ഷൻ നൽകാൻ ഉദ്ദേശിക്കുന്നു. നിലവിൽ വേങ്ങര ഗ്രാമപഞ്ചായത്തിൽ ജലനിധി കുടിവെള്ള പദ്ധതിയുണ്ട്. പൈപ്പ് ലൈൻ നീട്ടാനും പുതിയ പൈപ്പുകണക്ഷൻ നൽകാനുമായി 10.00 ലക്ഷം രൂപയുടെ പ്രോജക്ട് ഏറ്റെടുക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- പൈപ്പ് ലൈൻ നീട്ടാൻ ഇപ്പോൾ ഉദ്ദേശിച്ചിരിക്കുന്ന പ്രദേശത്ത് ജലജീവൻ പദ്ധതി നടപ്പാക്കുന്നുണ്ടോ എന്നും പൈപ്പുലൈൻ നീട്ടുന്നതിന് ജലസ്രോതസ്സ് ഉണ്ടോ എന്നതടക്കമുള്ള ഫീസിബിലിറ്റിയും പരിശോധിച്ച് റിപ്പോർട്ട് നൽകാൻ KWA ചീഫ് എഞ്ചിനീയറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)ചീഫ് എഞ്ചിനീയർ, കേരളവാട്ടർ അതോറിറ്റി 2)തദ്ദേശസ്വയംഭരണ (ഡി.സി) വകുപ്പ്
--	--

4.4 കണ്ണൂർ ബ്ലോക്ക് പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 07.06.2023 ലെ കത്തും കണ്ണൂർ ബ്ലോക്ക് പഞ്ചായത്ത് സെക്രട്ടറിയുടെ 06.06.2023 ലെ BDOKNR/54/2023 - B നമ്പർ കത്തും (SRG 853/23 - CC/389/2023)

വിഷയം:- വീവേഴ്സ് സംഘങ്ങളിൽ ഷീ ടോയിലറ്റ് നിർമ്മിക്കുന്നതു സംബന്ധിച്ച്.

പ്രോ.നം: 67/24	അടങ്കൽ	20,00,200 രൂപ (സി.എഫ്.സി റെറ്റഡ് ഗ്രാന്റ്)
പേര്	ബ്ലോക്ക് പരിധിയിലെ വീവേഴ്സ് സൊസൈറ്റികളിൽ ഷീ ടോയിലറ്റ് സമുച്ചയം.	

ബ്ലോക്ക് പഞ്ചായത്ത് പരിധിയിലെ വീവേഴ്സ് സൊസൈറ്റികളിൽ ഷീ ടോയിലറ്റ് സമുച്ചയം നിർമ്മിക്കുന്നതിനാണ് പ്രോജക്ട്. ഇത്തരം സംഘങ്ങളിൽ നിർമ്മാണ പ്രവർത്തനങ്ങൾക്ക് പ്രോജക്ട് ചെലവിന്റെ 50 ശതമാനമാണ് ധനസഹായം നൽകാവുന്നത് എന്നു ചൂണ്ടി കാണിച്ച് മുഴുവൻ ചെലവും ബ്ലോക്ക് പഞ്ചായത്തിൽ നിന്നു വഹിക്കാൻ അനുമതി നൽകണമെന്നതു സംബന്ധിച്ച്

തീരുമാനം :- പൊതുജനങ്ങൾക്ക് കൂടി ഉപയോഗിക്കാൻ കഴിയുന്ന രീതിയിൽ പ്രോജക്ട് ഭേദഗതി ചെയ്ത് സ്വച്ഛ്ഭാരത് മിഷൻ വിഹിതം ഉൾപ്പെടുത്തി നടപ്പാക്കാൻ നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡബ്ല്യു.എം) വകുപ്പ്
--	-------------------------------------

4.5 കാഞ്ഞങ്ങാട് ബ്ലോക്ക് പഞ്ചായത്ത്

കാഞ്ഞങ്ങാട് ബ്ലോക്ക് പഞ്ചായത്ത് പ്രസിഡന്റിന്റെ 24.07.2023 ലെ കത്തും ബ്ലോക്ക് പഞ്ചായത്ത് സെക്രട്ടറിയുടെ 08.08.2023 ലെ LSGD/BOKHD (KSD)/36/2023 -ാം നമ്പർ കത്തും (SRG 1093/23).

വിഷയം:- മാലിന്യ സംസ്കരണവും മൂല്യവർദ്ധിത ഉല്പന്നങ്ങൾ നിർമ്മിക്കുന്നതും സംബന്ധിച്ച്

പ്രോ.നം: 76/24	അടങ്കൽ	23,85,914 രൂപ
	ശുചിത്വമിഷൻ വിഹിതം	18,85,914 രൂപ
	സി.എഫ്.സി റെഗുഡ് ഗ്രാന്റ്	5,00,000 രൂപ
പേര്	RRF ലേക്ക് ആവശ്യമായ യന്ത്രങ്ങൾ വാങ്ങുന്നത് സംബന്ധിച്ച്.	

കാഞ്ഞങ്ങാട് ബ്ലോക്ക് പഞ്ചായത്തിലെ അഞ്ചു ഗ്രാമപഞ്ചായത്തുകളിൽ നിന്നും അജൈവ മാലിന്യങ്ങൾ ശേഖരിച്ച് പള്ളിക്കര ഗ്രാമപഞ്ചായത്തിലെ വെളുത്തോളി റിസോഴ്സ് റിക്കവറി ഫെസിലിറ്റി സെന്ററിൽ ശേഖരിക്കാനും മാലിന്യ സംസ്കരണത്തിനാണ് പ്രോജക്ട്. ഇവിടെ 2022-23 ൽ RRF കെട്ടിട നിർമ്മാണവും അനുബന്ധ സൗകര്യങ്ങളും പൂർത്തീകരിച്ചിട്ടുണ്ട്. ഒപ്പം ഇങ്ങനെ ശേഖരിക്കുന്ന മാലിന്യങ്ങളിൽ നിന്നും പി.വി.സി പൈപ്പുപോലുള്ള മൂല്യവർദ്ധിത ഉല്പന്നങ്ങൾ നിർമ്മിച്ച് വരുമാനദായക പദ്ധതിയായി വിപുലീകരിക്കാൻ ഉദ്ദേശിക്കുന്നു. ഇതിനായി യന്ത്രസാമഗ്രികൾ വാങ്ങുന്നതിനാണ് പ്രോജക്ട്. ഇതിന് അനുമതി നൽകണമെന്നതു സംബന്ധിച്ച്

തീരുമാനം :- ഈ പ്രോജക്ടിന്റെ സാങ്കേതിക സാമ്പത്തിക സാധ്യത പരിശോധിച്ച് റിപ്പോർട്ട് നൽകാൻ ശുചിത്വമിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) എക്സിക്യൂട്ടീവ് ഡയറക്ടർ, ശുചിത്വമിഷൻ 2) തദ്ദേശസ്വയംഭരണ (ഡബ്ല്യു.എം) വകുപ്പ്
--	---

4.6 ആര്യനാട് ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 25.07.2023 ലെ കത്തുകൾ (2എണ്ണം) ആര്യനാട് ഗ്രാമപഞ്ചായത്ത് ഭരണസമിതിയുടെ 30.06.2023 ലെ 1(10)-ാം നമ്പർ തീരുമാനവും (SRG 1034/23 - CC/478/23).

വിഷയം:- ഹരിതകർമ്മ സേനയെ ഇൻഷുറൻസ് പദ്ധതിയിൽ ഉൾപ്പെടുത്തുന്നത് സംബന്ധിച്ച്.

പ്രോ.നം: 187/23	അടങ്കൽ	50,000 രൂപ (തനത് ഫണ്ട്)
പേര്	ഹരിതകർമ്മസേനയ്ക്ക് ഇൻഷുറൻസ്	

ഹരിതകർമ്മ സേനാംഗങ്ങൾ അപകടകരമായ ജോലിയാണ് ചെയ്യുന്നത് എന്നതിനാൽ അവർക്ക് ഇൻഷുറൻസ് പരിരക്ഷ നൽകാനുള്ള ഈ പ്രോജക്ടിന് അനുമതി നൽകണമെന്നതു സംബന്ധിച്ച്

തീരുമാനം :- ഇത് പരിശോധിച്ച് റിപ്പോർട്ട് നൽകാൻ കുടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1)എക്സിക്യൂട്ടീവ് ഡയറക്ടർ, കുടുംബശ്രീ 2)തദ്ദേശസ്വയംഭരണ (ഡബ്ല്യു.എം) വകുപ്പ്
--	--

4.7 കായംകുളം നഗരസഭ

കോട്ടയം ഷാരോൺ വാട്ടർസൊല്യൂഷൻ ഉടമയുടെ 03.08.2023 ലെ കത്തും നഗരകാര്യ ഡയറക്ടർ സർക്കാരിനു നൽകിയ 16.03.2022 ലെ DC1-5101/2021-ാം നമ്പർ കത്തും (SRG - 1092/23).

വിഷയം:- കായംകുളം നഗരസഭയിൽ സ്ഥാപിച്ച Effluent Treatment Plant ൽ അധികമായി ചെയ്ത പ്രവൃത്തിയുടെ ബിൽതുക നൽകുന്നതു സംബന്ധിച്ച്. കായംകുളം നഗരസഭയിൽ 2018-19 ൽ അറവുശാലയിൽ Effluent Treatment Plant (ETP) സ്ഥാപിക്കുന്നതിന് 33,85,000 രൂപയുടെ അടങ്കൽ തുകയിൽ പ്രോജക്ട് എടുത്തിരുന്നു. ഇത് ടെണ്ടർ ചെയ്തപ്പോൾ 23,50,000 രൂപ ക്വാട്ട് ചെയ്ത കോട്ടയം ഷാരോൺ വാട്ടർ സൊല്യൂഷൻ എന്ന സ്ഥാപനത്തെ പ്രവൃത്തി ഏല്പിച്ചു. ഇതനുസരിച്ച് 31.01.2019 ൽ കരാറുകാരനുമായി എഗ്രിമെന്റ് വച്ചു. പ്രവൃത്തി പൂർത്തിയാക്കി 28.03.2019 ന് ബിൽതുക കരാറുകാരന് നൽകി. എന്നാൽ നഗരസഭ ആവശ്യപ്പെട്ട പ്രകാരം ഇ.റ്റി.പിയോടനുബന്ധിച്ച് 11.50 ലക്ഷം രൂപയുടെ അധിക പ്രവൃത്തി ചെയ്തു. ഇതിന്റെ ബിൽതുക കരാറുകാരന് ലഭിച്ചില്ല. പ്രോജക്ടിന്റെ ആകെ അടങ്കൽ തുകയായ 33.85 ലക്ഷം രൂപയിൽ പരിമിതപ്പെടുത്തി ചെലവായ തുക നൽകണമെന്നതു സംബന്ധിച്ച്

തീരുമാനം :- നഗരസഭ രേഖാമൂലം ആവശ്യപ്പെട്ടിട്ടാണോ കരാറുകാരൻ അധിക പ്രവൃത്തി ചെയ്തതെന്നതടക്കമുള്ള വിവരങ്ങൾ, അധിക പ്രവൃത്തി ചെയ്തതിന്റെ വാല്യുവേഷൻ തുക എത്രയാണെന്ന് മുനിസിപ്പൽ എഞ്ചിനീയർ പരിശോധിച്ച് അതിന്റെ റിപ്പോർട്ട് എന്നിവ സഹിതം നൽകാൻ നഗരകാര്യ ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) നഗരകാര്യ ഡയറക്ടർ, തദ്ദേശസ്വയംഭരണ വകുപ്പ് 2)തദ്ദേശസ്വയംഭരണ (ഡി.ബി) വകുപ്പ്
--	---

4.8 ശ്രീകൃഷ്ണപുരം ബ്ലോക്ക് പഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 13.09.2023 ലെ കത്തും ശ്രീകൃഷ്ണപുരം ബ്ലോക്ക് പഞ്ചായത്ത് സെക്രട്ടറിയുടെ 24.04.2023 ലെ കത്തും (SRG 1251/23 - CC/313/23).

വിഷയം:- അടയ്ക്കാ പുത്തൂർ ശേഖരിപ്പുരം ധനാന്തരീക്ഷേത്രത്തിൽ ടേക്ക് എ ബ്രേക്ക് മോഡൽ ശുചീമുറി നിർമ്മാണം

പ്രോ.നം: 54/24	അടങ്കൽ	6,50,000 രൂപ
	സി.എഫ്.സി റെറ്റ്ഡ് ഗ്രാന്റ്	5,93,700 രൂപ
	സംഭാവന	56,300 രൂപ
പേര്	അടയ്ക്കാ പുത്തൂർ ശേഖരിപ്പുരം ധനാന്തരീ ക്ഷേത്രം ടേക്ക് എ ബ്രേക്ക് - വെള്ളിനേഴി	

അടയ്ക്കാ പുത്തൂർശേഖരപ്പുരം ധനാന്തരീക്ഷേത്രം ടേക്ക് എ ബ്രേക്ക് മോഡൽ ശുചീമുറി നിർമ്മിക്കുന്നതിന് അനുമതി ആവശ്യപ്പെട്ടിരിക്കുന്നു. ഇത് മലബാർ ദേവസ്വം ബോർഡിന്റെ അധീനതയിലുള്ള ക്ഷേത്രമാണ്.

തീരുമാനം :- എല്ലാ വിഭാഗത്തിലും ഉൾപ്പെട്ട പൊതു ജനങ്ങൾക്ക് ഇതിന്റെ ഉപയോഗം ലഭ്യമാക്കണമെന്നും ഇതിന്റെ ദൈനംദിന പരിപാലനം ക്ഷേത്ര ഭാരവാഹികൾ നടത്തണമെന്നും ക്ഷേത്ര ഭാരവാഹികളും ബ്ലോക്ക് പഞ്ചായത്തും തമ്മിൽ കരാർ വയ്ക്കണമെന്ന നിബന്ധനയോടെ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡബ്ല്യു.എം) വകുപ്പ്
--	-------------------------------------

4.9 തച്ചനാട്ടുകര ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 17.08.2023-ലെ കത്തും തച്ചനാട്ടുകര ഗ്രാമപഞ്ചായത്ത് പ്രസിഡന്റിന്റെ 09.08.2023-ലെ SC2/317/24/2023-ാം നമ്പർ കത്തും അനുബന്ധരേഖകളും (SRG 1184/23 - CC/605/23).

വിഷയം:- പനങ്കുറ്റശ്ശി ക്ഷേത്രത്തിൽ ടോയിലറ്റ് നിർമ്മിക്കാൻ അനുമതി സംബന്ധിച്ച്

പ്രോ.നം: 164/24	അടങ്കൽ	6,00,000 രൂപ
	ശുചിത്വമിഷൻ വിഹിതം (CSS)	4,20,000 രൂപ
	സി.എഫ്.സി ട്രൈഡ് ഗ്രാന്റ്	1,80,000 രൂപ
പേര്	പനങ്കുറ്റശ്ശി ക്ഷേത്രത്തിൽ ടോയിലറ്റ് നിർമ്മാണം	

പനങ്കുറ്റശ്ശി ക്ഷേത്രം മലബാർ ദേവസ്വം ബോർഡിനു കീഴിലുള്ളതാണ്. ക്ഷേത്ര പരിസരത്ത് ടോയിലറ്റ് നിർമ്മിക്കാനുള്ള പ്രോജക്ടിന് അനുമതി നൽകണമെന്നതു സംബന്ധിച്ച്. ക്ഷേത്രമതിലകത്തിനു പുറത്ത് എല്ലാ വിഭാഗം ജനങ്ങൾക്കും ഉപയോഗിക്കാൻ കഴിയുംവിധം ടോയിലറ്റ് നിർമ്മിക്കാനാണ് ഉദ്ദേശിക്കുന്നതെന്ന് ക്ഷേത്രഭാരവാഹികൾ അറിയിച്ചിട്ടുണ്ട്.

തീരുമാനം :- എല്ലാ വിഭാഗത്തിലും ഉൾപ്പെട്ട പൊതുജനങ്ങൾക്ക് ഇതിന്റെ ഉപയോഗം ലഭ്യമാക്കണമെന്നും ഇതിന്റെ ദൈനംദിന പരിപാലനം ക്ഷേത്ര ഭാരവാഹികൾ നടത്തണമെന്നും ക്ഷേത്ര ഭാരവാഹികളും ഗ്രാമപഞ്ചായത്തും തമ്മിൽ കരാറിൽ ഏർപ്പെടണമെന്നുമുള്ള നിബന്ധനയോടെ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡബ്ല്യു.എം) വകുപ്പ്
--	-------------------------------------

4.10 പുത്തൻവേലിക്കര ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 08.06.2023 , 15.03.2023 എന്നീ തീയതികളിലെ കത്തും അനുബന്ധ രേഖകളും (SRG 528/23 - CC/151/2023)

വിഷയം:- റർബൻ മിഷൻ പദ്ധതിയിൽ എസ്റ്റിമേറ്റിൽ അധികമായി ആവശ്യമായി വന്ന തുകയ്ക്ക് തനതുഫണ്ട് വകയിരുത്തുന്നതു സംബന്ധിച്ച്.

പുത്തൻവേലിക്കര ഗ്രാമപഞ്ചായത്തിൽ നാഷണൽ റർബൻ മിഷൻ പദ്ധതി പ്രകാരം തോണ്ടൻ തോട് മെക്കാനിക്കൽ ഷട്ടർ നിർമ്മിക്കുന്നതിന് പദ്ധതി എടുത്തിരുന്നു. മെക്കാനിക്കൽ ഷട്ടർ നിർമ്മിക്കുന്നതിന് 9,85,000 രൂപയുടെ എസ്റ്റിമേറ്റ് 09.12.2021 നു ലഭിച്ചുവെങ്കിലും ഇതിനോടനുബന്ധിച്ചുള്ള സിവിൽ വർക്കിന്റെ എസ്റ്റിമേറ്റ് ലഭിച്ചത് 29.09.2022 നാണ്. ഇതിനിടയ്ക്ക് സ്റ്റീലിന്റെ വിലയും GST നിരക്കും വർദ്ധിച്ചതിനാൽ മെക്കാനിക്കൽ വർക്കിന്റെ എസ്റ്റിമേറ്റ് പുതുക്കുകയും 61,000 രൂപ അധികമായി വരുകയും ചെയ്തു. ആകെ 10,46,000 രൂപ. റർബൻ മിഷൻ പദ്ധതി പൂർത്തീകരണഘട്ടത്തിലായതിനാൽ അധിക തുക റർബൻ മിഷനിൽ നിന്ന് ലഭിക്കില്ല. അതിനാൽ അധിക തുകയായ 61,000 രൂപ തനതു ഫണ്ടിൽ നിന്ന് ചെലവഴിക്കാൻ അനുമതി നൽകണമെന്നതു സംബന്ധിച്ച്

തീരുമാനം :- അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഡി) വകുപ്പ്
--	--------------------------------

4.11 തൃശ്ശൂർ കോർപ്പറേഷൻ

പ്രിൻസിപ്പൽ ഡയറക്ടറുടെ 03.07.2023 ലെ LSGD/PD/43475/2023-DPLD4-ാം നമ്പർ കത്തും തൃശ്ശൂർ മേയറുടെ 07.06.2023 ലെ PP/4-24096/23-ാം നമ്പർ കത്തും (SRG 970/23

വിഷയം:- മാലിന്യസംസ്കരണത്തിന്റെ ഭാഗമായി അധിക തൊഴിലാളികളെ നിയമിക്കുന്നതു സംബന്ധിച്ച്.

കോർപ്പറേഷനിൽ ആകെ 360 ദിവസവേതന തൊഴിലാളികളും 145 സ്ഥിര ജീവനക്കാരുമാണ് ശുചീകരണ പ്രവർത്തനത്തിനുള്ളത്. തൃശ്ശൂർ ശക്തൻ ഓർഗാനിക് വേസ്റ്റ് കൺവേർട്ടർ പ്ലാന്റിനു സമീപം കൂട്ടിയിട്ടിരിക്കുന്ന മാലിന്യം തരംതിരിച്ചു നീക്കം ചെയ്യുന്നതിന് കോർപ്പറേഷന്റെ 25 തൊഴിലാളികളെ നിയോഗിച്ചിരുന്നു. കോർപ്പറേഷന്റെ ശുചീകരണ ജോലിക്ക് തടസ്സം നേരിടും എന്നതിനാൽ ശക്തൻ പ്ലാന്റിലേക്ക് 2 മാസത്തേക്ക് 100 തൊഴിലാളികളെ ദിവസവേതനാടിസ്ഥാനത്തിൽ നിയമിച്ചു. രണ്ടു മാസം കൊണ്ട് മുഴുവൻ മാലിന്യങ്ങളും നീക്കം ചെയ്യാൻ കഴിയാത്തതിനാൽ ഈ തൊഴിലാളികളെ 3 മാസത്തേക്ക് കൂടി ജോലിക്ക് നിയോഗിച്ചിട്ടുണ്ട്. ഇതിന് സാധൂകരണം നൽകണമെന്നും കോർപ്പറേഷന് അധികം ശുചീകരണ തൊഴിലാളികളുടെ പോസ്റ്റ് അനുവദിച്ചു നൽകണമെന്നതും സംബന്ധിച്ച്

തീരുമാനം :- ഇതുവരെ നിയമിച്ചതിന് സാധൂകരണം നൽകുന്നു. കരാർ വ്യവസ്ഥയിൽ 31.03.2024 വരെ ശുചീകരണ തൊഴിലാളികളെ നിയമിക്കാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡബ്ല്യു.എം) വകുപ്പ്
--	-------------------------------------

4.12 കേരള റൂറൽ എംപ്ലോയ്മെന്റ് & വെൽഫെയർ സൊസൈറ്റി (ക്രൂസ്)

കേരള റൂറൽ എംപ്ലോയ്മെന്റ് & വെൽഫെയർ സൊസൈറ്റി (ക്രൂസ്) സെക്രട്ടറിയുടെ 11.08.2023, 14.06.2023 എന്നീ തീയതികളിലെ A509/2021-ാം നമ്പർ കത്തും ക്രൂസ് ഡയറക്ടർ ബോർഡിന്റെ 22.07.2023 ലെ 11(5)-ാം നമ്പർ തീരുമാനവും (SRG 1258/23 LSGD/IBI/69/2023/LSGD).

വിഷയം:- ക്രൂസിന്റെ കീഴിൽ പ്രവർത്തിക്കുന്ന ഗ്രാമലക്ഷ്മി മുദ്രാലയം നിർമ്മിക്കുന്ന ക്ലീനിംഗ് ഉല്പന്നങ്ങൾ വാങ്ങുന്നതു സംബന്ധിച്ച്.

കേരള റൂറൽ എംപ്ലോയ്മെന്റ് & വെൽഫെയർ സൊസൈറ്റിയുടെ ഗ്രാമലക്ഷ്മി മുദ്രാലയം അച്ചടി സാധനങ്ങൾ, മറ്റ് സ്റ്റേഷനറി സാധനങ്ങൾ എന്നിവയ്ക്കൊപ്പം ടോയിലറ്റ് ക്ലീനിംഗ് ഉല്പന്നങ്ങൾ കൂടി ഉല്പാദിപ്പിക്കുന്നുണ്ട്. കബ്ലിക്കോട് ഗ്രാമലക്ഷ്മി മുദ്രാലയത്തിൽ ഫ്ലോർ ക്ലീനർ, ടോയിലറ്റ് ക്ലീനർ, ബാത്ത് റൂം ക്ലീനർ എന്നിവ ഉല്പാദിപ്പിച്ച് 'Tergeo' എന്ന പേരിൽ വിപണനം ചെയ്യുന്നു. വില താഴെ പറയും പ്രകാരമാണ്.

- 1) Tergeo Toilet cleaner 0.5 L. - Rs. 85.00 (നികുതിയടക്കം)
- 2) Tergeo Floor Cleaner 0.5L - Rs. 85.00 (നികുതിയടക്കം)
- 3) Tergeo Phenyl Cleaner 0.5 L - Rs. 55.00 (നികുതിയടക്കം)

ഇവ കുടുംബശ്രീ/ഹരിതകർമ്മസേന മുഖേന വില്പന നടത്താനുദ്ദേശിക്കുന്നു. തദ്ദേശഭരണസ്ഥാപനങ്ങൾക്കും സർക്കാർ / അർദ്ധസർക്കാർ സ്ഥാപനങ്ങൾക്കും ടെണ്ടർ / ക്വട്ടേഷൻ കൂടാതെ ഈ ഉല്പന്നങ്ങൾ വാങ്ങാൻ അനുമതി നൽകണമെന്നതു സംബന്ധിച്ച്

തീരുമാനം :- ഇത് തദ്ദേശസ്വയംഭരണവകുപ്പിൽ നിന്ന് ഫയലായി സ്റ്റോർ പർച്ചേസ് ഡിപ്പാർട്ട്മെന്റിന്റെ പരിഗണനയ്ക്ക് നൽകാൻ നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) സ്റ്റോർ പർച്ചേസ് ഡിപ്പാർട്ട്മെന്റ് 2) തദ്ദേശസ്വയംഭരണ (ഐ.ബി) വകുപ്പ്
--	---

4.13 കൊല്ലം കോർപ്പറേഷൻ

കൊല്ലം ജില്ലാ പ്ലാനിംഗ് ഓഫീസറുടെ 3.10.2023 ലെ കത്തും കൊല്ലം കോർപ്പറേഷൻ സെക്രട്ടറിയുടെ 21.08.2023 ലെ PC4/25890/17-ാം നമ്പർ കത്തും (SRG/1365/23 - CC/697/2023)

വിഷയം:- കൊല്ലം കോർപ്പറേഷനിൽ ചിന്നക്കടയിൽ അമിനിറ്റി സെന്ററിനു വേണ്ടി ഭാഗികമായി പൂർത്തീകരിച്ച കെട്ടിടം വഴിയോര വിശ്രമ കേന്ദ്രത്തിനു നൽകുന്നതു സംബന്ധിച്ച്

കൊല്ലം കോർപ്പറേഷൻ 2018-19 വർഷം ചിന്നക്കട ക്ലോക്ക് ടവറിനു സമീപം അമിനിറ്റി സെന്റർ നിർമ്മിക്കുന്നതിനായി പ്രോജക്ട് എടുത്തിരുന്നു. (പ്രോജ.നം. 774/18- അടങ്കൽ 1.10 കോടി രൂപ). 80.50 ലക്ഷം രൂപയുടെ എസ്റ്റിമേറ്റ് തയ്യാറാക്കി ഹാബിറ്റാറ്റ് ടെക്നോളജി ഗ്രൂപ്പിനെ പ്രവൃത്തി ഏല്പിച്ചു. ഗ്രൗണ്ട് ഫ്ലോറിന്റെ റൂഫ്, ഒന്നാം നിലയുടെ പില്ലറുകൾവരെ സൂക്ഷ്മമായി വർക്ക് പൂർത്തിയാക്കി. ഈ കെട്ടിടം മാസ്റ്റർ പ്ലാൻ പ്രകാരം നാഷണൽ ഹൈവേയുടെ 25 മീറ്റർ വൈഡനിംഗിൽ ഉൾപ്പെടുന്നതിനാലും KMBR ചട്ടം പാലിക്കുന്നില്ലാത്തതിനാലും നിർമ്മാണം നിർത്തിവെച്ചിരിക്കുകയാണ്. KMBR ചട്ടത്തിൽ ഇളവനുവദിക്കാൻ കഴിയില്ല എന്ന് 30.07.2022 ൽ സർക്കാർ കോർപ്പറേഷനെ അറിയിച്ചിട്ടുണ്ട്. ഈ കെട്ടിടത്തിന്റെ നിർമ്മാണത്തിനായി 17,41,884 രൂപ ചെലവഴിച്ചിട്ടുണ്ട്. ഇനി 1,91,809 രൂപ കൂടി നിർമ്മാണ ഏജൻസിക്ക് നൽകണം. നിർമ്മാണം നിർത്തിവെച്ചിരിക്കുന്ന ഈ കെട്ടിടം ജനോപകാരപ്രദമായ രീതിയിൽ നിർമ്മിച്ച് വഴിയോര വിശ്രമകേന്ദ്രമാക്കി മാറ്റാൻ അനുമതി നൽകണമെന്നതു സംബന്ധിച്ച്.

തീരുമാനം :- ഇത് അർബൻ ഡയറക്ടറും തദ്ദേശസ്വയംഭരണവകുപ്പ് ചീഫ് എഞ്ചിനീയറും സംയുക്തമായി പരിശോധിച്ച് റിപ്പോർട്ട് നൽകാൻ നിർദ്ദേശിക്കുന്നു. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ, തദ്ദേശസ്വയംഭരണ വകുപ്പ് 2) ഡയറക്ടർ, നഗരകാര്യ വകുപ്പ് 3) തദ്ദേശസ്വയംഭരണ (ഡി.ബി) വകുപ്പ്
--	--

4.14 ദി റിജിയണൽ അഗ്രോ - ഇൻഡസ്ട്രിയൽ ഡെവലപ്മെന്റ് കോഓപ്പറേറ്റീവ് ഓഫ് കേരള ലിമിറ്റഡ് (RAIDCO) (SRG/1391/23)

വിഷയം:- ഇൻസിനറേറ്റർ സ്ഥാപിക്കുന്നതിന് റെയ്ഡ്കോയെ അക്രഡിറ്റഡ് ഏജൻസിയായി പരിഗണിക്കണമെന്നതു സംബന്ധിച്ച്

മലിനീകരണ നിയന്ത്രണ ബോർഡിന്റെ അംഗീകാരമുള്ള ഡബിൾ ചേമ്പർ ഡയപ്പർ ഇൻസിനറേറ്റർ തദ്ദേശഭരണസ്ഥാപനങ്ങൾ സ്ഥാപിക്കുന്നുണ്ട്. ഇതു സ്ഥാപിക്കുന്നതിനുള്ള ഏജൻസിയായി ശുചിത്വമിഷൻ അക്രഡിറ്റേഷൻ ഉള്ള റെയ്ഡ്കോയെ പരിഗണിക്കണമെന്നതു സംബന്ധിച്ച്

തീരുമാനം :- സർക്കാരിന്റെ 09.03.2023-ലെ 583/2023/തസ്വഭവ നമ്പർ ഉത്തരവ് ക്രമനമ്പർ രണ്ടു പ്രകാരം നടപടി സ്വീകരിക്കാൻ നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
--	-------------------------------

4.15 വെളിയങ്കോട് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 25.07.2023 ലെ കത്തും വെളിയങ്കോട് ഗ്രാമപഞ്ചായത്ത് ഭരണസമിതിയുടെ 29.11.2022 ലെ 1(10)-ാം നമ്പർ തീരുമാനവും അനുബന്ധ രേഖകളും (SRG 1016/23- CC/143/23)

വിഷയം:- നടപടി ക്രമം പാലിക്കാതെ റോഡ് നിർമ്മാണം നടത്തിയതിന്റെ ബിൽ തുക നൽകുന്നതു സംബന്ധിച്ച്.

പ്രോ.നം: 185/24	അടങ്കൽ	4,95,000 രൂപ
പഴയ നമ്പർ 275/22, 81/23	വികസനഫണ്ട് - ജനറൽ	2,50,000 രൂപ
	മെയിന്റനൻസ് ഗ്രാന്റ് - റോഡ്	2,45,000 രൂപ
പേര്	ചങ്ങാടം റോഡ് വെസ്റ്റ് ഭാഗം കോൺക്രീറ്റ് പൂർത്തീകരണം	

വെളിയങ്കോട് ഗ്രാമപഞ്ചായത്തിന്റെ 2021-22 വാർഷിക പദ്ധതിയിൽ ഉൾപ്പെട്ട 254/22 (പേര് - ചങ്ങാടം റോഡ് മെയിന്റനൻസ്) 54/22 (പേര് ചങ്ങാടം റോഡ് റീ ടാറിംഗ്) എന്നീ പ്രവർത്തികൾ ചങ്ങാടം പാലത്തിന്റെ ഇരു വശങ്ങളിലുമായി ചെയ്തു. ഈ പ്രവൃത്തി നടന്നുകൊണ്ടിരിക്കുമ്പോൾ നാട്ടുകാരുടെ ആവശ്യം കൂടി പരിഗണിച്ച് പ്രോ.നം 54/22-ൽ പറയുന്ന റോഡ് റീ ടാറിംഗ് എന്ന പ്രവൃത്തി കോൺക്രീറ്റിംഗ് ആയി മാറ്റി പ്രവൃത്തി ചെയ്തു. നടപടിക്രമങ്ങൾ കൂടാതെ പഴയ കരാറുകാരനെ കൊണ്ടാണ് ഈ പ്രവൃത്തി ചെയ്യിപ്പിച്ചത്. പിന്നീട് ഇതിനായി 2021-22 ൽ 4.95 ലക്ഷം രൂപ വകയിരുത്തി 275/22-ാം നമ്പറായി പ്രോജക്ട് എടുത്തു. ഇതിന്റെ ബിൽ തുക 4,41,670 + GST ആണ്. ഇതിന്റെ ബിൽ തുക നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- ഇതു പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തുന്നു. റിപ്പോർട്ടിന്റെ അടിസ്ഥാനത്തിൽ പിന്നീട് തീരുമാനമെടുക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ, തദ്ദേശസ്വയംഭരണ വകുപ്പ് 2) തദ്ദേശസ്വയംഭരണ (ഡി.ബി) വകുപ്പ്
--	--

4.16 കൊടുവായൂർ ഗ്രാമപഞ്ചായത്ത്

ബഹു.നെന്മാറ എം.എൽ.എ യുടെ 06.07.2023 ലെ കത്തും കൊടുവായൂർ ഗ്രാമപഞ്ചായത്ത് പ്രസിഡന്റിന്റെ 27.06.2023 ലെ SC2/5452/2023 -ാം നമ്പർ കത്തും ഗ്രാമപഞ്ചായത്ത് ഭരണസമിതിയുടെ 27.06.2023 ലെ 5(1)-ാം നമ്പർ തീരുമാനവും അനുബന്ധരേഖകളും (SRG 1018/23).

വിഷയം:- പീട്ടുപീടിക - മൈലാ റോഡ് - മാങ്ങോട് റോഡിന് അറ്റകുറ്റപ്പണി നടത്തുന്നതു സംബന്ധിച്ച്.

കൊടുവായൂർ ഗ്രാമപഞ്ചായത്തിലെ പീട്ടുപീടിക - മൈലാ റോഡ് - മാങ്ങോട് റോഡിന്റെ പുനരുദ്ധാരണത്തിനായി NABARD RIDF XXV പദ്ധതിയിൽ 5.00 കോടി രൂപയുടെ ഭരണാനുമതി ലഭിക്കുകയും നിർമ്മാണ പ്രവൃത്തികൾക്കായി ടെണ്ടറിലൂടെ ശ്രീ. എം.റ്റി. അബ്ദുൾ കബീർ എന്നയാളുമായി എഗ്രിമെന്റ് വയ്ക്കുകയും ചെയ്തു. നിർമ്മാണ ചുമതല PWD യെയാണ് ഏല്പിച്ചത്. റോഡ് നിർമ്മാണത്തിനായി 29.09.2020 ന് PWD ക്ക് റോഡ് കൈമാറി. ഇവിടെ ജലനിധി പൈപ്പുകൾ ഉള്ളതിനാൽ നിർമ്മാണത്തിന് കാലതാമസം വന്നു. ഇതു സംബന്ധിച്ച് കരാറുകാരൻ PWDയ്ക്കെതിരെ ബഹു. ഹൈക്കോടതിയിൽ കേസു ഫയൽ ചെയ്തിട്ടുണ്ട്. റോഡു നിർമ്മാണത്തിന് കാലതാമസം വരുന്നതിനാൽ ഈ റോഡ് ഗതാഗതയോഗ്യമാക്കുന്നതിന്റെ ഭാഗമായി റോഡിലെ കുഴികൾ അടയ്ക്കുന്നതിന് 2.79 ലക്ഷം രൂപയുടെ എസ്റ്റിമേറ്റ്

ഗ്രാമപഞ്ചായത്ത് തയ്യാറാക്കിയിട്ടുണ്ട്. ഈ പ്രവൃത്തി ചെയ്യാനായി റോഡ് പൊതുമരാമത്ത് വകുപ്പ് ഗ്രാമപഞ്ചായത്തിനു തിരികെ കൈമാറിയിട്ടുണ്ട്. അടിയന്തിര സ്വഭാവമുള്ളതിനാൽ ഈ പ്രവൃത്തി ചെയ്യാൻ പ്രത്യേക അനുമതി നൽകണമെന്നതു സംബന്ധിച്ച്

തീരുമാനം :- ഇതിന്റെ നിർമ്മാണ പ്രവൃത്തിയുമായി ബന്ധപ്പെട്ട് കേസുണ്ട് എന്ന് യോഗം നിരീക്ഷിച്ചു. ഈ സാഹചര്യത്തിൽ ആവശ്യം പരിഗണിച്ചില്ല.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
---	---------------------------------------

4.17 കൊയിലാണ്ടി നഗരസഭ

കോഴിക്കോട് ജില്ലാ പ്ലാനിംഗ് ഓഫീസറുടെ 31.07.2023 ലെ കത്തും കൊയിലാണ്ടി നഗരസഭ സെക്രട്ടറിയുടെ 28.02.2023, 10.07.2023 എന്നീ തീയതികളിലെ PWI-3680/ 2023-ാം നമ്പർ കത്തുകളും (2 എണ്ണം) അനുബന്ധരേഖകളും (SRG 1059/23 - CC/277/23)

വിഷയം:- 2018-ലെ പ്രളയ സമയത്ത് തകർന്ന റോഡുകളുടെ പുനർനിർമ്മാണത്തിന്റെ ബിൽ തുക നൽകുന്നതു സംബന്ധിച്ച്.

കൊയിലാണ്ടി നഗരസഭയിൽ 2018 ലെ പ്രളയത്തിൽ തകർന്ന 16 വിവിധ നിർമ്മാണ പ്രവൃത്തികളുടേയും റോഡുകളുടേയും പുനരുദ്ധാരണ പ്രവൃത്തികൾ ചെയ്തു. കൗൺസിലർമാർ ആവശ്യപ്പെട്ട പ്രകാരമാണ് ഈ പ്രവൃത്തികൾ ചെയ്തത്. പ്രവൃത്തികൾ ചെയ്തതിനുശേഷമാണ് ഇതിനായി പ്രോജക്ട് തയ്യാറാക്കി ജില്ലാ ആസൂത്രണ സമിതിക്ക് നൽകിയത്. സാങ്കേതികാനുമതി, ടെണ്ടർ തുടങ്ങിയ നടപടി ക്രമങ്ങൾ നഗരസഭ പാലിച്ചില്ല. അതിനാൽ കരാറുകാർക്ക് തുക അനുവദിക്കാൻ കഴിയുന്നില്ല. ഈ പ്രവൃത്തികളുടെ വാല്യുവേഷന്റെ അടിസ്ഥാനത്തിൽ ബിൽ തുക നൽകാൻ അനുമതി നൽകണമെന്നതു സംബന്ധിച്ച്. റോഡുകളുടെ പേരും വാല്യുവേഷൻ തുകയും താഴെ ചേർത്തിരിക്കുന്നു.

ക്രമ നമ്പർ	പ്രവൃത്തികളുടെ പേര്	വാല്യുവേഷൻ തുക
1	നഗരസഭ വരാന്തഭാഗം നവീകരണം	3,99,808 രൂപ
2	നരനിറങ്ങി ഫുട് പാത്ത് ബാക്കി ഭാഗം നിർമ്മാണം	1,99,324 രൂപ
3	നെല്ലൂരി താഴെ അങ്കണവാടി ഫുട് പാത്ത് നിർമ്മാണം	3,19,831 രൂപ
4	ചെനിയേരി അങ്കണവാടി ഫുട് പാത്ത് നിർമ്മാണം	2,72,551 രൂപ
5	GMVHSS നവീകരണം	4,89,914 രൂപ
6	ചൂരോളിക്കുനി ഫുട് പാത്ത് ഡ്രെയിനേജ് വാർഡ് 30	4,99,940 രൂപ
7	പന്തലായനി വില്ലർ റോഡ്	2,99,845 രൂപ
8	കന്മനിലം റോഡ്	3,99,583 രൂപ
9	കുറുവങ്ങാട് പോസ്റ്റ് ഓഫീസ് സെൻട്രൽ സ്കൂൾ റോഡ്	6,26,374 രൂപ
10	മാവിൻചുവട് മണക്കുളങ്ങര റോഡ്	4,99,511 രൂപ
11	അണേല ഐ.റ്റി.ഐ റോഡ് ടാറിംഗ്	4,99,897 രൂപ
12	കുന്നൂറമല ഫുട് പാത്ത്	4,22,205 രൂപ
13	കാഞ്ഞിരക്കണ്ടി റോഡ് 2-ാം ഘട്ടം	1,96,846 രൂപ
14	വരകുന്ന് വനിതാ പരിശീലന കേന്ദ്രം നവീകരണം	4,99,940 രൂപ
15	വരകുന്ന് വനിതാ പരിശീലന കേന്ദ്രം ചുറ്റുമതിൽ	4,98,620 രൂപ
16	ചെറിയ പറമ്പത്ത് റോഡ് ടാറിംഗ്	1,44,745 രൂപ
	ആകെ	62,73,934

- തീരുമാനം :-**
- 1) നടപടിക്രമങ്ങൾ ഒന്നും പാലിക്കാതെയും നഗരസഭാ തീരുമാനമില്ലാതെയും നഗരസഭാ കൗൺസിലർമാർ ആവശ്യപ്പെട്ട പ്രകാരം ആകെ 62,73,934 രൂപയുടെ പ്രവൃത്തികൾ ചെയ്ത് ഗുരുതര വീഴ്ചയാണ് എന്ന് യോഗം വിലയിരുത്തി.
 - 2) ഇതു പരിശോധിച്ച് റിപ്പോർട്ട് നൽകാൻ ചീഫ് എഞ്ചിനീയറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ, തദ്ദേശസ്വയംഭരണ വകുപ്പ് 2) തദ്ദേശസ്വയംഭരണ (ഡി.ബി) വകുപ്പ്
--	--

4.18 വട്ടവട ഗ്രാമപഞ്ചായത്ത്

തദ്ദേശസ്വയംഭരണവകുപ്പ് പ്രിൻസിപ്പൽ ഡയറക്ടറുടെ 22.06.2023 ലെ LSGD/PD/42807/2023/DPLAI നമ്പർ കത്തും വട്ടവട ഗ്രാമപഞ്ചായത്ത് പ്രസിഡന്റിന്റെ 06.06.2023 ലെ DGPM09/GPO/23/856-ാം നമ്പർ കത്തും (SRG 918/23).

വിഷയം:- വട്ടവട ഗ്രാമപഞ്ചായത്തിൽ നിർമ്മാണ പ്രവൃത്തികൾക്ക് അധിക നിരക്ക് നിശ്ചയിക്കണമെന്നതു സംബന്ധിച്ച്.

വട്ടവട ഗ്രാമപഞ്ചായത്തിലെ പൊതുമരാമത്ത് പ്രവൃത്തികൾക്ക് നിലവിൽ മൂന്നാർ കോസ്റ്റ് ഇൻഡക്സിന്റെ അടിസ്ഥാനത്തിൽ 10 ശതമാനം അധികനിരക്കിലാണ് എസ്റ്റിമേറ്റ് തയ്യാറാക്കുന്നത്. നിർമ്മാണ സാമഗ്രികൾ ഇവിടെയെത്താൻ ദൂരകൂടുതലുള്ളതു കൊണ്ട് 20 ശതമാനമെങ്കിലും അധിക നിരക്ക് ലഭ്യമായെങ്കിൽ മാത്രമേ കരാറുകാർ പ്രവൃത്തി ഏറ്റെടുക്കാൻ തയ്യാറാവൂ എന്നറിയിച്ചിരിക്കുന്നു. അതിനാൽ വട്ടവട ഗ്രാമപഞ്ചായത്തിന് തദ്ദേശസ്വയംഭരണവകുപ്പ് ചീഫ് എഞ്ചിനീയർ പ്രത്യേകം കോസ്റ്റ് ഇൻഡക്സ് നിശ്ചയിച്ച് നൽകണമെന്നതു സംബന്ധിച്ച്

തീരുമാനം :- ഈ പ്രദേശത്തെ മാർക്കറ്റ് നിരക്ക് കൂടി പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ചീഫ് എഞ്ചിനീയർ, തദ്ദേശസ്വയംഭരണ വകുപ്പ് 2) തദ്ദേശസ്വയംഭരണ (ഡി.ബി) വകുപ്പ്
--	--

4.19 കടപ്ര ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 30.06.2023 ലെ കത്തും കടപ്ര ഗ്രാമപഞ്ചായത്ത് ഭരണസമിതിയുടെ 15.06.2023 ലെ 1(8)-ാം നമ്പർ തീരുമാനവും (SRG -929/23 - CC/443/2023).

വിഷയം:- കടപ്രപള്ളിയോടത്തിന് ഗ്രാന്റ് നൽകുന്നതു സംബന്ധിച്ച്

പ്രോ.നം: 8/23	അടങ്കൽ	10,000 രൂപ (തനത് ഫണ്ട്)
പേര്	കടപ്രപള്ളിയോടത്തിന് ഗ്രാന്റ്	

കടപ്ര ഗ്രാമപഞ്ചായത്തിലെ ഏക പള്ളിയോടമാണ് കടപ്രപള്ളിയോടം. കടപ്രപള്ളിയോടത്തിന് 10000 രൂപ ഗ്രാന്റ് നൽകുന്നതിന് അനുമതി നൽകണമെന്നതു സംബന്ധിച്ച്.

തീരുമാനം :- കോഓർഡിനേഷൻ കമ്മിറ്റിയുടെ 03.07.2023-ലെ യോഗ തീരുമാനത്തിന്റെ അടിസ്ഥാനത്തിൽ ത്രിതല തദ്ദേശഭരണസ്ഥാപനങ്ങൾക്ക് 10,000 രൂപ വീതം പരമാവധി 30,000 രൂപ ഒരു പള്ളിയോടത്തിന് ലഭിക്കത്തക്ക രീതിയിൽ ഗ്രാന്റ് നൽകാൻ അനുമതി നൽകിയിരുന്നു. എന്നാൽ ഒരു തദ്ദേശഭരണ സ്ഥാപനത്തിന് 10,000 രൂപയിലധികം നൽകാവുന്നതല്ല. ഈ നിർദ്ദേശം പാലിക്കണമെന്ന നിബന്ധനയോടെ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (എഫ്.എം) വകുപ്പ്
--	---------------------------------

4.20 ആറന്മുള ഗ്രാമപഞ്ചായത്ത്
പത്തനംതിട്ട ജില്ലാ പ്ലാനിംഗ് ഓഫീസറുടെ 21.06.2023 ലെ കത്ത് (SRG 888/23 - CC/408/23).

വിഷയം:- ആറന്മുള ഉതുട്ടാതി വള്ളംകളിയിൽ പങ്കെടുക്കുന്ന പള്ളിയോടങ്ങൾക്ക് ഗ്രാന്റ് നൽകുന്നത് സംബന്ധിച്ച്.

പ്രോ.നം: 105/24	അടങ്കൽ	1,75,000 രൂപ (തനത് ഫണ്ട്)
പേര്	പള്ളിയോടങ്ങൾക്ക് ഗ്രാന്റ്	

ആറന്മുള ഗ്രാമപഞ്ചായത്തിൽ 7 പള്ളിയോടങ്ങൾ ഉണ്ട്. കോഓർഡിനേഷൻ കമ്മിറ്റിയുടെ അനുമതിയോടെ മുൻവർഷം 10000 രൂപ വീതമാണ് പള്ളിയോടങ്ങൾക്ക് ഗ്രാന്റ് നൽകിയത്. 2018 ലെ പ്രളയത്തെ തുടർന്ന് പള്ളിയോടങ്ങൾക്ക് കേടുപാടുകൾ സംഭവിച്ചതിനാൽ 25,000 രൂപ വീതം ഓരോ പള്ളിയോടത്തിനും നൽകാൻ അനുമതി നൽകണമെന്നതു സംബന്ധിച്ച്

തീരുമാനം :- കോഓർഡിനേഷൻ കമ്മിറ്റിയുടെ 03.07.2023-ലെ യോഗ തീരുമാനത്തിന്റെ അടിസ്ഥാനത്തിൽ ത്രിതല തദ്ദേശഭരണ സ്ഥാപനങ്ങൾ 10,000 രൂപ വീതം പരമാവധി 30,000 രൂപ ഒരു പള്ളിയോടത്തിന് ലഭിക്കത്തക്കരീതിയിൽ ഗ്രാന്റ് നൽകാൻ അനുമതി നൽകിയിരുന്നു. എന്നാൽ ഒരു തദ്ദേശഭരണ സ്ഥാപനത്തിന് 10,000 രൂപയിലധികം നൽകാവുന്നതല്ല. ഈ നിബന്ധന പാലിച്ചുകൊണ്ട് ഒരു പള്ളിയോടത്തിന് പരമാവധി 10,000 രൂപ വീതം ഗ്രാമപഞ്ചായത്തിൽ നിന്നും നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (എഫ്.എം) വകുപ്പ്
--	---------------------------------

4.21 പന്തളം ബ്ലോക്ക് പഞ്ചായത്ത്
പത്തനംതിട്ട ജില്ലാ പ്ലാനിംഗ് ഓഫീസറുടെ 16.06.2023 ലെ കത്തും ബ്ലോക്ക് പഞ്ചായത്ത് ഭരണസമിതിയുടെ 30.05.2023 ലെ 1(2)ാമം നമ്പർ തീരുമാനവും (SRG 873/23/- CC / 395/23)

വിഷയം:- മുല്ലൂർ സ്മാരകത്തിന് പ്രൊജക്ടർ വാങ്ങി നൽകുന്നതു സംബന്ധിച്ച്.

പ്രോ.നം: 11/24	അടങ്കൽ	50,000 രൂപ (തനത് ഫണ്ട്)
പേര്	മുല്ലൂർ സ്മാരകം - പ്രൊജക്ടർ	

സരസകവി മുല്ലൂർ എസ്. പത്മനാഭപണിക്കരുടെ സ്മരണാർത്ഥം അദ്ദേഹത്തിന്റെ ജന്മഗൃഹം കേരള സംസ്ഥാന സാംസ്കാരിക വകുപ്പ് മുല്ലൂർ സ്്മാരകമായി ഏറ്റെടുത്തിട്ടുണ്ട്. ഈ സ്ഥാപനത്തിന് പ്രൊജക്ടർ വാങ്ങി നൽകുന്നതിന് അനുമതി നൽകണമെന്നതു സംബന്ധിച്ച് തീരുമാനം :- പ്രത്യേക അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ) വകുപ്പ്
--	-------------------------------

4.22 മൂന്നാർ ഗ്രാമപഞ്ചായത്ത്

മൂന്നാർ ഗ്രാമപഞ്ചായത്ത് പ്രസിഡന്റിന്റെ 16.10.2023 ലെ എ6-3695/2022-ാം നമ്പർ കത്തും അനുബന്ധരേഖകളും (SRG/ 1401/23)

വിഷയം:- മൂന്നാർ മേള 2023-സംഘാടക സമിതിക്ക് വന്ന അധിക ചെലവ് കണ്ടെത്തുന്നതു സംബന്ധിച്ച്

മൂന്നാർ ഗ്രാമപഞ്ചായത്തിൽ എല്ലാ വിഭാഗം സംഘടനകളുടേയും പിന്തുണയോടെ 16.05.2023 മുതൽ 27.05.2023 വരെ മൂന്നാർ മേള നടത്തി. ടൂറിസം പ്രമോഷൻ, വിനോദവിജ്ഞാന സംവിധാനങ്ങൾ, അമ്യൂസ്മെന്റ് പാർക്ക്, വിവിധ പ്രദർശന വില്പന സ്റ്റാളുകൾ, സ്റ്റേജ് പ്രോഗ്രാം, കാർഷിക ഉല്പന്ന വിപണനം, കുടുംബശ്രീ ഉല്പന്ന വിപണനം എന്നിവയായിരുന്നു പ്രധാന പരിപാടികൾ. ജനകീയ സമിതിയാണ് പരിപാടി സംഘടിപ്പിച്ചത്. ആകെ 28,15,708 രൂപ ചെലവായി. പ്രവേശന പാസ്, സംഭാവന എന്നിവയിലൂടെ ആകെ 20,13,758 രൂപ ലഭിച്ചു. 8,01,950 രൂപ ബാധ്യതയുണ്ട്. ചാർട്ടേർഡ് അക്കൗണ്ടന്റ് ഇതു ഓഡിറ്റ് ചെയ്ത് സാക്ഷ്യപ്പെടുത്തിയിട്ടുണ്ട്. ഈ അധിക ചെലവ് മറ്റു വിധത്തിൽ കണ്ടെത്താൻ ബുദ്ധിമുട്ടുള്ളതിനാൽ ദേവികുളം, അടിമാലി ബ്ലോക്ക് പഞ്ചായത്തുകളിൽ നിന്നും ഈ ബ്ലോക്ക്പഞ്ചായത്തു പ്രദേശത്തെ ഗ്രാമപഞ്ചായത്തുകളിൽ നിന്നും വിഹിതം വാങ്ങുന്നതിന് അനുമതി നൽകണമെന്നതു സംബന്ധിച്ച്

തീരുമാനം :- ദേവികുളം, അടിമാലി ബ്ലോക്ക് പഞ്ചായത്തുകൾക്കും ഈ പ്രദേശത്തെ ഗ്രാമപഞ്ചായത്തുകൾക്കും തനത് ഫണ്ടിൽ നിന്ന് തുക നൽകുവാൻ ഈ വർഷത്തേക്ക് (2023-24) മാത്രമായി അനുമതി നൽകുന്നു. ഭാവിയിൽ ഇത്തരം മേളയിൽ നിന്നു തന്നെ വരുമാനം കണ്ടെത്തേണ്ടതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഡി) വകുപ്പ്
--	--------------------------------

4.23 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 01.07.2023 ലെ കത്തും കണ്ണൂർ ജില്ലാ മൃഗസംരക്ഷണ വികസന ഓഫീസറുടെ DAHO/KNR/1417/2022-E നമ്പർ കത്തും അനുബന്ധ രേഖകളും (SRG 939/23)

വിഷയം:- കണ്ണൂർ ജില്ലയിലെ മുണ്ടയാട് മേഖല കോഴി വളർത്തൽ കേന്ദ്രത്തെ അക്രഡിറ്റഡ് ഏജൻസി ആക്കണമെന്നതു സംബന്ധിച്ച്.

മുണ്ടയാട് മേഖല കോഴി വളർത്തൽ കേന്ദ്രം മൃഗസംരക്ഷണ വകുപ്പിന്റെ കീഴിലുള്ള ഫാം ആണ്. ഇവിടെ പ്രതിമാസം 20,000 ഗ്രാമശ്രീ പിടകോഴി കുഞ്ഞുങ്ങളെ ഉല്പാദിപ്പിക്കുന്നു. കണ്ണൂർ, കാസർകോട് ജില്ലയിലെ 24 എഗ്ഗർ നേഴ്സറികളിലായാണ് വിതരണം ചെയ്യുന്നത്. ഈ കേന്ദ്രത്തെ അക്രഡിറ്റഡ് ഏജൻസിയായി നിശ്ചയിക്കണമെന്നും ഇവിടെ നിന്നും വാങ്ങുന്ന ഉല്പന്നങ്ങളുടെ തുക മുൻകൂറായി നൽകാൻ അനുമതി നൽകണമെന്നതും സംബന്ധിച്ച്.

തീരുമാനം:- സർക്കാർ സ്ഥാപനമായതിനാൽ ഈ സ്ഥാപനത്തിൽ നിന്ന് നേരിട്ട് വാങ്ങാൻ അനുമതി നൽകുന്നു. എന്നാൽ വില മുൻകൂറായി നൽകാൻ അനുമതി സംബന്ധിച്ച വിഷയം ധനവകുപ്പിന് നൽകേണ്ടതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ധനവകുപ്പ് 2) തദ്ദേശസ്വയംഭരണ (ഡി.എ) വകുപ്പ്
--	--

4.24 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 04.07.2023 ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 01.07.2023 ലെ B2-2022/2023-ാം ലെ കത്തും (SRG 955/23 - CC/455/23).

വിഷയം:- സ്കൂൾ വിദ്യാർത്ഥികൾക്ക് കോഴികുഞ്ഞുങ്ങളെ വിതരണം ചെയ്യുന്നതു സംബന്ധിച്ച്.

പ്രോ.നം: 42/24	അടങ്കൽ	9,75,000 രൂപ
	വികസനഫണ്ട് - ജനറൽ	4,87,500 രൂപ
	ഗ്രാമപഞ്ചായത്ത് വിഹിതം	4,87,500 രൂപ
പേര്	സ്കൂൾ പൗൾട്രീ ക്ലബ്ബ് - ഗ്രാമപഞ്ചായത്തുകൾക്ക് ധനസഹായം	

തെരഞ്ഞെടുക്കുന്ന സ്കൂളുകൾ വഴി കുട്ടികൾക്ക് 5 കോഴി കുഞ്ഞുങ്ങളെ വീതം വിതരണം ചെയ്യുന്നതിനാണ് പ്രോജക്ട്. ആകെ 30 യൂണിറ്റുകളിലായി 50 കുട്ടികൾക്കാണ് (30x50 = 1500 കുട്ടികൾ) കോഴികുഞ്ഞുങ്ങളെ നൽകുന്നത്. 46 മുതൽ 60 ദിവസം വരെ പ്രായമായ ഒരു കോഴി കുഞ്ഞിന് 130 രൂപ നിരക്കിലാണ് നൽകുന്നത്. വിഹിതം ഗ്രാമപഞ്ചായത്തിന് കൈമാറി പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- 26.09.2023-ലെ കോഓർഡിനേഷൻ കമ്മിറ്റി യോഗ തീരുമാനപ്രകാരം ഒരു കോഴികുഞ്ഞിന് 120 രൂപ നിരക്കിൽ വിഹിതം ഗ്രാമപഞ്ചായത്തിന് കൈമാറി പ്രോജക്ട് നടപ്പാക്കാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
--	-------------------------------

4.25 കാവനൂർ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 10.07.2023 ലെ കത്തും കാവനൂർ ഗ്രാമപഞ്ചായത്ത് ഭരണസമിതിയുടെ 22.05.2023 ലെ 7(1)-ാം നമ്പർ തീരുമാനവും (SRG -947/23 - CC/425/2023).

വിഷയം:- മുട്ടക്കോഴികളെ പുതിയ നിരക്കനുസരിച്ച് വിതരണം ചെയ്യുന്നതു സംബന്ധിച്ച്.

പ്രോ.നം: 8/24	അടങ്കൽ	12,35,000 രൂപ (വികസനഫണ്ട് - ജനറൽ)
പേര്	മുട്ടക്കോഴി വിതരണം - വനിത	

അടുക്കള മുറ്റത്തെ കോഴി വളർത്തൽ പദ്ധതിയുടെ ഭാഗമായി കോഴികുഞ്ഞുങ്ങളെ വിതരണം നടത്താൻ വനിതാ ഘടക പദ്ധതിയിൽ പ്രോജക്ട് ഏറ്റെടുത്തിട്ടുണ്ട്. മാർഗ്ഗരേഖ പ്രകാരം 45 മുതൽ 60 ദിവസം വരെ 5 കോഴികുഞ്ഞുങ്ങൾ വീതമുള്ള ഒരു യൂണിറ്റിന് നിശ്ചയിച്ചിരിക്കുന്ന നിരക്ക് 600 രൂപയാണ്. ഒരു കോഴികുഞ്ഞിന് 120 രൂപ. മൃഗസംരക്ഷണവകുപ്പ് ഇതിന്റെ വില 130 രൂപയായി വർദ്ധിപ്പിച്ചു. ഇതനുസരിച്ച് ഒരു കോഴികുഞ്ഞിന് 130 രൂപ ക്രമത്തിൽ ഒരു യൂണിറ്റിന് 650 രൂപ നിരക്കിൽ നൽകാൻ അനുമതി ആവശ്യപ്പെട്ടിരിക്കുന്നു.

തീരുമാനം:- 26.09.2023-ലെ കോഓർഡിനേഷൻ കമ്മിറ്റി തീരുമാനപ്രകാരം കോഴികുഞ്ഞിന്റെ വില 120 രൂപയിൽ പരിമിതപ്പെടുത്തി പ്രോജക്ട് നടപ്പാക്കാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
--	-------------------------------

4.26 വെച്ചൂർ ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 16.06.2023 ലെ കത്തും വെച്ചൂർ ഗ്രാമപഞ്ചായത്ത് സെക്രട്ടറിയുടെ 03.06.2023 ലെ AC1-3400/23-ാം നമ്പർ കത്തും (SRG 878/23 - CC/385/23)

വിഷയം:- വെച്ചൂർ പശു സംരക്ഷണത്തിന്റെ ഭാഗമായി നൂറു ശതമാനം സബ്സിഡി നൽകുന്നത് സംബന്ധിച്ച്.

പ്രോ.നം: 62/24	അടങ്കൽ	2,00,000 രൂപ (വീകസന ഫണ്ട് - ജനറൽ)
പേര്	വെച്ചൂർ പശു സംരക്ഷണവും പരിപാലനവും	

വെച്ചൂർ പശുവിന്റെ സംരക്ഷണത്തിനായി ഗ്രാമപഞ്ചായത്തിലെ പരമ്പരാഗതമായി കന്നുകാലികളെ വളർത്തുന്ന ഗുണഭോക്താക്കൾക്ക് വെച്ചൂർ പശുക്കളെ വാങ്ങി സംരക്ഷിക്കുന്നതിനാണ് പ്രോജക്ട്. വെച്ചൂർ ഗ്രാമപഞ്ചായത്തിൽ നിന്ന് പുറത്തേക്ക് പശുവിന്റെ വിപണനം നടത്താതിരിക്കാൻ ഒരു സൊസൈറ്റി രൂപീകരിക്കാനും ജൈവ വൈവിധ്യ ബോർഡിന്റെ സഹകരണത്തോടെ മുഴുവൻ തുകയും സബ്സിഡിയായി നൽകിയും പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നിരസിച്ചു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ) വകുപ്പ്
---	--------------------------------------

4.27 പാമ്പാടി ബ്ലോക്ക് പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 16.06.2023 ലെ കത്തും പാമ്പാടി ബ്ലോക്ക് പഞ്ചായത്ത് ഭരണസമിതിയുടെ 04.05.2023 ലെ 2(2)-ാം നമ്പർ കത്തും (SRG 880/23 - CC/363/23)

വിഷയം:- ക്ഷീരസംഘത്തിന് മിനി പാസ്ചറൈസിംഗ് കം കേർഡ് പ്ലാന്റ് സ്ഥാപിക്കാൻ അനുമതി സംബന്ധിച്ച്.

പ്രോ.നം: 51/24	അടങ്കൽ	6,00,000 രൂപ
	<i>വീകസന ഫണ്ട് - ജനറൽ</i>	<i>3,00,000 രൂപ</i>
	<i>ഗുണഭോക്തൃ വിഹിതം</i>	<i>3,00,000 രൂപ</i>
പേര്	അരീപ്പറമ്പ് ക്ഷീര സംഘത്തിൽ മിനി പാസ്ചറൈസർ കം കേർഡ് മേക്കിംഗ് പ്ലാന്റ്	

പാമ്പാടി ബ്ലോക്ക് പഞ്ചായത്തിലെ മണർകാട് ഗ്രാമപഞ്ചായത്തിലെ അരീപ്പറമ്പ് ക്ഷീര സഹകരണ സംഘത്തിന് മിനി പാസ്ചറൈസർ കം കേർഡ് മേക്കിംഗ് പ്ലാന്റിന് 50 ശതമാനം സബ്സിഡിയോടെ ധനസഹായം നൽകാൻ ഉദ്ദേശിക്കുന്നു. മാർഗ്ഗരേഖ പ്രകാരം ഒരു ദിവസം ശരാശരി 3000 ലിറ്റർ പാൽ കൈകാര്യം ചെയ്യുന്ന ക്ഷീരസംഘത്തിനാണ് പാസ്ചറൈസിംഗ് പ്ലാന്റ് സ്ഥാപിക്കാൻ ധനസഹായം നൽകാവുന്നത്. എന്നാൽ ഈ സൊസൈറ്റിയിൽ ഒരു ദിവസം ശരാശരി 1938 ലിറ്റർ പാലാണ് കൈകാര്യം ചെയ്യുന്നത്. അതിനാൽ മുകളിൽ പറഞ്ഞ പ്രോജക്ടിന് പ്രത്യേകാനുമതി നൽകണമെന്നതു സംബന്ധിച്ച്.

തീരുമാനം :- നല്ല രീതിയിൽ പ്രവർത്തിക്കുന്ന സൊസൈറ്റിയാണെന്ന് ക്ഷീര വികസന ഡയറക്ടർ യോഗത്തിൽ ശുപാർശ ചെയ്തതുകൂടി പരിഗണിച്ച് പ്രത്യേക അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
---	--------------------------------------

4.28 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 04.07.2023 ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 01.07.2023 ലെ B2-2230/2023-ാം നമ്പർ കത്തും (SRG 955/23 - CC/454/23).

വിഷയം:- ഗ്രാമപഞ്ചായത്തുകളുമായി ചേർന്ന് ഗർഭാവസ്ഥയിൽ തന്നെ പശുക്കളേയും കുട്ടിയേയും പരിപാലിക്കുന്ന പ്രോജക്ടിന് അംഗീകാരം സംബന്ധിച്ച്.

പ്രോ.നം: 52/24	അടങ്കൽ	12,10,000 രൂപ
	വീകസനഫണ്ട് - ജനറൽ	2,50,000 രൂപ
	ഗ്രാമപഞ്ചായത്ത് വിഹിതം	2,50,000 രൂപ
	ഗുണഭോക്തൃ വിഹിതം	7,10,000 രൂപ
പേര്	കാഫ് ബ്യൂസ്റ്റർ പദ്ധതി - സംയുക്തം	

ഗ്രാമപഞ്ചായത്തിൽ നിന്നും 6 മാസം ഗർഭിണികളായ പശുക്കളെ തെരഞ്ഞെടുത്ത് പ്രസവകാലം വരെ ഗർഭകാല റേഷനും മരുന്നുകളും സപ്ലിമെന്റും നൽകാനാണ് പ്രോജക്ട്. പ്രസവത്തിനുശേഷം കിടാവിനെ 6 മാസം വരെ പാലും തീറ്റയും നൽകി പരിപാലിക്കാനും ഉദ്ദേശിക്കുന്നു. 5000 രൂപ വീതം ഗ്രാമപഞ്ചായത്ത്, ജില്ലാ പഞ്ചായത്തു വിഹിതമായും (ആകെ ധനസഹായം 10,000 രൂപ) 14,200 രൂപ ഗുണഭോക്തൃ വിഹിതമായും പ്രതീക്ഷിക്കുന്നു. ആകെ 24,200 രൂപ. ഗ്രാമപഞ്ചായത്തുമായി ചേർന്ന് ഈ പ്രോജക്ട് ജില്ലാ പഞ്ചായത്തു മുഖേന നടപ്പാക്കാൻ അനുമതി നൽകണമെന്നതു സംബന്ധിച്ച്

തീരുമാനം :- മൃഗസംരക്ഷണവകുപ്പ് ഈ രീതിയിൽ പ്രോജക്ട് നടപ്പാക്കുന്നില്ല എന്ന് മൃഗസംരക്ഷണ വകുപ്പ് ഡയറക്ടറുടെ പ്രതിനിധി യോഗത്തിൽ അറിയിച്ചു. അനുമതി നൽകേണ്ടതില്ല എന്ന് തീരുമാനിച്ചു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ഇ) വകുപ്പ്
---	--------------------------------------

4.29 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 04.07.2023 ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 01.07.2023 ലെ B2-2229/2023-ാം നമ്പർ കത്തും (SRG 953/23 - CC/453/23).

വിഷയം:- കന്നുകുട്ടി പരിപാലനത്തിനുള്ള പ്രോജക്ട് ഗ്രാമപഞ്ചായത്തുമായി ചേർന്നു നടപ്പാക്കുന്നതു സംബന്ധിച്ച്.

പ്രോ.നം: 47/24	അടങ്കൽ	1,00,00,000 രൂപ
	വീകസനഫണ്ട് ജനറൽ	25,00,000 രൂപ
	ഗ്രാമപഞ്ചായത്ത് വിഹിതം	25,00,000 രൂപ
	ഗുണഭോക്തൃ വിഹിതം	50,00,000 രൂപ
പേര്	കന്നുകുട്ടി പരിപാലനം - സംയുക്ത പദ്ധതി	

കന്നുകുട്ടി പരിപാലനത്തിനുള്ള പ്രോജക്ട് ഗ്രാമപഞ്ചായത്തുമായി ചേർന്നു നടപ്പാക്കാൻ ഉദ്ദേശിക്കുന്നു. ഒരു കന്നുകുട്ടി/കാളുകുട്ടിക്ക് ജില്ലാ പഞ്ചായത്തുവിഹിതം 6250 രൂപ, ഗ്രാമപഞ്ചായത്ത് വിഹിതം 6250 രൂപ, ഗുണഭോക്തൃ വിഹിതം 12,500 രൂപ എന്നീ രീതിയിൽ ധനസഹായം നൽകാനാണ് ഉദ്ദേശിക്കുന്നത്. മാർഗ്ഗരേഖ പ്രകാരം ഗ്രാമപഞ്ചായത്തിനും ജില്ലാ പഞ്ചായത്തിനുമാണ് ഈ പ്രോജക്ട് നടപ്പാക്കാവുന്നത്. ജില്ലാ പഞ്ചായത്ത് നേരിട്ടു നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- മാർഗ്ഗരേഖ പ്രകാരം തദ്ദേശഭരണസ്ഥാപന വിഹിതം 6,250 രൂപ, സംസ്ഥാന വിഹിതം (മുഗസംരക്ഷണവകുപ്പ് വിഹിതം) 6,250 രൂപ ഗുണഭോക്തൃ വിഹിതം 12,500 രൂപ എന്നീ രീതിയിലാണ് നടപ്പിലാക്കേണ്ടത്. മുഗസംരക്ഷണ വകുപ്പിന്റെ വിഹിതം തദ്ദേശഭരണ സ്ഥാപനത്തിൽ നിന്നു നൽകാവുന്നതല്ല എന്ന് നിർദ്ദേശിക്കുന്നു. മാർഗ്ഗരേഖ പ്രകാരം നടപ്പാക്കാൻ നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
--	-------------------------------

4.30 നൂൽപ്പഴ ഗ്രാമപഞ്ചായത്ത്

നൂൽപ്പഴ ഗ്രാമപഞ്ചായത്ത് സെക്രട്ടറിയുടെ 18.08.2023 ലെ SC2-5604/2023 -ലെ കത്തും നൂൽപ്പഴ വെറ്ററിനറി ഡിസ്പൻസറി സർജന്റെ 243/2023-ലെ കത്തും അനുബന്ധരേഖകളും കോഓർഡിനേഷൻ കമ്മിറ്റിയുടെ 22.06.2023 ലെ യോഗത്തിന്റെ മിനിറ്റ്സും ഖണ്ഡിക 4.23 (SRG -1146/23).

വിഷയം:- മൂഗാശുപത്രിയോട് അനുബന്ധിച്ചുള്ള ലാബിലെ ടെക്നീഷ്യൻ വേതനം നൽകുന്നതു സംബന്ധിച്ച്

പ്രോ.നം: 178/24	അടങ്കൽ	50,000 രൂപ (തനത് ഫണ്ട്)
പേര്	വെറ്ററിനറി ഡിസ്പൻസറിയിൽ ലാബ് ടെക്നീഷ്യന് മാസവേതനം	

നൂൽപ്പഴ ഗ്രാമപഞ്ചായത്തിലെ മൂഗാശുപത്രിയിൽ എച്ച്.ഡി.സിയുടെ ശുപാർശയനുസരിച്ച് ലബോറട്ടറി ആരംഭിച്ചിട്ടുണ്ട്. ടെക്നീഷ്യനു നൽകുന്ന സേവനത്തിനനുസരിച്ച് മണിക്കൂറിന് 70 രൂപ നിരക്കിൽ വേതനം നൽകുന്ന രീതിയാണ് വിഭാവനം ചെയ്തിരിക്കുന്നത്. എന്നാൽ പ്രതിമാസം കുറഞ്ഞത് 10,000 രൂപ വേതനം നൽകണം. ലാബിൽ നിന്നുള്ള വരുമാനം കുറവാണെന്നറിയിച്ചുകൊണ്ട് ഗ്രാമപഞ്ചായത്തിൽ നിന്നും വേതനം നൽകാൻ അനുമതി നൽകണമെന്നതു സംബന്ധിച്ച്. ഇത് കോഓർഡിനേഷൻ കമ്മിറ്റിയുടെ 22.06.2023 ലെ യോഗത്തിൽ പരിഗണിച്ച് ഇനിപറയും പ്രകാരം തീരുമാനമെടുത്തു.

ഈ ആശുപത്രിയിലെ രജിസ്റ്റർ പ്രകാരം കഴിഞ്ഞ രണ്ടു വർഷം എത്ര മുഗങ്ങളെയാണ് (ഇനം തിരിച്ച്) ചികിത്സയ്ക്കായി കൊണ്ടു വന്നിരുന്നത്, ലാബിൽ ഏർപ്പെടുത്തിയിരുന്ന ഫീ നിരക്ക് സംബന്ധിച്ച വിശദാശം എന്നിവ സഹിതം നൽകാൻ ഗ്രാമപഞ്ചായത്തിനോട് നിർദ്ദേശിച്ചിരുന്നു. ഇതനുസരിച്ച് വിവരങ്ങൾ ഗ്രാമപഞ്ചായത്ത് സെക്രട്ടറി നൽകിയിട്ടുണ്ട്.

ഡിസ്പൻസറിയിൽ ചികിത്സയ്ക്കായി കൊണ്ടുവന്ന മുഗങ്ങൾ /പക്ഷികൾ

വർഷം	പശു	എരുമ	ആട്	നായ	പൂച്ച	പന്നി	കോഴി	മറ്റു പക്ഷികൾ	മറ്റു മൃഗങ്ങൾ	ആകെ
2021-22	8119	769	3138	540	23	60	7863	36	86	20634
2022-23	7967	583	1995	510	27	97	5362	-	11	16552

16.01.2021 ലെ എച്ച്.ഡി.സി യോഗ തീരുമാന പ്രകാരം ലാബിന്റെ പരിശോധനാ നിരക്ക് അംഗീകരിച്ചിട്ടുണ്ട്. ചാണകം 20 രൂപ, മുത്രം 20 രൂപ, പാൽ 20 രൂപ, മുത്രം ഷുഗർ 20 രൂപ, രക്തം ഷുഗർ 30 രൂപ, രക്തം 50 രൂപ, Culture & Sensitivity 50 രൂപ എന്ന രീതിയിലാണ് നിരക്ക്.

ഈ വിവരങ്ങളുടെ അടിസ്ഥാനത്തിൽ ലാബ് ടെക്നീഷ്യന് ഗ്രാമപഞ്ചായത്തിൽ നിന്ന് വേതനം നൽകാൻ അനുമതി നൽകണമെന്നതു സംബന്ധിച്ച്

തീരുമാനം :- മൂലാശുപത്രിയിൽ HMC-യുടെ പ്രവർത്തനം, പരിശോധനയും മറ്റും ഈടാക്കേണ്ട നിരക്ക് എന്നത് സംബന്ധിച്ച് മൂലസംരക്ഷണ വകുപ്പിന്റെ മാർഗ്ഗരേഖ ഉടനെ പുറപ്പെടുവിക്കുമെന്ന് മൂലസംരക്ഷണ വകുപ്പ് പ്രതിനിധി യോഗത്തിൽ അറിയിച്ചു. ഈ സാഹചര്യത്തിൽ ഇപ്പോൾ പരിഗണിക്കേണ്ടതില്ല എന്ന് യോഗം തീരുമാനിച്ചു. വകുപ്പിന്റെ മാർഗ്ഗരേഖ വന്നതിനുശേഷം മാർഗ്ഗരേഖപ്രകാരം തദ്ദേശഭരണ സ്ഥാപനത്തിന് നടപടി സ്വീകരിക്കാവുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.ബി) വകുപ്പ്
--	--------------------------------

4.31 പാലക്കാട് ജില്ലാ പഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 31.07.2023 ലെ കത്ത് (SRG -1062/23 - CC/544/2023).
വിഷയം:- എ.ബി.സി. പദ്ധതിയുടെ ഭാഗമായി നായ കൂട്ടുകൾ വാങ്ങുന്നതു സംബന്ധിച്ച്.

പ്രോ.നം: 274/24	അടങ്കൽ	3,98,00,000 രൂപ
	തനത് ഫണ്ട്	10,00,000 രൂപ
	ഗ്രാമപഞ്ചായത്ത് വീഹിതം	2,88,00,000 രൂപ
	ബ്ലോക്ക് പഞ്ചായത്ത് വീഹിതം	1,00,00,000 രൂപ
പേര്	തെരുവുനായ പ്രജനന നിയന്ത്രണ പദ്ധതി	

പാലക്കാട് ജില്ലയിൽ എ.ബി.സി കേന്ദ്രങ്ങളിലെ നായകൂട്ടുകൾ കാലപ്പഴക്കത്താൽ കേടു സംഭവിച്ചതാണ്. ഇവ അറ്റകുറ്റപ്പണി നടത്തിയാലും ഉപയോഗയോഗ്യമല്ല. പുതിയ കൂട്ടുവാങ്ങേണ്ടതുണ്ട്. ടെണ്ടർ നടപടി കൂടാതെ പാലക്കാട്ടുള്ള കേരള അഗ്രോ ഇൻഡസ്ട്രീസിൽ നിന്നു വാങ്ങാൻ അനുമതി നൽകണമെന്നതു സംബന്ധിച്ച്

തീരുമാനം :- നായ കൂടിയായി 3.98 കോടി രൂപയുടെ വാങ്ങൽ പ്രക്രിയ ആയതിനാൽ ഇ-ടെണ്ടറില്ലായെ അക്രഡിറ്റഡ് സ്ഥാപനങ്ങളിൽ നിന്ന് ബിഡിംഗിലൂടെയോ വാങ്ങാൻ നിർദ്ദേശിക്കുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ആർ.സി) വകുപ്പ്
--	--------------------------------

4.32 പേരമ്പ്ര ബ്ലോക്ക് പഞ്ചായത്ത്

പേരമ്പ്ര ബ്ലോക്ക് പഞ്ചായത്ത് പ്രസിഡന്റിന്റെ 19.07.2023 ലെ കത്ത് (SRG 972/23)

വിഷയം:- കൂൺകൃഷിക്ക് സബ്സിഡി നൽകുന്നതു സംബന്ധിച്ച്

പതിനാലാം പഞ്ചവത്സരപദ്ധതി സബ്സിഡി-ധനസഹായ മാർഗ്ഗരേഖ പ്രകാരം കൂൺ കൃഷിക്ക് എല്ലാ വിഭാഗത്തിൽപ്പെട്ടവർക്കും 40 ശതമാനം സബ്സിഡി നൽകാം. 100 ബെഡ് എക്കിലുള്ള രണ്ട് യൂണിറ്റിനാണ് ധനസഹായം നൽകാവുന്നത്. പരമാവധി 22,500 രൂപ നൽകാം. പട്ടികജാതി വിഭാഗത്തിൽപ്പെട്ടവർക്കും പട്ടികവർഗ്ഗവിഭാഗക്കാർക്കും കൃഷിമേഖലയിൽ പൊതുവേ നൽകുന്ന സബ്സിഡി യഥാക്രമം 75 ശതമാനവും 100 ശതമാനവുമാണെന്ന് ചൂണ്ടിക്കാണിച്ചുകൊണ്ട് ഈ നിരക്കിൽ എസ്.സി, എസ്.ടി വിഭാഗക്കാർക്ക് കൂൺകൃഷിക്ക് ധനസഹായം നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- മാർഗ്ഗരേഖ പ്രകാരം പരമാവധി നൽകാവുന്ന സബ്സിഡി 22,500 ആണ് (യൂണിറ്റ് നിരക്കിന്റെ പരമാവധി 40 ശതമാനം). ആകെ യൂണിറ്റ് നിരക്ക് 56,250 രൂപ. പരമാവധിയായ ഈ നിരക്കിന്റെ 75 ശതമാനം പട്ടികജാതി വിഭാഗത്തിനും 100 ശതമാനം പട്ടികവർഗ്ഗ വിഭാഗത്തിനും നൽകാവുന്നതാണ്. മാർഗ്ഗരേഖയിലെ മറ്റ് മാനദണ്ഡങ്ങൾ പാലിക്കണം.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ(ഡി.എ) വകുപ്പ്
--	------------------------------

4.33 റബ്ബറും പ്രൊഡ്യൂസർ കമ്പനി (RUBFARM)

റബ്ബറും പ്രൊഡ്യൂസർ കമ്പനി ചെയർമാന്റെ 20.06.2023 ലെ കത്ത് (SRG 1050/23)

വിഷയം:- റബ്ബർ നിർമ്മിതമായ ചെടിചട്ടികൾ കൃഷി ആവശ്യത്തിനും മറ്റും ഉപയോഗിക്കുന്നതു സംബന്ധിച്ച്.

റബ്ബർ ഉല്പാദന മേഖലയിലെ ഒരു ഫാർമർ പ്രൊഡ്യൂസർ കമ്പനിയാണ് RUBFARM. ചെറുകിട റബ്ബർ കർഷകരുടെ കൂട്ടായ്മ എന്ന നിലയിലാണ് ഇതു രൂപീകരിച്ചിരിക്കുന്നത്. പ്രകൃതിദത്ത റബ്ബർ ഉപയോഗിച്ചു കൊണ്ടുള്ള റബ്ബർ ചെടിചട്ടികൾ RUBFARM ഉല്പാദിപ്പിക്കുന്നുണ്ട്. കുറഞ്ഞത് 10 വർഷമെങ്കിലും ഇത് ഉപയോഗിക്കാമെന്നറിയിച്ചിട്ടുണ്ട്. കൃഷി ആവശ്യത്തിന് ഗ്രോബാഗിനു പകരം റബ്ബർ ചെടിചട്ടികൾ ഉപയോഗിക്കാൻ പ്രോത്സാഹിപ്പിക്കണമെന്നും ഇതിന് സബ്സിഡി നൽകാൻ നടപടി സ്വീകരിക്കണമെന്നുമുള്ള ആവശ്യം സംബന്ധിച്ച്.

തീരുമാനം :- റബ്ബർ ബോർഡിന്റെയും കൃഷി ഡയറക്ടറുടെയും അഭിപ്രായം തേടി റബ്ബർ ചട്ടിയുടെ ഉപയോഗം സംബന്ധിച്ച സാങ്കേതിക വശം കൂടി പരിശോധിച്ചും സ്പെസിഫിക്കേഷൻ, വലുപ്പം തുടങ്ങിയവ സംബന്ധിച്ചും റിപ്പോർട്ട് നൽകാൻ ശുചിത്വമിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കും

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) എക്സിക്യൂട്ടീവ് ഡയറക്ടർ, ശുചിത്വ മിഷൻ 2) തദ്ദേശസ്വയംഭരണ (ഡി.എ) വകുപ്പ്
--	--

4.34 പാലരവി ഫാർമേഴ്സ് പ്രൊഡ്യൂസർ കമ്പനി, പത്തനാപുരം

സർക്കാരിന്റെ 22.07.2023 ലെ DA1/239/2023- തസ്വഭവ നമ്പർ കത്തും പാലരവി ഫാർമേഴ്സ് പ്രൊഡ്യൂസർ കമ്പനി ചെയർമാന്റെ 05.07.2023 ലെ PFPCL/212/2023-ാം നമ്പർ കത്തും അനുബന്ധ രേഖകളും (SRG 1080/23)

വിഷയം:- പാലരവി ഫാർമേഴ്സ് പ്രൊഡ്യൂസർ കമ്പനിയുടെ ഉല്പന്നങ്ങൾ ടെണ്ടർ കൂടാതെ വാങ്ങുന്നതു സംബന്ധിച്ച്

പത്തനാപുരത്തുള്ള പാലരവി ഫാർമേഴ്സ് പ്രൊഡ്യൂസർ കമ്പനി കൃഷി വകുപ്പിന്റെ അനുമതിയോടെയുള്ള കാർഷിക മേഖലയിലെ ഒരു സംരംഭമാണ്. കോഓർഡിനേഷൻ കമ്മിറ്റിയുടെ 01.11.2017 ലെ യോഗ തീരുമാന പ്രകാരം പാലരവി ഫാർമേഴ്സ് പ്രൊഡ്യൂസർ കമ്പനി ഉല്പാദിപ്പിക്കുന്ന കാർഷികമേഖലയിലെ വസ്തുക്കൾ, ഉൽപാദനോപാധികൾ, സസ്യസംരക്ഷണ സാമഗ്രികൾ തുടങ്ങിയവ ടെണ്ടർ കൂടാതെ തദ്ദേശഭരണസ്ഥാപനങ്ങൾക്ക് വാങ്ങാൻ അനുമതി നൽകണമെന്ന് 11.10.2017 ൽ ഈ കമ്പനിയുടെ ചെയർമാൻ ആവശ്യപ്പെട്ടിരുന്നു. ഇതിന്റെ അടിസ്ഥാനത്തിൽ പാലരവി ഫാർമേഴ്സ് പ്രൊഡ്യൂസർ കമ്പനി ഉല്പാദിപ്പിക്കുന്ന നടീൽ വസ്തുക്കളുടേയും സാധനസാമഗ്രികളുടേയും ഗുണനിലവാരം ബന്ധപ്പെട്ട തദ്ദേശഭരണസ്ഥാപനങ്ങളിലെ കൃഷി ഓഫീസർ പരിശോധിച്ച് സാക്ഷ്യപ്പെടുത്തി കൃഷി വകുപ്പു നിശ്ചയിക്കുന്ന വില പ്രകാരം പാലരവി ഫാർമേഴ്സ് പ്രൊഡ്യൂസർ കമ്പനിയിൽ നിന്ന് വാങ്ങാൻ കൊല്ലം ജില്ലയിലെ തദ്ദേശഭരണസ്ഥാപനങ്ങൾക്ക് 01.11.2017 ലെ കോഓർഡിനേഷൻ കമ്മിറ്റി അനുമതി നൽകി. കൊല്ലം ജില്ല എന്നതിനു പകരം സംസ്ഥാനത്തെ എല്ലാ തദ്ദേശഭരണസ്ഥാപനങ്ങൾക്കും ഇപ്രകാരം വാങ്ങാൻ അനുമതി നൽകണമെന്നതു സംബന്ധിച്ച്

തീരുമാനം :- 1) കൊല്ലം ജില്ലയിൽ മാത്രമായി ഈ സ്ഥാപനത്തിൽ നിന്നും ടെണ്ടർ കൂടാതെ വാങ്ങുന്നതിന് അനുമതി തുടരാവുന്നതാണ്.

- 2) മറ്റു ജില്ലയിൽ ഇവ വിതരണം ചെയ്യുന്നതിനുള്ള ഏജൻസിയായി അനുമതി നൽകുന്നു.
- 3) താഴെപ്പറയുന്ന നിബന്ധനയോടെയാണ് അനുമതി നൽകുന്നത്. പാലതവി പ്രൊഡ്യൂസർ കമ്പനിയുടെ ഉല്പന്നങ്ങളുടെ ഗുണനിലവാരം കൃഷി ഓഫീസർ ഉറപ്പാക്കണമെന്നും ഈ സ്ഥാപനത്തിന്റെ ഉല്പന്നങ്ങളുടെ വില കൃഷിവകുപ്പ് നിശ്ചയിക്കുന്ന വിലയിൽ നിന്നും അധികരിക്കരുതെന്നും നിർദ്ദേശിക്കുന്നു. ഒപ്പം ഈ കമ്പനി തന്നെ സ്വയം ഉല്പാദിപ്പിക്കുന്ന ഉല്പന്നങ്ങളും ആകണം.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ(ഡി.എ) വകുപ്പ്
--	------------------------------

4.35 കരുണ പെയിൻ & പാലിയേറ്റീവ് കെയർ സൊസൈറ്റി, ചെങ്ങന്നൂർ

ചെങ്ങന്നൂർ കരുണ പെയിൻ & പാലിയേറ്റീവ് കെയർ സൊസൈറ്റി ജനറൽ സെക്രട്ടറിയുടെ കത്ത് (ലഭിച്ചത് 26.06.2023) (SRG/906/23)

വിഷയം:- കരുണ പെയിൻ & പാലിയേറ്റീവ് കെയർ സൊസൈറ്റിക്ക് വിവിധ സൗകര്യങ്ങൾ ഒരുക്കുന്നതിന് ത്രിതല തദ്ദേശഭരണസ്ഥാപനങ്ങളിൽ നിന്ന് സഹായം ലഭിക്കുന്നത് സംബന്ധിച്ച്

ചെങ്ങന്നൂർ കരുണ പെയിൻ & പാലിയേറ്റീവ് കെയർ സൊസൈറ്റി പാലിയേറ്റീവ് മേഖലയിലും ജീവകാരുണ്യ മേഖലയിലും വിവിധ സേവനങ്ങൾ നൽകുന്നുണ്ട്. ആരോഗ്യ മേഖലയോടൊപ്പം വീട് നിർമ്മിച്ചു നൽകുന്നതിനും സ്വന്തം സ്ഥലത്ത് ജൈവകൃഷി പ്രോത്സാഹിപ്പിക്കുന്നതിനും സൊസൈറ്റി പരിപാടികൾ നടപ്പാക്കുന്നുണ്ട്. സൊസൈറ്റിയുടെ നടത്തിപ്പിന് എസ്.റ്റി.പി പ്ലാന്റ്, വാട്ടർ ടീറ്റ്മെന്റ് പ്ലാന്റ്, ആംബുലൻസ്, പാലിയേറ്റീവ് രോഗികൾക്ക് ആവശ്യമായ വിവിധ ആരോഗ്യപരിചരണ ഉപകരണങ്ങൾ, വാഷിംഗ് മെഷീൻ തുടങ്ങിയവയ്ക്ക് ധനസഹായം നൽകുന്നതിന് ത്രിതല തദ്ദേശഭരണസ്ഥാപനങ്ങൾക്ക് അനുമതി നൽകണമെന്നതു സംബന്ധിച്ച്.

തീരുമാനം :- കരുണ പെയിൻ & പാലിയേറ്റീവ് സൊസൈറ്റി അടക്കമുള്ള പാലിയേറ്റീവ് സ്ഥാപനങ്ങൾക്ക് തദ്ദേശഭരണസ്ഥാപനങ്ങളിൽ നിന്ന് ഏതൊക്കെ രീതിയിലുള്ള സഹായം/ഇടപെടൽ നടത്താൻ കഴിയുമെന്ന് ചർച്ച ചെയ്ത് റിപ്പോർട്ട് നൽകാൻ ആരോഗ്യവകുപ്പ് ഡയറക്ടറേയും എസ്.ആർ.ജി. കൺവീനറെയും ചുമതലപ്പെടുത്തി. പ്രത്യേക പരിഗണന നൽകാൻ കഴിയുന്ന /അക്രഡിറ്റേഷൻ സ്വഭാവമുള്ള സ്ഥാപനങ്ങളെയാണ് പരിഗണിക്കേണ്ടത്. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിച്ച് പൊതു മാർഗ്ഗരേഖ തയ്യാറാക്കാവുന്നതാണ്.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	1) ഡയറക്ടർ, ആരോഗ്യ വകുപ്പ് 2) കൺവീനർ, സ്റ്റേറ്റ് റിസോഴ്സ് ഗ്രൂപ്പ് 3)തദ്ദേശസ്വയംഭരണ (പി.പി)വകുപ്പ്
--	--

4.36 കേരള ഇൻസ്റ്റിറ്റ്യൂട്ട് ഓഫ് ലോക്കൽ അഡ്മിനിസ്ട്രേഷൻ

കില ഡയറക്ടർ ജനറലിന്റെ 18.10.2023-ലെ 2021/177/HQ നമ്പർ കത്ത് (SRG/1405/23).

വിഷയം:- ജനകീയാസൂത്രണ പദ്ധതിയുമായി ബന്ധപ്പെട്ട പരിശീലന പരിപാടികളിൽ പങ്കെടുക്കുന്നവർക്ക് യാത്രാബത്ത നൽകുന്നത് സംബന്ധിച്ച്

ജനകീയാസൂത്രണ പദ്ധതിയുമായി ബന്ധപ്പെട്ട് വിവിധ കേന്ദ്രങ്ങളിൽ 'കില' പരിശീലനം നടത്തുന്നുണ്ട്. ഈ പരിശീലന പരിപാടിയിൽ ജനപ്രതിനിധികൾ, ഉദ്യോഗസ്ഥർ, വർക്കിംഗ് ഗ്രൂപ്പ് അംഗങ്ങൾ, തദ്ദേശഭരണസ്ഥാപനതല ആസൂത്രണസമിതി അംഗങ്ങൾ, സന്നദ്ധ പ്രവർത്തകർ, ആശ/അങ്കണവാടി വർക്കർമാർ എന്നിവർ പങ്കെടുക്കാറുണ്ട്. ഇത്തരം

പരിശീലന പരിപാടിയിൽ പങ്കെടുക്കുന്നവർക്ക് അനുവദനീയമായ യാത്രാബത്ത/യഥാർത്ഥ ചെലവ് തദ്ദേശഭരണസ്ഥാപനങ്ങളുടെ പദ്ധതി ആസൂത്രണത്തിനായി മാറ്റി വച്ചിരിക്കുന്ന ഫണ്ടിൽ നിന്നോ തനതുഫണ്ടിൽ നിന്നോ നൽകണമെന്ന് തദ്ദേശഭരണസ്ഥാപനങ്ങൾക്ക് നിർദ്ദേശം നൽകണമെന്നതു സംബന്ധിച്ച്.

തീരുമാനം :- ബന്ധപ്പെട്ട തദ്ദേശഭരണസ്ഥാപനങ്ങൾക്ക് തനത് ഫണ്ടിൽ നിന്ന് അനുവദനീയമായ യാത്രാബത്ത നൽകാൻ അനുമതി നൽകുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
4.37 കൊല്ലം ജില്ലാ പ്ലാനിംഗ് ഓഫീസറുടെ 10.10.2023-ലെ പ്ലാനിംഗ്.612/2023/23 DPC/DPO/KLM നമ്പർ കത്ത് (SRG/1409/23)	

വിഷയം:- വനിതാഘടക പദ്ധതിയിലെ പ്രോജക്ട് നടപ്പാക്കുന്നത് സംബന്ധിച്ച്

തദ്ദേശഭരണ സ്ഥാപനങ്ങൾ വനിതാഘടക പദ്ധതിയിൽ പ്രോജക്ടുകൾ എടുക്കുമ്പോൾ അവ വനിതകൾക്കു മാത്രം പ്രയോജനം ലഭിക്കുന്ന പ്രോജക്ടുകളാണെന്നുണ്ട്. വനിതകൾക്കും പുരുഷന്മാർക്കും ഒരേപോലെ പ്രയോജനം ചെയ്യുന്ന പ്രോജക്ടുകൾ വനിതാഘടക പദ്ധതിയിൽ ഉൾപ്പെടുത്തണമെന്നാണ് പൊതുക്കീഴ് വഴക്കം. ചില തദ്ദേശഭരണ സ്ഥാപനങ്ങൾ കുറവപശു വിതരണം, പച്ചക്കറിതൈ വിതരണം തുടങ്ങിയ പ്രോജക്ടുകൾ വനിതാഘടക പദ്ധതിയിൽ ഉൾപ്പെടുത്തുന്നുണ്ട്. വനിതാഘടക പദ്ധതിയിൽ എടുക്കാവുന്ന പ്രോജക്ട് സംബന്ധിച്ച് കോഓർഡിനേഷൻ കമ്മിറ്റി ചിലപ്പോൾ വിശദീകരണം നൽകാറുണ്ട്. “ഈ പ്രോജക്ടിന്റെ ഗുണഭോക്താക്കൾ വനിതകൾ തന്നെ ആയിരിക്കണമെന്നും അതനുസരിച്ചുള്ള അർഹത മുൻഗണനാ മാനദണ്ഡപ്രകാരമായിരിക്കണം പ്രോജക്ടുകൾ മുഖേന നിബന്ധനയോടെയാണ് അംഗീകാരം നൽകുന്നത്. ഉദാ:വിധവകൾ കുടുംബനാഥയായിട്ടുള്ള കുടുംബം, മാറാരോഗം പിടിപെട്ട/കിടപ്പുരോഗിയായ ഭർത്താവുള്ള കുടുംബം തുടങ്ങിയവരായിരിക്കണം ഗുണഭോക്താക്കൾ”.

ഈ വർഷത്തെ വനിതാഘടകപദ്ധതിയിലുള്ള പ്രോജക്ടുകൾ തദ്ദേശഭരണ സ്ഥാപനങ്ങൾ തയ്യാറാക്കി വെറ്റിംഗ് ഓഫീസർക്കു നൽകി. മുകളിൽ പറഞ്ഞ നിബന്ധന കാരണം വെറ്റിംഗ് ഓഫീസർ വെറ്റു ചെയ്യുന്നില്ല. അതിനാൽ മുകളിൽപ്പറഞ്ഞ നിബന്ധന ഒഴിവാക്കി പ്രോജക്ടുകൾ വനിതാഘടക പദ്ധതിയിൽ ഉൾപ്പെടുത്തി നടപ്പാക്കാൻ അനുമതി നൽകണമെന്നതു സംബന്ധിച്ച്

തീരുമാനം :- ഈ വർഷം ഇത്തരം പ്രോജക്ടുകളിലെ ഗുണഭോക്താക്കളെ തിരഞ്ഞെടുത്ത് വെറ്റിംഗ് നടപടികളിലേയ്ക്ക് കടന്ന പ്രോജക്ടുകളിൽ ഗുണഭോക്താക്കളെ എപ്രകാരമാണോ തിരഞ്ഞെടുത്തിരിക്കുന്നത് അതേ രീതിയിൽ നടപ്പാക്കാവുന്നതാണ്. ഈ പ്രോജക്ടുകളിലെ ഗുണഭോക്താക്കളെ ഭവനങ്ങളിലെ വനിതകൾക്ക് ഈ പ്രോജക്ടിന്റെ പ്രയോജനം ലഭിക്കുമെന്ന് ഇംപ്ലിമെന്റിംഗ് ഓഫീസർ ഉറപ്പാക്കുകയും വനിതാ ഗുണഭോക്താക്കൾക്ക് ഇതിൽ പരിശീലനം നൽകുകയും വേണമെന്ന നിബന്ധനയോടെ ഈ വർഷം നടപ്പാക്കാൻ അനുമതി നൽകുന്നു. എന്നാൽ വരും വർഷങ്ങളിൽ വനിതകൾക്ക് നേരിട്ട് പ്രയോജനം ലഭിക്കുന്ന രീതിയിൽ അർഹതാ മുൻഗണനാ മാനദണ്ഡം കൃത്യമായി നിശ്ചയിക്കേണ്ടതാണെന്ന് വ്യക്തത വരുത്തുന്നു.

റിപ്പോർട്ട് നൽകേണ്ട, തുടർനടപടി സ്വീകരിക്കേണ്ട വകുപ്പ് / മേധാവി	തദ്ദേശസ്വയംഭരണ (ഡി.എ) വകുപ്പ്
--	-------------------------------

യോഗം വൈകുന്നേരം 5.30 മണിക്ക് അവസാനിച്ചു

യോഗത്തിൽ പങ്കെടുത്തവർ

1. ബഹു. തദ്ദേശസ്വയംഭരണ – എക്സൈസ് വകുപ്പ് മന്ത്രി
2. അഡീഷണൽ ചീഫ് സെക്രട്ടറി, തദ്ദേശസ്വയംഭരണവകുപ്പ്
3. മെമ്പർ, വികേന്ദ്രീകൃതാനുരണ വിഭാഗം, സ്റ്റേറ്റ് പ്ലാനിംഗ് ബോർഡ്
4. മെമ്പർ സെക്രട്ടറി, സംസ്ഥാന ആസൂത്രണബോർഡ് (പ്രതിനിധി)
5. അഡീഷണൽ ചീഫ് സെക്രട്ടറി, ധനവകുപ്പ് (പ്രതിനിധി)
6. എക്സിക്യൂട്ടീവ് ഡയറക്ടർ, കുടുംബശ്രീ
7. എക്സിക്യൂട്ടീവ് ഡയറക്ടർ, ഐ.കെ.എം (പ്രതിനിധി)
8. ഡയറക്ടർ ജനറൽ, കില
9. ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ (പ്രതിനിധി)
10. മിഷൻ ഡയറക്ടർ, MGNREGS
11. എക്സിക്യൂട്ടീവ് ഡയറക്ടർ, ശുചിത്വമിഷൻ
12. ചീഫ് എഞ്ചിനീയർ, തദ്ദേശസ്വയംഭരണ വകുപ്പ്
13. ഡയറക്ടർ, പട്ടികജാതി വികസന വകുപ്പ് (പ്രതിനിധി)
14. ഡയറക്ടർ, പട്ടികവർഗ്ഗ വികസന വകുപ്പ് (പ്രതിനിധി)
15. ഡയറക്ടർ, ആരോഗ്യവകുപ്പ് (പ്രതിനിധി)
16. ചീഫ് എഞ്ചിനീയർ, കേരള വാട്ടർ അതോറിറ്റി (പ്രതിനിധി)
17. ഡയറക്ടർ, ക്ഷീരവികസനവകുപ്പ് (പ്രതിനിധി)
18. ഡയറക്ടർ, മൃഗസംരക്ഷണ വകുപ്പ് (പ്രതിനിധി)
19. ചീഫ് ടൗൺ പ്ലാനർ (പ്രതിനിധി)
20. മാനേജിംഗ് ഡയറക്ടർ, ക്ലീൻ കേരള കമ്പനി